

ଅମେର ଛବି



ସମ୍ପାଦକ ଶ୍ରୀ ଶ୍ରୀ

অব্রায়বা মৌ


LIBRARY

Books Lihered

Awaiba Mou

BY ..... A collection of Manipuri Short Story

*By - Dhanashyam Wahengba*



অৱাৰ্ণা মৌ : ৱাৰ্ণাৰ্ণা  
অইবা : ৱনশ্যাম ৱাহেংবা  
অফোণ্ডা : জুন, ২০১০ ইং  
অফোণ্ডা : ৱাহেংবম মিলন,  
ৱাঙ্গোই  
ফংফম থোকপা : অইবা  
মখুম ডিজাইন : অইবা

মমল : লুপা ১৫০/-

কম্পোজ : নেঙ্গি প্ৰিন্টাৰ,  
ৱাঙ্গোই বজাৰ

নমফম : এ: টি: প্ৰিন্টাৰ,  
ইম্ফাল

## অৰায়বা মৌ পাৰুবদগী

গ্ৰীধনশ্যাম ৰাহেংবগী “অৰায়বা মৌ” ৰাৰীমচা ২২ গী পুনশিনবা লাইৰিক্সি। থমজ্জৰিবসি অপাবা অমগী ৰাৰোলনি, ক্ৰিটিক অমগী ক্ৰিটিকেল একাউন্ট অমা নস্তে।

তৌনৰিবশিং অসি মনুং হুনজিন্না য়েংলুৰবদি অকি-তুজুংনিংঙাই ওইবগী মশক হেজ্ঞা উৰকই। মসিমক থোকই ‘লানজদ্রবা থৰায়শিং’ দা। ওইবগী সমাজগী, শেল-ধুমগী অমদি অতৈ-অতৈনা পিরকপা শাফুশিংদগী হান্নদৈ শক্তি লৈনা চংনরুদ্রবা ইথিঙ্গ মবুক শাওগংলকই, মশা ওল্লক্কে, ইথিঙ্গ মশানা মশাদা ৰাহং হংলকই। মমিগুপ্তগী ঈঙ্গিং ‘লানজদ্রবা থৰাইশিং’ হায়বা ৰাৰীমচাসিনা পাৰিবা ঐঙোন্দা ফাওহল্লি।

‘মোব’ হায়বসি মপাঙ্গল য়ান্না লৈ, তৌবদবু য়ান্না ফিংই, খংশাউ-শাউই, খংইং-ইংথৈ। মোবকী সাইকোলোজিসি ‘জুলিয়স সীজৰ’ হায়বা প্লে অদুদা সিজারগী অশিবা হকচাং পোংলোইরমদাইদা সেজ্জপিয়াৰনা ফজনা উৎশ্ৰে। ব্ৰুটসকী ভাষন তারুবদা মোবনা সিজারগী মথক্তা শাউরকখি। মতুংদা এণ্টোনিগী ভাষন তারুৰগনা ব্ৰুটস অমসুং কঙ্গপিরেটরশিংগী মাইয়োক্তা ঈয়াং হৌরকখি। চনিং তাগন্দবা মোবগী ঈহৌদা - লানজদ্রবা, লানজদ্রবী অনী অমবু বদনাম পীশিনথিবগী ৰাৰী লীৰি - ‘থাদোরকপা’ দা।

চংনবী অমসুং লাইনীংগী শিকংনরবা কাংলোনগা, মীওইবগী শেংনা হিংবগী ঈপুঞ্জিং-ঈপোমগা হেক হেক মুকশিন্নরকপা তন্তনা উবা ফংই। কোৱান শৰিফকী অচুপ্গা - নজমাগী পুঞ্জিগী অচুপ্গা মুকশিন্নরকপগী ট্ৰেজদী মৰেপ য়ান্নমক লুখদ্রবসু ‘অমুক হল্লকপা’ হায়বা ৰাৰীমচা অসিদা ফোঙদোক্ৰি।

‘হিংগংলকপা’ ইন্দো-ম্যানমাৰদা বেজ্ঞ তৌবা মাফিয়া মচা অমগী লীদরগী হৈ-শিংলবা দ্ৰামানি। ৰাইবেল অদুবু হাজোকপা অদুগা মগী নুংশিনদবা য়ুগ্মোমবা জমবুসু দশা তাহনবা। মীহাং-মীতুপকী মনিং মখা তমন্ত্ৰবা সোসিয়েল বেকগ্ৰাউন্ড জমদা থোকখিবা দ্ৰামা অমগী ৰাৰীনি।

হৌজিক ওইৰিবা মনিপুৰগী হৰা-নুংশিং ! নুংশা থিদবা ওমদে। নিশা, ক্ৰাংমৈ, বোম, দিমান্দ - তল্লে পল্লিংদ্রে খুনাং চারে। অদুবু নুংশাদি থিদবা ওমদে। ঈমদম অসিগী চনিং তাদ্রবা পুঞ্জিগী মনুংদা মীপুম খুদিংদা নাৰিবা Scychiatric disorder অদু ফোঙদোকই ‘নুংশা থিবা’ না।



ইমুং অয়াস্বদা থোকপদি নন্তে। মচাশিংনা হ্না য়েংবীদ্রবা অহল অমগী নাইতোম তারবা, বারৌবতনা রাখলগী লাইমন ওইরবা পুন্সিগী বারী অমা 'ঐদি গুসি চংলগে' দা লীরি।

লায়সু লায়বা, য়ান্সু থুবা মওংদা শেল য়ান্সা পায়হনবা গুন্স্বা কারবার থি, লমদমসিগী অয়াস্বা মীওইশিংনা। মায় পাকখিবা য়াওই, মায়থিখিবা য়াওই। 'লাইবক্লা কদোমদা' হায়বসি মায়থিখিবা অমগী বারীনি।

'তোবর্বাণ অনীগী ঈচেল' হোয় চুম্বী - তোবর্বাণ অনীগী মরক্তা চেঞ্জিবা ঈচেলদু মবানীগী কমন ওইবা ঈচেল ওইরকই। অদুবু two paralell lines never meet বারীসিদা তোবর্বাণ অনীদু থুংখি। তশেংবদি বারীসিগী মতুংইন্না ঈচেল অনী লৈখিবনি, অমনা থেকোই-নাকোই তৌরগা চেছখি, অমনা শল্লা চেঞ্জকই। অদুগা ঈতিনফম অমদা তিন্নখি।

'মিকপ থোক্কপদা' হায়বসিসু মতৈ-মনাওগী লৈন-মরীগী বারীনি। মপুরোইবা অমনা মহাকী নুপীদা পীফম থোকপা অপাস্বদু পীহৌদে। অদুবু পীফম থোকই হায়না খঙলকপা মতমদদি থেঙমনস্ত্রে- মাগী নুপীদু লৈরমদ্রে।

'নঙবু ঐনা কাউবা গুলোই' কমুনিকেসন ফন্তবা, ফেসিলিটি য়ান্সা বাৎপা খুঙ্গ অমগী বারীনি। নাকোইননা লৈঙাকপশিংদা বাকৎপনি।

'লুপা মঙা' শূফম, শেঙ্গানফম খঙদ্রবী লুগ্ৰাবী তোম্বীঙোগী কপ্পিংনা নোক্লিংবা বারীনি। লুপা মঙাখকী ময়েক্লি। থাউ খজিঙং লৈরুনবা দুকান্দা চৎপনি। উপাক অনীগী কারক্তা লুপা মঙাগী ময়েক অদু তাখি। থিবা খঙখিদে। দুকান্দারনা শোংকে হায়বদা অমত্তা পীরক্তে।

'অবায়বা মৌ' লাইরিক অসিগী টাইটল ওইরিবা বারীমচানি। দিল্লীগুন্স্বা মেট্রোপোলিটান সিটি অমদা তৌনরিবা শেঙ্গাল লম্বী কয়গী মনুংদগী অমা লৌখংলগা অইবনা লাহ্জোরকপনি। মমাংগৈদা বৃটিশ ইম্পয়ারগী মতমদা ফার ইষ্টতা থবক তাবা ইংলিশ ওফিসারশিংনা থল্লরস্বা কনট্রেক রাইফ অদুগা মান্নে। মদুমক্তি নন্তে হন্দকী অবায়বা মৌ। মতম খর য়ুস্বানমিন্নরল্লগা নুপী অদুনা জোইন্ট একাউন্টদগী শেলমথৈ পুরগা চেনখিবগী বারীনি।

'ইনে লৈহাউগী মরল' - ইনে লৈহাউগী মরলসি মহাক্লা গুন্স্বা, নোস্বা কনবা চাউতোম্না তাল্লম্বনি। চাউতোন শিগ্ৰবা মতুংদা লৈহাউ শেঙ্গোয় শান্নদুনা মতম খরা লৈখি। খঙহৌদে লৈহাউ, মাক্সেলজাও কৌবা Philanderer অমগী লাংদা থুখি। মাগী মরলমথৈ মাক্সেলজাওনা অমুক পুরগা চৎখি। মীশকশিং অমসুং বেকগ্রাউন্ড মান্দ্রবসু বারীমচাসি রাখলদা 'অবায়বা মৌ' গী মখা চৎখরকপনি।

### (III)

‘সুংশূন’ মঞ্জিভমগী মনম চেল্লি। প্রোলেতারিৎ অমবু খরা ফগৎপা প্রোলেতারিৎ অমনা এক্সপ্লোইট তৌবগী বারীনি। বুরজুয়া অমনা এক্সপ্লোইট তৌবদু নত্তে।

‘লৈলা’ নুপী অমা ওইরবোই নীংলুই, ওইরমদ্রে, নোংলৈ-নুংশিং অমগী মমিং ওইরমলে। ইকুই কুইদনা শুনামীগী বারীনা মালেম থুংনা শন্দোক্লবনি। বারী মচাসিদা Humorous taste অমা য়াওরম্মী। লৈলা লাকপগী মথোং মরম খঙদনা মীপাইনরিঙে মরক্তা পিল্লিবা অঙাং অমা মথোংদা চে মচেং অমদা মমিং থাদুনা চফু অমদা হাপকৎখিবা, লৈলা লৈরিঙে মনুংদা মাইকৈ খঙদনা তাওথোকখিবা বারী নুংঙাইহল্লি। খুনগৎপনা অমনা খুনগৎলবসু অঙাংদু ময়া অশেংবদুনা লৌখি।

‘শঙখিবা মচু’ অনৌবা লেওনারদো-দা ভিঙ্গি অমগী বারীনি। মসিদসু মোনালিশা কৌবী অমসু ইনভোলফ তৌই। অনৌবা ‘দা-ভিঙ্গি’ অসি জেমসনি। ইউনিভারসিটি অমত্তদা তম্মীল্লবনা মরম ওইদুনা মোনালিশাগা খঙনৈ, উনৈ, নকসিন্নৈ। জেমসনা মোনালিশাগী ইমোসন ফাওবা ফোঙদোকুনা লাই য়েকই। লৌইদি লৌইশিন্দে। মোনালিশাগী লাইয়েক অদু লৌইশিন্দনা মাঙহনখি। অদুবু মহাকী থম্মোয়দদি মোনালিশাগী মমি তাদুনা লৌহৌখি। ইচম-চম্মা বারীনি খছুরবদি Humorous side অমা উবা ফংই। পাখঙ মচাশিংগী নোঙ্কিংবা মখলগী Temperament অদুনি।

হন্দক মরক কন্না ঙানরকপা তাই ‘Feminism’। ময়াং লৈবাক্তা ডাউরিগী প্রোব্রেম লৈবগী বারীসু সাহিত্যগী লৈচল কন্না ওইনরকখিবা তাপ্তে। ‘লৌনম লাংদা’ হায়বা বারীমচা অসি অউনপোৎকী তোরৈদা তাওথরকুনা ন্যায়গী মাইকৈরোমদা লেপখিবি খৌনাফবী অমগী বারী পুথরকপনি। অদুবু নুপীমচা অদু অচুম্মা অমগীদমক অমদি হিউম্যেন ইমোসনগীদমক হি অনী তোংলুবনা লৌনম লাংদা থুদুনা সহীদ ওইখি। ‘খুদোল পোং’ লৈপুংফমফমদা লীনবা নুংঙাইবা বারীমচা অমনি। মোটোর সাইকল লাকপা গেঙ খুংপু অমা মোবাইল হেন্দ সেডকী মতেংনা ফাগৎখিবগী বারীনি।

‘অরানবা লম্বী’ হৌজিক চংনরিবা ইডুকেসন সেষ্টেম অসিগী মনুংদা, ছাত্র মশাগী, গার্জিয়ানগী, হোস্টেল বার্ডেনগী অমদি নাক-য়েংকী corroalation ফজরক্তবদগী সিচুয়েসন অমদা ছাত্র অমগী পুন্নি মাঙখিবা য়াবগী মওংদা লৈরকপগী বারীনি। Realistic setting অমদা য়েকথোরকপা লাইয়েকনি। রাখল খছ্বীহৌগদবদি অয়েংবা অমসুং পারিবা মীশক অদুনি।

‘বারেপ’ বারীমচা অসিসু ইজুকেসন সিষ্টেমলোমদা মমাই ওনশিল্লি। হৈখা পান্ধীনা চম্প্রা ওইনা মই য়ান্দে। মচাশিংগী শিক্ষাগী লম্বেল খুতাক চুমদ্রবদি

#### (IV)

লম্বফৈননা চংত্রগা মচাদু মাঙগনি। বারীমচাসি পাউতাক পীবা মখল অদুদি নন্তে। পোকত্রিবা অঙাং ফাওবগী তুংগী কেরিয়ার হান্না মাংথোকপদা, মমা মপা অনীনা কন্না য়েৎনরকপগী নোক্লিংবা খৌদৌ অমগী বারীনি।

অফবা জাং, অনেন্সা জাং - য়ান্না শাখিরবা Social classification অমনি। মসিদা লোজিক চংদে, হিউমেনিটিগী বাখল মসিদা য়াওদে। হরিয়ানাগী পন্দিত শাগৈদা পোকপা হরিশনি। মহাকসু নিশা অসি চুবা য়ীশক অমনি। অসিনা মরম ওইদুনা জাট মচা অমগা মরী লৈনরুংবগী মচানুপীবু মখুংমক্লা হাংখি। হরিশ কোন্না ওঁওরকখি। মাবু উরগা মীনা থৈদোক থৈদোকুনা চংনখি। মসি 'থৈদোকপা' হয়বা বারীমচাদুগী শল্পগ্না বারোলনি।

অরোইবা 'আকর্ষন' হয়বদি চিংশিনবা। মহাভারতকী কুস্তিগীনা আকর্ষন মন্ত্ৰনি। কুস্তিনা চিংশিনখিবনা দেবতাশিংনি। থাজ কৌবী লৈশাবীদুনা শীজিন্নখিবদি আকর্ষন মন্ত্ৰ অদুমক নন্তে। মোবাইলগী মেসেজনি, ফোন্দা বারী শাল্লবনি, নিপাদু লাকহনবনি। মতেং লৌবনি, লক্লবনি। অদুবু মহাক অতোপ্পা অমদা ময়ুম পাল্লি। নিপাদু অথাপ্পা পোষ্টিংদা লৈখিবদগী মপামদা হেক হেক লাকুনা লৈরকপদগী, কোন্মথংদদি শাউনরকুনা মপামদা অদুম লৈরবীনি। অইবনা থাজনা লাক্লবিখিবা 'মঙাল' কৌবা পাখঙদুগী বারী পরৈ অসুম অসুম হন্দোরকুনা মমৈথংদা মঙালনা থাজবু নুংখিখিবদুগী ওইবা অনুতাপকী মেরি থাজদা চাক্লকখিবদু অপাবশিংদা পর্দা হয়দোক্লগা উহল্লকই।

পনত্রিবশিংসি বারীমচাশিংদুগী মনুংগী পোংচাকশিংদুনি। দরকার ওইরিবদি আর্ট অদুনি। কনাদগীসু কোপী তৌদনা মশাগী আর্ট শাগৎচরগা ওরিজিনেল ওইনা বারীশিং লীখরক্লিবসি থাগৎনিংঙাইনি। পুন্দিদা নাক য়েংতা থোক্লিবা খৌদোকশিংদা মুন্না অসুম অসুম য়েংলকপনা মশাদা Inspiration লাক্লবদা ওইরক্লিবা ফিভম অদু মশাগী ওইবা আর্ট শাগৎলক্লবগী Basis অমনি। লেপুনা প্রাক্তিস তৌরবদি হেন্না লুথবা প্লেন অমদা চংশিল্পগা হৌজিকমক অইবগী আর্টকী ফুদোরকফম ওইরিবা Basis অসিদগী হেন্না লুথবা বারীমচাশিং ইরকখিগনি হয়না থাজে।

## বাইহৈ মঙা-তৰাদং

নহা ওইরিবা অইবা ধনশ্যাম বাহেংবা মনিপুৰী বারীমচাগী লমদা খোঙ  
থাংজিল্লকপদা ঙাইরিবা মীশক অমনি। মশক তাকপা লুৰি, মগুন থাবা বারি।  
‘অৰায়বা মৌ’ হায়বা বারীমচাগী লাইরিক অসিগী মমাঙদা ‘তম্বা খুম্বৌগী  
ভূং’ (২০০৮) ফোঙস্ত্ৰে। ‘পিষ্টোল অমৈ লোন’ (২০০৯) মিংথোনবা শৈৱেং  
লাইরিক অমসু থেংনস্ত্ৰে।

হন্দক মরকসি তেন্না তেন্না ইবা, ইচম চম্বা বারীমচাদা বারীমচা ওইনা  
উবা লাইরিক খৰা থোরক্লি। কাংজম ৰাখাকুমারগী ‘এসিয়াগী মঙ’ হায়বা  
লাইরিক অদু পাৰুবদা ইশাসিদা ইনৌ নৌনা কৰিগুম্বা খৰা খুবগুম্বা তৌই।  
“বারীগী থিমসু খৰা নৌবা, শীজিল্লরিবা লোনসু লৈশি লৈথোন কয়া যাওদবা  
ইচম চম্বা ওইনা তৌবা” বারীমচা ঙাক্তগী লাইরিক্লি। ঋতুদবা গুমদে - ‘সিবু  
বারীমচাৱা ! সুম সুম পাথৰগা অনৌবা বারীমচাগী শক্লোন অমা উরকই -  
অনৌবা থিম, অনৌবা টেকনিক, অনৌবা পাউজেল। ধনশ্যামগী বারীমচাশিং  
অসিসু হান্নগী লীক্লমদগী খৰা তোপ্পা উই। লীরিবা বারী, শীজিল্লরিবা লোন,  
পীরিবা পাউজেল পুন্মক চমই। অদুবু সুম সুম পাথৰুগদি মহাকীসিসু  
বারীমচাগী অনৌবা মথেল অমা ওইবা যাবৰা হায়না লৌদবা গুল্লক্তে।  
লীনিংলিবদু লীথোকপা, হায়নীংলিবদু হায়দোকপা - তৌবতদি চম্বা,  
তোৱরিংবা পূকচেলদা। মহাকী চৰিত্ৰশিং অশেংবা মালহল্লি। পীনীংলিবা  
পাউজেল লোৎশিন্দুনা থম্বী। অপাবনা খঙজৰগনি হায়বগী মতানি। বারী  
লীবা হায়বসিমস্তবু বারীদু লীৱগা লৌইৱে। বারীগী মৰুমদা কৰি হায়নীংলিবা  
হায়বদুদি হায়দোক্ৰদে। মহাকী বারী অয়াস্তা মপাল লমগী সেটিংদা শাগৎপা  
ওইনা তৌই। ‘খুৎশূমন’ দা অইবনা দিল্লী, বিহাৱনচিংবা লমদা লৈরিবা থবক  
শূদুনা হিংলিবা মীওইশিংগী পুন্নি উংলি। ‘শঙখিবা মচু’ দা মোনালাশাগী প্ৰেম,  
‘লৌনম লাং’ দা অউনপোৎকী চংনবীনা মচা নিংঙোল পোকপা মমা-মপা

কয়্যাবু মমিৎ তাঙহনবা, ‘খুদোনপোৎ’ তা হুৱানবা ফাবগী অৱাইবা প্লোট  
 অমদি হৰিয়ানা পুলিসকী হৈ-শিংবা, ‘অৱানবা লম্বী’ দা মচা ৰাৱকপা ওমদবা  
 মপা অমগী নুংগী চৈনাখোল, ‘ৰাৱেপ’ তা মচাগী অপান্সা খঙদনা মমা-মপানা  
 শিনফম লেপ্লগী অমাঙবা, ‘থৈদোকপা’ দা জাৎ তিন্নদবা লৌন-লৈনবগী  
 সমস্যা, ‘আকৰ্ষন’ দা থম্মোয় পান্দবী নুপী অমনা মশাগী ওইজবতা থিদুনা  
 নুপাবু লৌনম লাং থাকলুবদগী মমৈথংদা নিংওমদবগী মৈচাক ফংহৌবা,  
 মিংথোল ৰাৱী ওইৰিবা ‘অৱায়বা মৌ’ দা প্ৰিয়ানা তৰুনবু নমথাক তৌদুনা  
 অপঙবা শীৱন্বা - ৰাৱী কয়া অসিনা ইৱায় লায়না অপাবশিংগী পূক্ৰীং চিংশিনবা  
 ওমগনি খল্লি। অইবনা মপাল লমদা থেংনৰুবা ৰাথোক-থৌদোক কয়াদা  
 অয়ান্সা য়ুমফম ওইবা ৰাৱীমচাশিংনি। থোক্ত-থোকখিবা মালহল্লি।  
 ট্ৰান্সটসমেনসিপকী অশোয়বা খৱদি লৈতবা নন্তে।

নহা ওইৰিবা অইবা অসিনা মখা তানা ইবগী লমদা লেপ্লা লৈতনা  
 চংশিল্লজুনা মশানা মশাবু মীমাঙ থোকপা যাবা অইবা অমনি হায়না তাকপা  
 ওল্লবা সাধনাগী লম্বীদি থাবা যাদে। মহাকী হোংনজমন লেপ্লা মাঙদবা ওইসনু।

তাং ০৪-০৬-২০১০ইং

অৰিবম কুমাৰ শৰ্মা

প্ৰসিডেণ্ট

ৱাইটৱস ফোৱম, মনিপুৰ

## বাহে খরদং

“অবায়বা মৌ” হায়বা বারীমচাগী লাইরিক অসি ঐগী অহমশুবা লাইরিকি। মনিপুরী সমাজগা মরী লৈনবা থৌদোকশিং অমদি ভারতকী পাক-চাউরবা সমাজগী মচেৎ খরদং মসিদা য়েক্লবা হোৎনজরি। বারীমচা হায়বা কালা অসিবু পামজরুবনা সমাজ অসিদা থোক্লিবা থৌদোক-বাতোক কয়া তারু-উরুরগা থম্মায়দা ফাওরকপা ঈহ্ল খরবু ইতিং তিৎনা ফোঙদোকচবনি। অপাবশিংগী থম্মায়দা বারীমচাশিং অসিগী মহাও অমা পীবা গুল্লবদি লাইরিক অসি পুথোকপগী মহৈ য়াল্লৈ হায়না লৌজগনি।

লাইরিক অসিগী মরমদা নৈন-বারোল খরা পীবীমু হায়জরুবদা হরাও-হরাওনা যাবীরকখিবা ঐবু তাকপি তবীরকখিবা ওজা ইবুংঙো, এ: কে: শম্মগী মফমদা অমদি ককা ইবুংঙো, বি: কে: বাহেংবগী মফমদা লমন তোনশিনজরে।

লাইরিক অসি পুথোক্লবা হোৎনবদা য়াল্লা চাওনা পুঙ্কিং থৌগৎপিরকখিবা ঐগী মরুপ এল: সি: সুরজিংকুমার, প্রসিডেন্ট-টি: বাই: এস: কে: গী মফমদসু লমন তোনশিনজরে। লাইরিক অসি পুথোকপগী থৌদাং লৌবীরিবা ইনাও মিলনগী মফমদা তৌবীমল খঙবা উৎচরি।

অতেনবা মতমগী মনুংদা লাইরিক অসি পুথোকপগী থৌদাং লৌবীখিবা নেল্লি প্রিন্টর, বাক্জোই অমসুং এ:টি: প্রিন্টর, ইম্ফালবুসু তৌবীমল খঙবা উৎচরি।

হৌজিক “অবায়বা মৌ” হায়বা বারীমচাগী লাইরিক অসি অদোমগী খুংতা শিন্নজরি।



# য়াওফম তাকপা

ব্ৰাহ্মীমচা	লামায়
১। লানজদ্ৰবা থৰায়শিং	১
২। থাদোৱকপা	৮
৩। অমুক হ্লকপা	১৪
৪। হিংগৎলকপা	১৯
৫। নুংশা থিবা	২৩
৬। ঐদি ওসি চৎলগে	২৮
৭। লাইবক্লা কদোমদা	৩২
৮। তোবৰ্বান অনীগী ঈচেল	৩৭
৯। মিকপ থোক্লকপদা	৪১
১০। নংবুদি ঐনা কাউবা ওল্লোই	৪৬
১১। লুপা মঙা	৫০
১২। অৰায়বা মৌ	৫৩
১৩। ইনে লৈহাউগী মৱল	৫৮
১৪। খুৎশূমন	৬৩
১৫। লৈলা	৬৭
১৬। শঙখিবা মচু	৭২
১৭। লৌনম লাংদা	৭৭
১৮। খুদোলপোৎ	৮৪
১৯। অৱানবা লম্বী	৯০
২০। ব্ৰাৱেপ	৯৭
২১। থৈদোকপা	১০৪
২২। আকৰ্ষন	১০৯

.....





## লানজদ্রবা থরায়শিং

ঙসি পেরাডাইজ হোসপিটাল লিংখংখিবগী মঙাশুবা মপোক কুমওন নুমিংনি । ঙসিদি লাইয়েংবা লাকপা অনাবশিংদগী অয়েংমন তংখাইদমক লৌই। মপোক কুমওন অসি যাওরনবা হোসপিটাল অসিদগী কান্নবা ফংত্রবা মীওই কয়া বার্তন ফংবা ফংদবা থিদনা ঙরং-ঙরং তিল্লম্বনি। হৌজিক্তি খৌরম লৌইশিল্লকপদগী তিল্লম্বা মীয়ামশিং অদু হম্বত্রে। হোসপিটালদা লৈতবা যাদবদগী অনাবা ১৪/১৫ অমদি ষ্টাফ খরদা মঙাইরে।

ইম্ফাল সহরগী অরাং থংবা চৈরাও চিং মথক্তা হোসপিটাল অসি ইংনা চিক্কা ঙাংহুইরি। হোসপিটাল অসি নুপী অমদি অঙাংগী লাইয়েংগীদমক থোইদোক্কা মমিং চংপদা নঙনা লম কোয়বশিংগী পুক্রিং চিংশিম্নিংঙাইশু ওইরি। ফমুং য়াংত্রে লৈবা হোসপিটাল অসিগী ইংনা চিক্কা উরিবা নিংথিরবা শক্তম অমদি অকোয়বদা শাংলিবা মখল-মথেলগী মচু কয়গী লৈরাংশিং অসি পুক্রিং হুনিংঙাই ওইরি।

হোসপিটাল অসিদা লাক্লিবা অনাবশিংগী লায়নাশিং মচা খাইনা উংপা চহি মঙাগী রেকোর্ডশিং কম্পাউন্দবনা নিংথিনা শেমলম্মী। হোসপিটাল অসিগী মকোক ডা: থোইবী, গাইনি স্পেসিয়েলিষ্টনা রেকোর্ডশিং অদু কুপ্পা য়েংলি। মীরোল্লবী নুপী ওইবীশিংগী, পিক্লিবা অঙাংশিংগী, নিয়ম কাইনা মীরোলবনচিংবা কয়া-কয়ানি। পুন্মকশিং অসিগী মনুংদা নিয়ম কাইনা মীরোলবগী মশিংনা খ্বাইদগী মকোক্তা লৈরি। চহি খরা অসিদা মসি অসুম অসুম হেনগৎলক্লি।

অঙাং কয়া ডাক্তর অসিনা হৈ-শিংনা মাঙহন্দুনা নুপী ওইবী কয়গী ইজ্জৎ কনবা ওমত্রে। মসিদা চেমরিবা নুপা কয়গীসু মমাই ঙাকত্রে। লৈকাই - খুন্দা, সমাজদা ফিরক খুন্সগদবা, রাথোক ওইরগদবা থবক কয়া ডাক্তর অসিগী মপান্না ইরায় লায়না কুপশিন্দুনা থমত্রে।

নুমিমাং চাক তোন্ধবা মৃতুংদা ডা: থোইবী নুংতিগী মতৌগুম্বা  
হোসপিটালগী গেটলোমদা ঙাহৌ-ঙাহৌ কোয়থোরকই। গেটতা চৌকিদার  
মনি থেংনদুনা ঝারি শানা-শানা চংলম্বী।

- তা, মনিগী অঙাং অতোনবদু কমদৌরি ?
- মেডাম, মবুকপু ওহ্লেঝা ফস্ত্রে। অমনা লৌরবসু-অমনা লৌরবসু  
য়াই। কয়া কপকন্দে। শান্নদুনতা লৈ।
- কনা অমত্তদদি খঙহনদবা নংত্রা ?
- খঙহন্দি মেডাম। খঙহল্লরোই হায়নসু লেপ্পে। ইচানুশীদুগা ওহ্লেঝা  
নুংশিননা লৈস্ত্রে।
- ঐদি অঙাংদুনা থা শুনা মীওই মীতৌ ফনা পোন্ধপদুদা করম্বা  
মাঙহনগদগে খল্লুরবনি। নঙনা অঙাং নুপা অমা পাম্বী হায়না শোনবদুদা  
পীরবনি।
- মদুগীদমক মেডামগী লমন মপোক অসিমগী তোনশিল্লবনি।
- করিগী লমননো ? ঐখোয় অমত্তা ওইনা ইমুং মনুংগুম্বা  
লৈমিন্নরিবসিদি ?

কোয়না অসুম লাকপদগী হোসপিটালগী মনিং থংবা খরা কুংথবা মপা  
যৌশিল্লকলম্বী। মদু উরগা মনিনা হায়রকই,

- মেডাম, শ্বাইদা কুইনা লৈগুমসি। করি করিগুম্বদা অঙাং কপ্পগী মখোল  
হেক হেক তাই।
- অশুক চাওখংলবা মতমসিদবু নঙনা ওইদবদা থাজরিবদু  
করিগীনো ?
- মেডাম, ইপা-ইপুশিংনা হায়নবা অঙাং থা শুদনা পোন্ধগা শিবগী  
ফুমফমদা অহিং অথেংবদা হেক-হেক কপই হায়নবদুনি। মীচিক মীরাওখোল  
তাদ্রবা মতমদা অঙাংনা কল্লা কল্লা কপ্পগী মখোল তাই। শোরেল খোংবা  
হায়বদুনি।

- অশেংবরনে নঙনা হায়রিবদুবো ?
- অশেংবনি মেডাম, অঙাং কপ্পগী মখোল হেক-হেক তাই। ঐনা টোচ কাপুনা চংশিন্দুনা য়েংলুবদদি করিমস্তা লৈরমদে। অঙাং কপ্পগী মখোল অদু লাপ্পা অমুক হেস্তা তারকই।
- নঙনা হায়রিসি ঐদি কিবু কিশিল্লক্লে। অস্বাইদনিনে নঙনা অঙাং ফুমলিবসি।
- মানি, মেডাম। অঙাং মশিং খঙদনা ফুমস্ত্রে। হিংনা কয়া শিনা কয়ানি।

থেঙজিল্লক্লে হায়দুনা ডাক্তর থোইবী মাগী তুমফম কাদা লাক্লে। মনিনা ওইহাকী মমাঙদা হায়খিবা রাফমশিং হৌজিকসু মহাকী মকোস্তা ওংদুনা লৈরি। মশানদি যাদনা নমজা-নমথেকপিবদগী অঙাং ওইরকখিবা কয়া, পুক্রিং লাকশিনবা ওমদবদগী অঙাং ওইরকখিবা কয়ানি। মতম অসিগী চংনবী ওইরকখিবা খুরক হাঙদনা ফংলিবা অরোনবা কাগী রেষ্টোরেণ্ট কয়ানা মতম শুদনা নংত্রগা শুনা পোকপা অঙাং কয়া লস্বীগী চিদাইদা, ফন্ত-হৌদি হুন্দোকফম কয়াদা তাদুনা লৈরস্বীগী অচৌবা মরম অমনি। নোংচুপলোমদা শিংপা নুংশিং ভারতকী মফম কয়া ফাওদুনা লাক্লেগা মফমসিদসু থুংলরে। নুপা চামদা মরিফুতরা মাপল্লোম যু থকপা লৈবাক অসিদা সরকারনা পার্মিট পীদুনা যু য়োলহলবদদি লৈবাক ইরাং হৌরকই। লমচং মাঙহল্লক্কিবা অসিদদি কনানসু পুক্রিং চংদ্রি। করিগুস্তা পেরাডাইজ হোসপিটালদা নিয়ম কাইনা মীরোল্লবীশিংবু চংহন্দ্রবসু অতোপ্পা মফম কয়াদা চংখিগনি। মখোয়না য়ান্না লায়না ক্লিনিক কয়া ফংখিনি। হোসপিটাল অসিনা রাথোক ওইরগদবা মীওইশিং অদুগী অরাবা কয়া মনা-মনিল নাইহন্দনা কোকহনবা ওল্লি। অদুবু মরাল লৈজদ্রবা জীব কয়া অদু হাংপগী পাপ অদুদি কনানা পুগনি ? অঙাংগী মমানা নংত্রগা মপানা নংত্রগা মখোয় অনীমক্কা নংত্রগা ডাক্তরনা পুগদ্রা ? হীরম অসোমদা অসুম খনজিল্লুরগা ডাক্তর থোইবী করি তৌসিগে হায়বা খনফম খঙলমদে। মহাকী রাখল অতিয়াদা মনিনা হায়খিবা রাফম অমা খোস্থ্যং ওইনা য়ৈরকখি, “ মীচিক মীরাওখোল তাদ্রবা মতমদা অঙাংনা কল্প-কল্পা কপ্পগী মখোল তাই।”

ফনা য়ায়া থেঙজিল্লক্কে। তুমথগে হায়না কন্না হোৎনৈ অদুবু তুমথবা  
য়ারমদে। মহাকী রাখলদা মনিনা হায়খিবা ব্ৰফম অমসু নীনদুনা লৈরি,  
“ অঙাং মশিং খঙদনা ফুমথ্বে। হিংনা কয়া শিনা কয়ানি।”

মহাকী মপুরোইবা, হোসপিটাল অসিদা থবক তৌমিন্নরিবা ডাক্তর  
মনোজ দিল্লীদা তঙাই ফদবা থবক অমগী চৎথোকখি। মচা অনী মপান্দা  
লাইরিক তম্বগী লৈখি। অচিকপা কা মনুংদা মথন্তা ওন-ওন্দুনা তুমথনবা  
হোৎনরি। লাপুকা নোং খোংবগী মখোল তারকই। থোঙনাউগী পর্ডা  
হায়দোকপা মচিদগী উরি, মরক মরজা নোংথাং কুপ্পা। লিরি লিরি শিংলম্বা  
নুংশিং কন্না শিংপা হৌরকই। অতিয়া ঈপাকসু তপ্পা-তপ্পা মমশিনবা হৌরকই।

নোংয়াই মতুং, ইংথরকপা মতম অদুদা উইরোল-উইরোল তুথরকপদা  
ঙায়রি। তু লুমদাইদা লোনশিল্লম্বা থোঙনাউশিং নুংশিংকী শাহুমদা মথং মথং  
হাংদোরকখি। মহাকপু থোঙনাউ লোনশিল্লমদ্রবরা হায়না চিংনহল্লি। থোঙনাউ  
লোনশিনগে হায়না হৌগৎলকপা মতম অদুমজুদা মপান্দগী নুপী অমনা কপ্প-  
কপ্পদুনা হায়রকই,

মেডাম, ঐ ইচা পান্সী। ঐগী ইচা ইখুত্তা শিল্লবীয়ু।

নুপী অদু উবদা ডা: থোইবী তু চুংলম্বী। ইথা থাজদনা মহাক্কা ঙসিগী  
থেঙলবা মীচিক মীরাওখোল তাদ্রবা নোংলৈ নুংশিং মরকসিদা করম্বা লাকুনা  
মচা নিররিবনো ? থা মরিরোমগী মমাংগী বানি। নোংমা লৈশাবী অমগা পাখঙ  
অমগা লাকখি। লৈশাবী অদুনা নুপা ময়ুমদা চৎপা পান্সী। নুপা অদুনদি  
ফিভম অদুদা ময়ুমদা পুশিনবা পান্সমদে। মমৈথংদা অঙাং উনরবা মতুংদা হিদাক  
কাপশিন্দুনা হাংলগা ফুমজিনখি। নুপী মশানদি কন্না য়াখিদে। পোকাবা মতুংদা  
শিরে হায়না নমথাক তৌবিখি।

মমাংগী থৌদোক অদু নিংশিংলুরবা মতুংদা থোঙনাউ অদোমদা অমুক  
হন্না য়েংলুবদদি নুপী অদু লৈরমদ্রে। থোঙনাউ অদু লোনশিনগে তৌবমজুদা  
লাপুকা অঙাং কপ্পগী মখোল তারকই। হোসপিটালগী বার্ড মনুংদা কপ্পা  
অঙাংগী মখোল ওইরবোই খল্লুই। অঙাং কপ্পগী মখোল অদু অসুম অসুম

নকশিমা তারকই। কনাগুস্তী চাজেনবী অমগী অঙাং মশা ঙমদবা যাওবদগী  
লাক্লিবরা হায়না খল্লুই। লৈ মরুমদগী য়ায়া পিক্লিবা নুপামচা অমা থোরজুনা  
কপ্প-কপ্পদুনা হায়রকই,

অস্তি, ঐবু হাংপীগনু। ঐগী থরায়দদি কনবীয়ু।

অসি হায়দুনা থোঙনাউ অদুদা চোংখংলকখি। মতৌ অদু উবদা ডা:  
থোইবী অকি-তুজুংবা ফাওরম্মী। হুমাংনা মশা অদু পুংলুপ লুপ্পম্মী।  
থোঙনাউশিং অদু লোনশিন্দুনা পর্ডা খনজিল্লম্মী। অদুবু অমা লোনশিনবগা  
অমা হেত্তা হাংদোরকখি। মমৈথংদা থোঙ অদু মথন্তা অকনবা শাহ্ম অমগা  
লোয়ননা হাংদোরকখি। অদুগা মপান্দগী অঙাং মরি-মঙা চংশিল্লকখি। মীওই  
শুদ্রিবা খরা, মীওই শুরবা খরনি। মহাক্কী মখুত্তা অঙাং মশীং থীঙমদনা শিত্তে।  
মথোয়শিং অদুগী আয়ানা ভূংকী শক্কোন লৌদুনা লাক্লিবরা হায়না খল্লম্মী।  
অঙাং কয়া অমসু অঙাং ফুমফম ওইরিবা নাকল অদোমদগী মরী-মরী লাকপা  
উরম্মী। মথোয় খরনা ডা: থোইবীগী মথোঙদা কোনশিল্লম্মী। খরনা মখুত্তা  
য়াল্লম্মী। খরনা মরেংবান্দা কাখংলজুনা তোংলম্মী। অঙাং কয়া অমনা  
থোঙনাউদগী মূনা-মূনা য়েংলক্লম্মী। অঙাং খরনা কপ্পদুনা হায়রম্মী,

- অস্তি, ঐখোয়বু হাংপীগনু। ঐখোয়বু হিংহনবীয়ু।

অঙাং ময়াম অদুনা যোমশিন্দুনা হায়রক্লম্মী,

- ঐখোয়বু কনবীয়ু। ঐখোয়গী ইরাল করিনো ? ঐখোয়গী ইরাল  
করিনো ?

ডা: থোইবী পাখংতুনা হৌনা লাউরকখি,

- কনা কনা লৈবগে ? ঐবু অমুত্তা কনবীয়ো।

মহাক্কা লাউবদু তারগা অঙাংশিং অদু য়াক্কা-য়াক্কা কপ্পদুনা  
চেছোকখিরম্মী। ডা: থোইবী পাখংপগা লোয়ননা লৈমায়দা হাইথখিরম্মী।

জ্ঞান তারকপদা মপান্দগী থোঙ “কোক-কোক” থিল্লকপা তারম্মী।  
অদুগা কৌরক্লম্মী,

- মেডাম ! মেডাম ! কৈদৌরবগে ? থোঙ হাংদোকও।

অহানবদা থোঙ থিল্লকপগী থোঞ্জেল তাবদা পাখৎলম্মী। কৌরকপগী থোঞ্জেল তাবদুদদি চৌকিদার মনি অমদি ষ্টাফ নর্সকীনি হায়বা খঙবদগী পাখৎপা ফরম্মী। অদুম ওইনমক চিংননা হংলম্মী,

- কনানো ? মনিরা?

- মানি, ঐথোয়নি। মেডাম, থোঙ হাংদোকপিয়ু।

মনি অমদি ষ্টাফ নর্সনা চপ মান্ননা খুমলকথি। মহাক্সা থোঙ হাংদোক্লম্মী। মপান্দা মনি অমদি ষ্টাফ নর্স অনী লেপুনা লৈরম্মী। অদুগা হংলকথি,

নর্স ১বা - মেডাম, করি তৌবা য়াওরবগে ? য়ান্না কন্না লাউবা তাখি।

- ঐনা লাউদুনা কৌবদু তাবরা ?

মনি - তায়, মেডাম। মেডামনা লাউবগী থোঞ্জেল অদু তাবদা ঐ হায়ফেং তুমথরুবদগী ফুক হৌগৎতুনা লাক্লিবনি। লম্মীদা ইচল নর্স অনীসিগা থেংনদুনা লাকমিম্বনি।

- ওসি অহিংদি ওছোকপা হায়বদুনি। তশেংনা ঐ মঙলা তাইবংলা হায়বা খঙদে। ঐগী খুত্তা শিথ্রবা অঙাং কয়া লাকুনা মথোয়গী মথরাই কনবীনবা হায়জরম্মী।

নর্স ২শুবা - মেডাম, মদুদি মঙ হায়বদুনি। য়ান্না হেন্না খনজিনবীকু।

- মথোয় ময়ান্না য়োমশিল্লকপা অদুদনি ঐনা পাখৎপদ গী লাউখিবদু। অঙাং ময়াম হাংখিবা অদুগী পাপ্পা তম্বদুনা ঐবু ওংলরিবরা হায়না নীংলে।

মনি- মেডাম, মদুদা লুনা খনবীকু। মেডামগী অরানবা করিসু লৈতে। অঙাংশিং অদুগী মমা-মপাগী অরানবনি।

- মনি, নঙনা হায়খিবা অথেংবা অহিংদা অঙাং হেক-হেক কন্নী হায়বদুবু তশেংনা তাবরা ?

- মেডাম , মদু অশেংবনি। মশক্তি উদে মখোলদি তাই।
- ওসাই চাক চারবা মতুং নঙগা ওইহাক ওাহৌ ওাহৌ চংলুরবা মতুংদা থোকখিবা থৌদোক্ৰি। ঐ তুমখিবরা তুমখিদবরা তশেংনা হায়বা ওমদে। ওসিদি ঐগীসিদা পুন্না লৈমিন্নরসি। ঐ ইথস্তা লৈবদা অকিবা পোন্ধে।

ডা: থোইবীনা হায়বদগী মাগী কাদা মখোয় পুন্না লৈমিন্নরে। অহিং মমৈ ওইরন্ধে। ডা: থোইবীগী ব্রাখল অতিয়াদা অঙাংশিং অদু মশেং-মরাং ওইনা পাইদুনা শান্নরি। অরান্নদা অঙাং অমা লাক্লা-লাক্লা কপ্পগী খোঞ্জেল তারকই। নর্স অনীনা খোঞ্জেল অদু বার্ডলোমদগী ওইনা তারম্মী। মনিদি হোসপিটাল মনিংলোমদগী ওইনা তারম্মী। ডা: থোইবীনদি মহাক্কী থোঙনাউ মপাদা মপান্দগী কপ্পকপা ওইনা তারম্মী।

আগষ্ট ৬, ২০০৮।



## থাদোরকপা

মমাঙগী ছুটি থোরকপদা লৈহৌবা খুন অসিগী ফিভম ফনা য়ায়া হোংলন্নে। চহি অমদা অসুক য়ায়া হোংলমগনি হায়বা থাজদে। লম্বীগী চিদাইদা উ পরেং পরেং হৌরন্নে। খুনগী ময়াইদা চেল্লিবা ঈশিংখোং নুংনা মপাল চনশিল্লন্নে।

ইমান্নবা মনি থবক অমগী থোরকপদা মখোয়গী থোঙ্গালদা থেংনরে। তোইনা উনবা ফংদবা নুংশিরবা ইমান্নবনি। লাইরিক তম্মিন্নরকপদগী খঙনরকপদুনা কাউথোক্কা লাপথোক্কা ওমদবা ইমান্নবা ওইরকখি। চাক চাপ্পসি হায়দুনা ঐবু থাম্মী। মনিহৌইগী ইমা উনগে হায়দুনা চাকশঙলোমদা পরপ পরপ চংশিল্লুই। নহালমথৈ উদবা চহি তরানীথোইরোমগী ওইগদবী নুপীমচা অমা ইমাগী মনাক্তা লৈরম্মী। মাবু করিগুন্না মফম অমদা থেংনপ্ত্রে হায়না খল্লি। নুপীমচা অদুনা ঐবু মিৎ কুপ্তবথৈ য়েংলকই। ইমাগা কৌনদুনা অরা-নুংঙাই হংনরবা মতুংদা ঐনা হংলুই,

- ইমা, নুপীমচা অসিদি কনানো ? নহাল মথৈদি উদে।

- ঐগী ইপামলোমগী ইখুন মচানি। মরাইবক থিবদগী মপা লৈখিদ্দে। মখোয় মচিল-মনাও অম্মি, নুপী অনীগা নুপা অমগনি। মহাক্সা অনীশুবীনি। মপা লৈখিদ্দবা মতুংদগী শেছোক লৈতবনা অরাবা কয়া মায়োক্কা হৌরকখি। লাইরিক-লাইশু তমহনবা ওম্মদি লায়রদনা চরা অনী শুনা পীজবা ফাওবা বানা থোক্সম্মী। মখোয়গী অরাবদু উবদগী ইমুংদসু মতেং ওইনবা য়োকচরগে হায়না পুরকপনি।

ইমানা নুপীমচা অদুগী মরমদা বারী তৌরকপা মতমদু ফাউবা নুপীমচা অদু ঐঙোন্দা মূনা-মূনা য়েংলকই। ঐনা মঙোন্দা হংলুই,

- ইবেম্মা, নঙগী মিংদি করি কৌই ?

- মেম্মী।

“মেশ্মী” হায়বা মিং অসি তাবমক্তদা ঐঙোন্দা খঙনিংবা অমদি চিংনবা হেনগৎলকখি। মাঙলুরবা লংলা অমগী লংজিল উরকপগুম তৌরকখি। মখা তানা ঐনা হংলুই,

- ইমাগী মিংদি করি কৌই ?
- শখিতোম্বী।
- ববাগী মিংদি - ?

মিকুপ খরা তুমিনা লৈরুরগা বাহংগা লোয়নরবা পাউখুম অদু ইশানা ফোঙদোকলুই, “সনাজাওবা” ! ঐনা চিংননা ফোঙদোকখিবা মিং অসিমক মহাক্সু চপ মাননা মতম অমত্তদা হায়রকখি। ইমাদি ঐগী ইতৌ অদুদা অঙকপা পোক্স্মী। হৌজিক্তি তশেংনমক খঙলে, চহি অনীগী মমাংদা রিমস হোসপিটালদা থেংনখিবদুনি হায়বা। অদুম ওইনমক খঙনিংনা হংলুই,

- রিমস হোসপিটালদা ঐখোয় থেংনত্রে। নখোয় পাবা মেলেরিয়ানা নাবগী লাকপদা ঐখোয় ফমুং থংননা লৈমিন্নখিবদো ?
- মানি, কাকা।
- অদুগা নঙ দি কৌরক্তবা ?
- ঐসু হোসপিটালদা থেংনখিবা কাকাদুরা হায়না খল্লিবনিনে।
- কাকা হায়না হেক উবগা কৌরকঅদি খঙদৌবা। ঐনসু ইচা মেশ্মীরা নত্তবরা হায়না খল্লুরে। ববা লৈখিদবদি কয়াম কুইরে ?
- চহি অমা হেল্লক্লে।
- ববাদি কৈদৌবদগী লৈখিদবনো ?
- চাংদা উ লৌবা চংপদা গাড়ী ওম্ববদা লৈখিদবনি।

মহাক্কী তরাউ-তরাউবী মিং অনীদা পীগী ঈরা চেল্লকখি। মহাক্কী চিনবাল অদু ফৈনা-ফৈনা চিংদুনা পেবা হৌরকখি। মতৌ অদুনা ঐবুসু পীগী ঈরা চলহনখি। অদুবু লোৎশিন্দুনা মহাকপু থেমজিল্লশ্মী,

- ককা লৈরিসিদি। নঙগী করি ব্ৰাৎপগে ? ঐনা ছুটি থোরকপা খুদিংগী  
নঙগী ননাক্তা লাক্কনি। হন্দক থোরকপসিদা নঙগী করি লৈবীরম্মুগে ?

- কৈসু লৈবীনুদ। ঐগীদি ঐখোয় ককাগা ইবোঙ্কনা লৈবী।

মনি উনবা লাকপদা মরাইবক থিরবী অমগী শক্তমদা ইচানুপী মেম্মীসু  
উনবা ফংলে।

ইতৈমা শখিতোস্থীবু করম্মা কাউবা ওমগনি ? চহি অনীগী মমাংদা ঐ  
মেলেরিয়ানা নাবদগী রিমস হোসপিটালদা লাইকম্মখি। ঐ হোস্টেলদা লৈদুনা  
ডি: এম: কোলেজদা তমখি। নোংমা লাইহৌ হৌদুনা নারম্মী। মেলেরিয়ানি  
হায়বা খঙলকপগা হোসপিটালদা নুমিদাংরাইরম এডমিসন তোখি। হোস্টেল  
কা থংনবদা লৈবা মরূপ মনিনা হিদাক-লাংথক লৈদুনা য়ুমদা পাউ পীদুনা  
তেংবাংখি। মহাক্সা চংথোক্তবা য়াদদুনা চংথোকখিবা তানজাসু যাওরম্মী।  
মতম অদুদা ঐ লাইহৌ কন্না হৌবদগী ইশাসি হুমাংনা পুংচোৎ চোৎখি। হুমাং  
শৌই হায়না ফি হায়দোক্লবসু ইংবনা থক-থক নীকখি। ঐনা ইমা পাবুং ওইদুনা  
খাঙখিবদু অরাবগী মশক্কি। মতম অদুদা ফমুং থংনবদা মেলেরিয়ানা নাদুনা  
হিঙ্গিবা তামো সনাজাওবগী সেবা তৌবা লাকখিবী ইতৈমা শখিতোস্থীনা ঐগী  
হুমাং তৈথোকপিখি। নাবনা খাঙবা ব্ৰাবা ঐগী হকচাং ইতৈমনা নোইবীখি।  
ইতৈমনা ঐগীদমক্তা য়াম্মা ব্ৰাবীখি। মতমদুদা ঐনা খনখি, ইমানা ইনাক্তা ফমদুনা  
হুমাংনা লুপ্পবা হকচাংদগী হুমাং তৈথোকপিরি। ঐগী খোং-খুং পুন্না ইমানা  
নুংশিনা নানবীদুনা অনাবগী মৈচাক কোকহম্মবা হোংনবিরি।

নাবা ফদুনা হোসপিটালদগী তামো অমদি ইতৈমা হনঞ্চে।  
হোসপিটালদা লৈবা মতমদুদা মেম্মীসু মমাগী মতুং ইন্নদুনা লাকখি। ইতৈমনা  
হিদাক লৈবা, চাক থোংবা চংখিওঁদা মেম্মীনা মপাবু য়েংশিন্দুনা সেবা তোখি।  
মরক-মরক্তা ঐগী ইনাক্তা চংলজুনা হুমাং তৈথোকপিরৈ। নাবা ফদুনা  
হোসপিটালদগী হম্মবা মতুংদা নোংমা ইতৈমহেইদা চংলুগে খনখি। খন্ন-  
খম্মা নোংমতা চংলুদে। দিল্লীগী এইমসতা এম:বি:বি: এস: তম্মা চংখি।  
হৌজিক্তি ইচানুপী মেম্মীসু থেংনরে। হন্দক্তি শোয়দনা চংলুরগে।

মরূপ-মপাং খরা উনবগা য়ুমগী থবক-ইনখাং খরা হোংনবগা মতমদি

নোংমা নোংমা হৌজিনখি। পাঙথোক্কে খনবা থবক কয়া পাঙথোকপা ঙমদনা হৌখিবসু কয়ানি। ইতৈমনা ইতেং পাংবিরম্বা মতমদুদদি নোংমতা ওইরবসু ময়ুমদা চংতুনা অরা-নুংঙাই হংলুগে হায়না খনখি। ইতৈমনা চংত্রবা মতুংদদি নোংমা চংকে নোংমা চংকে খন্দুনা অসুম লৈখি। চংপদি নোংমতসু চংলুদে।

নোংমা নুংখিল অমা ফুক হৌগৎতুনা ইমাদা হায়রম্বা ইতৈমগীদা চংলুদোইনি হায়দুনা থোরকই। ইমানা ঙাইহাক উনরগা তন্না হ্লকউ হায়রকই।

মী অনী অহুমদা হং-হংদুনা লাকপদগী মমৈদা ইতৈমগী যুমদা থুংলে। মপান্দা থোঙ অমত্তমক পানবা তোঙানবা রাইটিং রুম অমদা ফম্মী। কুইনা উনরুদ্রবা মতুংদা খাজদনা উনরবা অদুদা ইতৈমা য়ান্না হরাওখি। ইতৈমগী অরা-নুংঙাইগী মরমদা ঙাইহাক বারী শান্নৈ। পুন্সিগী খোংচংতা কনানা বারী মপুং ফারমদনা পুম্বমক থাদোব্লুগা চংখি। কনা অমনা সমাজগী মীনোক-মৈশাগী তিংখং-তুই মরজা পুন্সি পম্বুং যৌনবা হোংনরি। তামো লৈখিদ্রবা মতুংদগী তাম্মোহোয়গী ইয়ুংনা ইতৈমবু মপামদা চংহনখিবা পান্নম্মী। পীক্লবা যুমফম অমগীদমক তত্তনা নিংঙাই শংদানবা থোকপগী রাফম ইতৈমদগী তারম্মী। কুইরবগী তুংদা উনবদুদা হাউবা হাউতবা শৌগ্ৰীদা ওইরবসু থোংদুনা চাক চামিন্ননবা অয়ুত্তা লাকউ যাদ্রা হায়না ইতৈমনা নুংঙাইতবা ফোঙদোরকখি। ঙাইহাক বারী শান্নরবা মতুংদা থিন্দোকপিরগে হায়দুনা হৌগৎলকই। ঐনা মাং থাদুনা থোঙজিল কাছোকে তৌবা মতমদুদা কনাগুস্বা অমনা থোঙ খংখিন থিংজিন্দুনা মপান্দগী থোঙ লোনশিল্লম্মী। অদুগা মপান্দগী লৈকাই, লৈকাই হ্রানবা চংলে, হ্রানবা চংলে হায়না কন্না-কন্না লাউবা নুপী অনীখকী খোঞ্জেল তারক্লম্মী। নুপী অনী অদু ইতৈমগী মনেমগা মচলনুপীগনি হায়বা ইতৈমনা হায়বদগী খঙলে। ইতৈমগা ঐগনা থোঙ হাংদোব্লু বা ফনা কন্না হায়জরম্মী। অদুবু কনা অমত্তনসু তাবিরমদে।

ঙাইহাকী মতুংদা মী অতোপ্পা কয়গী মখোলসু তারক্লম্মী। ইতৈমগী খোঙথাং খুদিং মিংচং থিহ্নবা হোংনরিবা মনেম অমদি মচলনুপীগী লাংদা ওসিদি থুবা তারবরা ? লৈকাইনা করি বিচার তৌগদৌরিবা ? ওইরক্লিবা ফিভম অদুদা ঐ হুমাংনা পুংচোং চোৎলম্মী। ইতৈমদি শাওবনা মৈ হৌরম্মী।

মতম খরগী মতুংদা থোঙ হাংদোরক্স্মী। মপান্দা লৈকাইগী ইমা-ইবেননা  
মশীং য়ান্না মীওই কয়ামরুম তিন্দুনা লৈরস্মী। নুপী মঙা-তরুক চংলজুনা  
ইতৈমা অমদি ঐবু মরাল লৈরবা নাহোজুনা চেনত্রগদবা মীগুম খুং পাইদুনা  
ফারস্মী। অদুগা নুপী অমনা হায়রকই,

- লমচং নাইদবা, নাইদবী অনী অসি কৈন্যা কংথোকপীরসি।

ঐনা ময়ামদা হায়জরস্মী,

- ইমা ইবেন পুন্মক, ঐদি ইচম চুয়া ইতৈমা উনবা লাকচবনি। তামো  
লৈরিঙৈদা হোসপিটালদা অরা-অনা তেংবাংনদুনা খঙনখিবি ইতৈমনি।  
ঐগীদি ইমা শকপী ইতৈমনি। ময়ান্না লান্না লৌবীগনু।

ইতৈমনসু মখা তারক্স্মী,

- ইমা, ইন্দোল, ইচিল-ইনাও পুন্মক ঐখোয়বু লান্না লৌবীগনু। মখোয়  
তামো লৈখিদ্ৰে তাবদা চুয়া হংবা লাকচবনি।

অমনা হায়বা অমনা তাদ্রবা মীয়াম অদুদা ইতৈমা অমদি ঐগী মরস্তা  
লৈনরিবা শেংলবা মরীবু কনানা খঙবীগনি? ইতৈমগী মনেম অমদি  
মচলনুপীনা কন্যা য়েংতুনা ঐখোয় অনীবু অরানবা তাহল্লস্মী। ইতৈমগী  
মনেমনা হায়রস্মী,

- হৌজিক মৈরা পাইবী ময়ান্না মখোয় অনীবু কৈন্যা কংথোক্স্মী বারোপ  
লৌবীযু। অদুগা ওসি ফাওবগী মনুংদা য়ুম অসি থাদোক্স্মী চংহনখিগদবনি।

কুন্মৈ য়েংবগী হৈনবীনা লাইচুরবা কনানা কনাবু চুয়া নত্রগা লাননা  
বায়েন্দুনা চৈরাক পীরিবরা হায়বা মুন্না খন্তুদ্রবা মীয়ান্নি। মখোয়গী মফমদা  
ঐগী চল্লবা রাইহগী অর্থ য়াওদে। ইতৈমগী মিৎকী পিরাং অরেন্ধনি। মনেম  
অমদি মচলনুপীনা লৌতুনদুনা ইতৈমগা ঐখোয় অনীবু কৈন্যা কংলস্মী।  
ইরাল লৈতে হায়না শেংদোক্স্মী রাইহ অমস্তং ফোঙদোক্স্মী বদা কেরে-  
কথাইনবা, তাবা ওমদ্রবা রাইহগী নোং হৈথরকপা নস্তনা থেস্মোয়বু ঙংহনবা  
অশেংবা অচুস্বা রাইহগী নোংলিক অমস্তা য়াওরমদে।

নুমিদাং ওইশিল্লকপদগী তিল্লস্বা মীয়ামশিং অদু মথং মথং হন্নখিরস্মী।

ঐ হায়ফম তৌফম খঙলমদে। ফুস্বংনবা রাখলনা অশাবা মূর্তিগুম্ব ইমুংদা চপ  
লেপুনা লৈরম্মী। ইতৈমনা ইনাক্তা চংশিল্লফুনা হায়রল্লম্মী,

- ইতৈমগী ইবুংঙো, মপুরোইবা লৈত্রবী তোল্পবী নতৈমগা থেংনরুদদগী  
নহাকসু মিংচং থিরেদো। নংদি অঙাংনি, নংদি ঐগী ইচানি। নং পংথগনু,  
রাখল ফুস্বংনগনু। নংদি তুংগী আশা য়ান্না লৈরি। মমিং তাংলবা সমাজ অসিবু  
নহাক্সা উহ্নবা হোংনরকউ। নহাকপু ঐনা মমা অমা ওইনা মোংলবা সমাজ  
অসিগী লাংদগী থাদেদুৱনি। হৌজিকমক নহাক চংথো। ঐ লম্মী তাকপিগে।

অসি হায়দুনা স্বাংচেং চেংনা শেংচিন্দুনা ফৈরা মথক্তা লৈরম্মা থাঙ্গোল  
অমা চেংনা পাইশিল্লম্মী। অদুগা মনিং থোঙলোমদা চংপা হৌরম্মী। ঐনা  
ইতৈমগী মখোঙ শোক্সা খুফমদুনা হায়রম্মী,

- ইমা, ঐ চংলগে। নহাক নচাশিংগীদমক হিংখো। লান্না লমজিংবীরবা  
সমাজ অসিবু চুমথোক্সা হোংনরকখো।

ওক্সোবর ১২, ২০০৮।

## অমুক হল্পকপা

নজমা মপুরোইবা মুজিবুরগা লোয়ননা লৌবুজা থবক শুরি। মখোয়গী চাউরবা চুগী লৌবুজনি। মতম চানা ঈশিং চলহৌদ্রবদি চুগী পোথোক ফবা ব্ৰাৎকদৌরিবনি। চুনা মপুং ফাদুনা যান্দিগৈদা যামদ্রবদা মরি-মঙারক ঈশিং চলহৌনবা হোৎনবা হায়বসি চু থারিবা লৌমীশিংগী তৌদ্রবা যাদ্রবা অমনি। মৈ লাক্লিগৈদা লৈনুংদগী ঈশিং চিংখৎতুনা ঈশিং মতম চানা থাজিন্নবা মখোয় অনীনা কন্না হোৎনরি। ঈশিং মফম খুদিংদা যৌহন্নবা খোংলম হন্দুনা ব্ৰানা হোৎনরি। লৌমী অমা ওঁইরবদি ঈশিংগীদমক গুহা অমা তৌবা হায়বসি তঙাই ফদ্রবনি।

লৌবুক অসিগী শরুক খরনা গেছ থারি। খরনা হঙ্গাম ছল্লি। লৌবুক অসিগী মপান্না মখোয়গী ইমুং-মনুং নুংঙাইনা হিংলি। নজমা মচা অছমগা মকুবোক অমদি মপুরোইবগা লোয়ননা নুংঙাইনা ইংনা - চিক্লা পাল্লি।

নজমা মুজিবুরগী অনিশুবী নুপীনি। মুজিবুরগী অহানবা নুপী অদু নাদুনা লৈখিদ্দে। নুপী অদু লৈখিদ্দবা মতুংদা নজমাবু নিকাহ শোন্দুনা লৌবনি। নজমা লৈশাবী ওঁইনা মুজিবুরদা নিকাহ শোল্লকপা নঙে। মহাক ফরুক কৌবা নুপা অমদা ময়ুম পাল্লুরে। ফরুকা মহাকা মত তিন্নরমদে। অদুনা নুমিং খুদিংগী নিংঙাই-শংদানবা থোক্লুম্মী। করি করিগুন্না মতমদা ফরুক যু থকচিল্লগা যুমদা হনজিল্লুম্মী। অদুগা নজমাদা খৎনবা হৌরুম্মী। করিগুন্না নজমাবু য়ান্না থিনা ফুরুম্মী। ফরুকী কা হেনবা মতৌ অদুদা ফরুকী মমা-মপানা মতম অয়ান্দদা গাঙদুনা লৈরুম্মী। ফরুকা তৌবা থবক অমত্তা শিংথানরমদে। তশেংনমকসু ফরুক শুনিংদবা মতম অয়ান্দদা স্বার শান্দুনা, বারেম শুদুনা লৈগনবা মীনি।

নিকাহ শোল্লবা মতুংদা মমা-মপানা মহাকপু তোঙান পীজরবনি। অদুবু শুনিং-নোম্বিৎদবনা চানবা ফাওবা লৈতদুনা চরা হেনবা তারুম্মী। মখোয়গী মতৌদু উরগা মমা-মপানা মতেং তৌবীরুম্মী। করিগুন্না নুমিং খরনি থবক শুদুনা পৈশা ফংলবসু অহাওবা চাথোতুনা নুমিং খরনিদা হেত্তা লৌইথোক্লুম্মী। নোংমদি ফরুক যু য়ান্না থকচিল্লগা লম্বী থুংনা হাই-হাইদুনা

লাৰুশ্মী। নজমানা মহাকপু ইমুংদা পুশিন্দুনা চাক পিজৰশ্মী। ইনছাং হাউতে হায়দুনা খৰা চাবা হৌৰগা লাফুনা লংথোৰুশ্মী। মতৌদুনা শাওদুনা নজমানসু মচিল থিদুনা ঙাংলশ্মী। নজমাবু মচিল থি হায়দুনা খোঙনা কাও-কাওদুনা ফুৰশ্মী। কপু-লাউনবা তাবদগী ফৰুক্ষী মমা-মপাসু চংলৰুশ্মী। ফৰুক্ষা নজমাবু থিনা ফুবদু উবদা মপানা মহাকপু ফুৰশ্মী। মী স্বাইদৌনা শু-নোমদুনা শেল তালবা হোৎনদে, ইমুংদা লাৰুগা খৎনবা হৌদুনতা লৈ হায়না থিনা ঙাঙলশ্মী। নহালমখৈদি মমা-মপানা ঙাংবদা কয়া খুন্নমদবনি ঙসিদি কৰি খল্লুবনো খঙদে, খুন্নকই,

- ইশাগী নুপী ব্ৰাৰকচবদা নখোয়গী নখৌ কৰি লৈবগে ? ফুগে পেন্ন ফুগে। নঙদা য়ুমসিদা লৈবীৰনু।

অসি হায়না হায়না নজমাবু কাওবা অমুক হৌৰৰুশ্মী। ফৰুক্ষী মপা অদু মৈ হৌনা শাউদুনা হায়ৰকখি,

- নঙ ঐগী ইচা নঙে। ইমুং অসিগা কৰিসু থোৰুদ্রবনি। ঙসিদগী ইমুং অসিদা অমুক হুনা চংলকনু। চংথো চংলু।

অসি হায়দুনা ফৰুক্ষপু তাহৌৰৰুশ্মী। অহিং থেংলৰুবদা ফৰুক্ষী মমানা ফৰুক্ষপু থোঙ্গালদগা লৈরিদৰা হায়দুনা য়েংবা থোৰৰুশ্মী। অদুবু লৈৰমদে। য়ুম্মোন-কৈৰোন্নবগীদা, নৰুবা মমানবগীদা হংলুবসু লাঙে হায়ৰকখি। নোং ঙাল্লগা হল্লকনি খনদুনা মমাদু য়ুমদা হনজিল্লকখি। অদুবু নুমিং অদুদগী ফৰুক্ষ য়ুমদা অমুক হনজিল্লকখিদ্ৰে।

নোংমা নংত্রগা নোংমদি শোয়দনা হল্লকনি খন্দুনা নজমানা মপুৰৌইববু ঙাইৰশ্মী। অদুম ওইনমক ফৰুক্ষ লাকপা কৌবা লৈৰমদে। ফৰুক্ষা য়ুম থাদোৰুগা চংখিবা মতুং চহি অমা ফাওবা ফৰুক্ষী য়ুমদা লৈৰল্লবা মতুংদা নজমাবু মমানা মপামদা পুখিৰশ্মী। ওল্লকপা চহিদা নজমাবু মমা-মপানা শীন্দুনা য়ুজিবুৰদা নিকাহ শোন্দুনা থাজৰকখি।

ফৰুক্ষ শিৰল্লগনি হায়না মীয়াল্লা লৌনবা হৌৰকখি। মতমনা অসুম হৌখিদুনা মীয়াল্লা মহাকপু নীংশিংলুদ্ৰে। মহাকী মশক উখিদবা চহি তৰা শুৰক্লে।



হৌজিক্তি নজমা খৎন-চৈনবা যাওদনা নুংঙাইনা হিংলি। মহাকী  
অব্রাৎপা অমত্তা লৈত্রে হায়না খনজবা ওল্লম্মী। চাউরবা চুগী লৌবুক অদু  
ঈশিং চনশিনবা লৌইরগা মপুৰোইবগা যুমদা হল্পকখি।

নাংমা নুংখিল অমা নজমা উইরোল উইরোল তুমথবা হৌরকপদা  
মপান্দা মশক খঙদবা মীওই অনী লাকই হায়না মচানুপা অহল শাহিলনা  
তল্লম্মী। কনানো হায়দুনা মপান্দা থোরক্লম্মী। মপান্দা ব্রাং চাউরবা নুপা অনী  
লেণ্ডুনা লৈরম্মী। নুপা অনীদু নজমাগী শুমাং মতোন্দা শাল্লরিবা মচাশিংগী  
কুশ্মৈ য়েংদুনা লৈরম্মী। নজমানা হংলমই,

- কনা উনবীগদবা ?

নুপা অনীদু মমায় লৈশিল্লকপদা নজমা ওকপনা থল্লম্মী। শিল্পে হায়না  
খল্লুবা ফরুক ওইরম্মী। মহাকী শক্তম অদু হান্নদগী ইহোং হোংলমদে। খেল্লবা  
হায়ববু হান্নদগী মশা খরা থাগংলম্মে। মহাক্সা খুল্লকই,

- ঐনি, ফরুক্লি। নহাকপু লৌবা লাকপনি।

ফরুকী ব্রাফমদু তাবদা নজমা মীপাইবা পোক্লম্মী। অদুগা যানিংদবা  
উৎতুনা খুল্লকই,

- ঐদি নঙগা খাইনবা কুইরে। মুজিবুর রহমন্দা নিকাহ শোন্দুনা ইচা  
অহুম পোক্লুনা ঐ হৌজিক লৈরিবনি।

- ঐদি নঙগা খাইনখিবা লৈতে। নঙ ঐঙোন্দা অমুক হল্পক্লদবনি।

- মদু ওইথোক্তবনি। ঐদি ইপুৰোইবা অমদি ইচা লৈরবীনি। নঙগুস্তা  
মথোং হুস্তবা অমদা অমুক হল্পকপা ওইথোক্তবনি।

- ঐ লংফৈদা পৈশা তানবা চংলুবনি। হৌজিক্তি ঐ হল্পক্লবনি। ঐ  
কনাগুস্তী অতোপ্লা নুপী অমগা অমুক নিকাহ শোনখিবা লৈতে। নঙগীদমক  
নিকাহ শোন্দনা লাখিবনি। নঙ অমুক হল্পক্লদবনি।

- নহাক মফমসি থাদোক্লুনা চংখিবনা অফবা ওইগনি। ঐ নহাকপু নশক  
খঙদে। ইপুৰোইবা যুমদা লৈরম্মবদি নঙক পাইদুনা ইল্লগা  
তাছোকহল্পমগদবনি।

- নহাক ঐঙোন্দা শোয়দনা হল্পকদবনি। ঐ ইমামদা বাকৎকনি। নহাক্কা খাইনখিবগী অইবা চে অমত্তা লৈতে। ওসিগীদি ঐ চংলগে।

নজমা মঙগুগ্গা থোক্লাম্মী। মহাক মজিবুরবু থাদোজুনা চংলগদ্রা খনবদা লৈতাফম খঙলমদে। মহাক ফরুক্কা অমুক হন্না লৈমিন্নবদি লায়রদনা খনবা ফাওবা ওমলমদে। ফরুক্কা ইমামদা বাকৎলবসু মহাক্কা য়েৎকনি হায়না শেষ শারম্মী। ফরুক্কা যুম থাদোজুনা চংখিবা নুমিত্তা মপামদা চংনবা হায়খিবা অমদি লৈমিন্নরিঙেদা য়ায়া ওং-নৈখিবা কয়া ওসিদা থোকপত্তম মমিত্তা শং-শং উরম্মী। শাংলবা চহি কয়া অসিদা মহাক্কা কদাইদা করম্মা লৈরকপা কনানা খঙবা ওমগনি ? মহাক কনাগুগ্গী নুপী অমগা যুম পানমিন্নরন্বসু য়াই। মচা ফাওবা লৈরন্বা য়াই। মহাক্কা তশেংনা খংন-চৈনদনা শেন তানবা চংখিবা অমদি ঙ্গ-পাও ফাওনদুনা লৈরকপা ওইরন্ববদি নজমা যুম অমুক পাল্লমলোই। মুজিবুরদা লৈদুনা মচা অহুম লৈরবা, ফরুক্কা লৈরন্বা মরী পুন্মক খুমজিনত্তবা ইতিহাসকী চেনা ওইরক্কা মতম অসিদা ইথা খাজদনা মোংলরবা অসিদা নজমা অঙকপা অমদি পাখংপা পোক্লাম্মী। হৌজিক্তি মহাক ফরুকপু নীংশিংবা ফাওবা পামদ্রে।

নোংমা ইথা খাজদনা ফরুক্কা বাকৎপগী মতুংইন্না সহরগী ইমামনা নজমাবু কৌরক্লাম্মী। মীয়ায়া ইমামগী বা খুদিংমক লৌরম্মী। নজমাগী মতাংদা করি বিচার তৌগদবা হায়বা তাননবা মীওই কয়া তিল্লখি। মতম অমদা ভারত্তকী পাকিষ্টান তোখায় তাখিবা মতমদা হিন্দু নুপী কয়া ভারতলোমদা চেল্লকপদা মুসমালশিংনা ফারম্মী। মুসমাল নুপী কয়াসু হিন্দুশিংনা ফারম্মী। ইয়ুং মনুংগী থবত্তা শিজিন্নবা কয়া, নুপী ওইনা লৌদুনা ময়ুম পানমিন্নবা কয়ানি। মচা য়াওদুনা ইংনা চিক্কা পানবা হৌরকপা মতমদা লৈবাক অনীগী সরকারনা নুপীশিং অসি মাগী মাগী মরমদমদা থিন্দোক্কাবগী থৌরাং অমা পায়খৎলকখি। মতম অদুদা মশানা য়ানিংনা কয়া য়ানিংদনা কয়া মাগী মাগী মরী-মতা য়েংনদুনা হন্নখিরম্মী। থৌদোক অদু নীংশিংদুনা মীওই কয়ানা বারী শাল্লরম্মী। ওইহাক লৈরগা ইমাম থোরক্লাম্মী। ময়ায়া ইকাই খুন্মবা উৎতুনা সলাম তৌরম্মী। ইমামনা হায়রকই,

- নজমা ফরুত্তা অমুক হল্পতুনা লৈমিন্নগদবনি। মহাক ফরুত্তা খায়নখিবা  
লৈতে। ফরুত্তা মহাকপু হল্পকপা পাস্বা মতুংইয়া মহাক শোয়দনা হল্পকদবনি।

ইমামগী ব্রাফমদু তাবদা নজমা করিগুস্বা অমা হায়নবা ফুক  
হৌগৎলকই। মতমদুদা ইমামনা অশাউবা মিৎয়েংনা খানা য়েংলকখি। নজমানা  
হায়রকই,

- ঐদি মুজিবুর রহমানদা নিকাহ শোম্দুনা ইচা অহ্ম লৈরবীনি।  
ঐদি - ।

নজমা মখা তারকপা ওমদনা ইমামগী অশাউবা মিৎয়েংদা ব্রাহ্মদুনা  
লৈমায়দা তুখিরস্মী।

ওজোবর ১০, ২০০৮।

# হিংগলকপা

নোং ঙাল্লক্কে। ইম্ফাল সহর ওইদুনসু মহাবলি উমং ময়া ওইবনা পোম্বী-চেচ্চা কয়াগী খোঞ্জেল তাবা ফংই। খরা লাপথোক্লবদি তাবা ফংদে। নুংতিগী মতৌগুম মীওই কয়া ইম্ফাল তুরেল তোববান্দা চাং নাইনা হকচাং শাজেল ওইনা চংলি। নুপীমচা নুপামচা খরসু তাসন চংনবা উই।

তোববান মখা ঈশিংলোমদা ওম্বদুনা হুই অমা য়ায়া হৌনা হৌনা খোংলি। অচং-অওক পুম্মক মখাদা করিগুম্বা অমা লৈরমাল্লে খন্না খন্না মাগী মাগী চংকদবদা পুক্রিং লুপরি। অনকপদগী হুই অমা অনীসু থোরজুনা হান্নগী হুই অদুগী মনাজ্ঞা লাজুনা খোংলরি। মতৌ অদু উবদা ঙাহৌ ঙাহৌ চংলম্বা অহল খরা মখাদা কুমথরকই। তোববান মখাদা মী অশিবা অমা তাদুনা লৈবা থেংনরে। মনাক নকপদা লৈবা মীওই কয়াসু থোরজুনা য়েংলরি। ঙাইহাক্কী মনুংদা তোববান অদু মীনা পুমথল থনত্রে। মীওই মরি-মঙা কুমথখিদ্দুনা অশিবা অদু তোববান মথজ্ঞা পুখংলক্কে। অশিবা অদু মশক খঙননবা মীয়াম অদু হোংচিন্নরকই। অশিবা অদুগী মমায় অদু মশক খঙবা ওমদনবা মীহাংপশিংনা মৈ থাদোক্লম্লে। অশিবা অদু নুপানি। চহি কুম্বমঙারোমগী লেংগা ওইগনি। কুলৈ কুচুনি। অমুবা মচুগী খোংগ্রাউ অমা শেংলি। ক্রিম মচুগী টি-সার্ট অমা লিংলি। মখোঙদু করিমত্তা তোংদে। লুখমদা ঈ থোকপগী মফম অমা লৈরম্মী। নোংমৈনা পানবা মানবা দাকফমনি।

কনাগুম্বা খরনা পাউ পীবদগী ইম্ফাল রেষ্টকী পুলিশ লাক্কে। পুলিশনা অশিবা অদু মশক খঙদোক্লবা অমদি মীহাং অদুগী মতাংদা হেন্না খঙননবা পোষ্ট মোটেমগীদমক পুদুনা চংত্রে। অশিবা অসিগী পাউ মথং-মথং শন্দোকখিদ্দুনা ইম্ফাল সহরগী মফম অয়ান্না য়ৌত্রে।

চিংনবা ইমুং-মনুংগী মীওইশিংনা হোসপিটালগী মোগতা লাজুনা য়েংনরি। অশিবা নুপা অদুগী ঝাং-চাউবা, কুলৈ কুচু, শেংলিবা ফিরোল অদু য়েংলগা ইমুং অমগী মীওইশিংনা মখোয়গী মীনি হায়না তাজুনা অশিবা অদু পুত্রে। ইমুং অমনদি মখোয়গী মী ওইরমগদ্রা হায়না চিংনরবসু শেংলিবা

ফিরোল অদুনা করিমত্তা হায়বা ওল্লমদে। অশিবা অদুগী মশাদা অতৈ মশক  
তাকপা য়াবা ঘড়ী, যস্ত্র, লিক্ৰচিংবা করিমত্তা য়াউরমদে। মহাকী মমায় অদুতা  
নত্তনা মশম ফাওবা মৈ থাদোকপদা য়াওরম্মী।

অশিবা নুপা অদু মখোয়গী ইমুং-মনুংনা পোৎলোইদুনা শোরাৎ  
শোনত্রে। অশিবা নুপা অদু কনানা কমদৌনা হাংখিবনো হায়বগী ওইবা য়াবা  
চিংনবা মীশক অমদি লৈরম্মী। ইমুং-মনুংনা হায়বা মতুংইন্না পুলিসনা মী  
হাংপগী কেস অমা রেজিষ্টার তৌদুনা চিংনবা মীশক অদু ফারম্মী।

হৌখিবা থা অমগী মমাঙদা নুপা অদুগা য়ুমলোমবগা নীংঙাই  
শংদামখিবা অমা লৈখি। মদুগী ব্রাহৌ করিসু নংত্রবসু মমৈদা অঙম তাম্বদগী  
চাউথোরকখি। অশিবা নুপা অদুগী মমিং কুমার কৌই। কুমারগী হেক থংনবদা  
মনিগী য়ুম লৈ। নোংমা কুমারনা য়ুমগী ফত্ত-হৌদি মপাস্দা হৈদোকুম্মী। মনিনা  
মাগী লমদা করিগী হৈজিল্লিবনো খরা হন্দোজুনা কুমার মশাগীদা হৈজিনবা  
য়াদরা হায়বদা কুমারনা ফ্রং শাউগৎতুনা মখোয় অনী খংনখি। মমৈদা ইমুংদগী  
থাং ফাওবা পুথোক্ৰদুনা য়ান্নগে তৌনখি। তশেংবদি ফত্ত-হৌদি হৈদোকফম  
অদু য়ুম্বু অনীগী হেক তাইনফমদা লৈবনি। কুমারনা ফত্ত-হৌদি হৈদোকপদা  
মনিগী লমদা হেনজিল্লিবনি। খজিক খজিক ঙাংনরম্বদগী হেনজিমরজুনা  
হাংনগে ফাওবা তৌনরকখিবনি।

মমাঙদা থোকখিবা হৌদোক অসিদা য়ুমফম ওইদুনা মনিবু মীহাংপগী  
মরাল শিদ্দুনা জেলদা থল্লম্মী। মনি মহাকী মথক্তা শীরিবা মরাল অদু  
ঙাকথোকচনবা উপাই লৈরমদে। মহাকী খুং য়ান্না শোল্লম্মী। শেল-থুম মরাং  
কায়রমদে। মনিগী অমত্তং য়াওজবী মচলনুপী, মনিগী নুপী অমদি পিক্ৰিবা  
অঙাং অনীনা মনিগী মায়েক্তা লৈরিবা মরাল অদুদগী ঙাকথোক্ৰবা হোংনবদা  
নোপ্পা থোকুম্মী। হৌজিক্তি মনি জেলদগী থোরকপা ওইদুনা ব্রানা হিংবা  
নত্তনা উপাই লৈত্রে।

কুমারগী মীশি অমদি মনিদা শীরিবা মরাল অদুদা মীওই কয়ানা মাগী  
মাগী মত ফোঙদোক্ৰম্মী। অদুবু মমৈদা কোটনা পিরকপা ব্রায়েল অদুদা  
লৌইশিনবা নত্তনা অতোপ্পা লংলা লংজিন অমত্তা পুথোকপা ওল্লমদে।

মতমনা অসুম অসুম হৌখিদ্দুনা চহি অহম ফাজিল্লক্লে। নোংমা ইখঙ

খঙহৌদনা পটনা পুলিসনা ফেজ্ঞ অমা মনিপুৰ পুলিস ডিপাৰ্টমেন্টতা থারকখি। ফেজ্ঞ অদুদা ইরি, “ কুমাৰ কৌবা ইম্ফালদগী নুপা অমা নোংমৈ মৰু কয়াগা লোয়ননা করবার তৌরস্বদগী ফারে। কুমাৰনা হায়বগী মতুংইমা মহাকপু শিঞ্চে হায়না লৌদুনা মহাকপু হাংপনি হায়বা নুপা অমা কোৰ্টনা মরাল পীদুনা হৌজিক জেলদা লৈরি। কুমাৰনা মাগা নুংঙাইনদবা নুপা অমা হাংলগা মশাগী ফিজোল শেংচিন্দুনা কুমাৰ মশামক শিবা মালহন্দুনা লোংখিবনি।” ব্রাফম অসি অঙকপা ওইনা থোক্লম্মী।

কুমাৰগী ইমুং-মনুংনা কুমাৰগী মথৌ মঙম নিংখিনা পাংথোকখবনি। অদুগা হৌজিক্লা নোংমৈ মৰু করবার তৌরস্বদগী পটনা পুলিসনা ফারে হায়না পাউ থারক্লি। অমরোমদা কুমাৰ হাংপগী মরালদা মনি জেলদা লৈরকপা চহি অহুম শুরক্লে। পাউ অসি ফেজ্ঞ ওইনা মনিপুৰ পুলিসতা যৌরক্লবসু তশেংনমক কুমাৰ কনানো, মহাক্লা কনাবু করি মরালগী হাংখিবনো হায়বগী অকুপ্লা মরোল খঙবা ওমদ্রি। অদুম ওইনমক মহাক্লী মমা মপাগী মমিং, মহাক্লী ব্রাৰী কয়া অদুনা মীয়াম্মা চিংনরিবা কুমাৰ অদুনি হায়বা খঙলবনি।

মনিগী ইমুং-মনুংনা মনিবু জেলদগী থাদোকপীনবা ব্রাকৎচে অমা পীরম্মী। চেরোল অদুদা হায়রিবদি, “ মনি মরাল লৈতে। মনিনা হাংলি হায়রিবা কুমাৰ হিংদুনা পটনা পুলিসতা লৈরি। মরম অদুনা মরাল লৈতবা মনিবু খুদক্তা জেলদগী থাদোকফম থোক্লে। সি: আর: পি: সি: (ডি ক্রিমিনেল প্রোসিডুর কোড) কী মতুংইমা কুমাৰগী মথক্তা মী হাংপা অমদি অতোপ্পদা মী হাংপগী মরাল শিবগী মরালদা থবক লৌখংপিনবা কেস অমা রেজিষ্টার তৌরম্মী।

মীয়াম্মগী পুক্রিং চিংশিন্নিংঙাই ওইবা ব্রাফম অমনা কুমাৰনি হায়না পোংলৌইব্রবা অশিবা নুপা অদু কনানো হায়বসিনি। পটনা পুলিসনা থারকপা ফেজ্ঞ মেসেজদদি ব্রাফম অসিগী মরমদা কুপ্লা যাওরমদে। নোংমা কুমাৰগী ইমুং-মনুংনা কুমাৰনি হায়না মুমদা পুনবা খৌরাং তৌবা মতমদা অশিবা য়েংবা লাকখিবা ইমুং অদু অশিবা অদুগী ইমুংনি। কুমাৰগী ইমুংনা মথোয়গী মীনি হায়না লৌখিবা, শেংলম্মা ফিজোলগী মান্নদবা অদুনা মথোয়দা মথোয়গীনি হায়না চিংথোক্লুনা য়েংবগী তাঞ্জা ফংখিবনি। মীয়াম্মা খঙবা ব্রাফমদি কুমাৰ চহি কয়াগী মমাংদগী মোরে করবার তৌরকখি। ম্যানমারদগী পুরকপা পোংশিং

মনিপুরগী মপান্দা খাদোকই। অদুগা মপালদগী পুরকপা পোংশিং ম্যানমারদা খাজিল্লি। করবার অসিগীদমক মহাক নুমিং কয়ানি যুমদা হল্পক্তবসু যাওই। করি করবার তৌরিবনো হায়বদুদি অয়াস্বনা খঙদে। অশেংবদি কুমার দ্রক অমদি নোংমৈনচিংবা আইননা যাদবা পোং-চৈ করবার তৌবা মিনি।

কুমারগা করবার তৌমিল্লরস্বা মীওইশিং কাঙলুপ অনী থোক্কা কায়রস্মী। করবারগী হিসাবতা যানদবদগী কায়খিবনি। নাকল অনীমক অমনা অমগী মথক্তা লমন খুল্লবা শীংনদুনা লৈনরস্মী। কাঙলুপ অমগী লুচিংবনা কুমারনি। অতোপ্পা কাঙলুপ অমগীনা চন্দ্রমোহোননি। নোংমা তাঞ্জা চাবা নুমিদিং অমদা চন্দ্রমোহোনবু কুমারনা নোংমৈনা কাপুনা হাংলস্মী। মীহাং অসিদগী থৈদোক্কাবা অমসুং করবারগীদমক মপান্দা চহি খরা লৈনবগী খুদোংচাবা ফংদুনা কুমার লোংখিবনি। মহাক্কা মশাগী ফিজোল চন্দ্রমোহোনদা শেংচিল্লস্মী। অদুগা মশক খঙদবমথৈ চন্দ্রমোহোনবু মৈ চুশিল্লবা মতুংদা তুরেলদা খাদরস্বনি। কুমারনা মশামকপু শিশ্তে হায়না মীয়ামদা খলহনবা পাল্লস্মি। অমরোমদা মহাক্কা মরাল মনিদা থংজিল্লবসু খল্লস্মী। নুমিং অদুগী অহিংদা কুমার ইক্ষ্মাল খাদোক্কা চংখিরস্মী।

মনি জেলদা লৈখিবদগী মনিগী ইমুং-মনুং য়ান্না বানা লেল্লস্মী। মনি কোল সেন্টর অমদা থবক তৌরস্বনি। মহাক্কা মতেংনা য়ান্না নুংঙাইবমক নংত্রবসু ইমুং-মনুং খরা কোল্লা হিংলস্মী। মনিদা জেলদা লৈখিবদগী শেছোক লস্মী লৈতবনা মহাক্কা নুপী শখিতোহী স্বাইরস্বন কৈথেলগী মচি অমদা মনা-মশিং য়োন্দুনা ইমুং-মনুং পুনবা হোংনরস্মী। পীক্লিবা মচা অনীগী লাইরিক লাইশু তস্বা লেপহন্দনবা হোংনবসু তারস্মী।

চহি অহমগী মতুং অসিদতা কুমার শিদ্ৰি হায়বা খঙলকপনি। তাঞ্জা অসিদা ইক্ষ্মাল বেষ্টকী এস:পি: ট্রেনিং অমগী মপান্দা লৈখি। কুমারসু ইক্ষ্মালদা থুংলদ্ৰি। মনিবু খাদোক্কাবা পুলিস ডিপার্টমেন্টতগী ওর্ডর লাকপা লৈদ্ৰি। কুমার অমদি এস: পি: ইক্ষ্মালদা যৌরক্লিবা ফাওবদি মনি জেলদা লৈখিবা তারি।

ডিসেম্বর, ২৭-২০০৮।

## নুংশা-থিবা

বন্দ, ষ্টাইক, মীহাৎ-মীপুন কয়াগা লোয়ননা চহি অসি লোইশিল্লক্লে। চহিসিগী ওসিনা অরোইবা নুমিংনি। চহিসিদা থমখিবা আশা খরদি থবক ওইনা পাংথোকক্লে। ইচানুপা থোই ইম্ফালগী খ্বাইদগী ফবা স্কুল অমদা এলেবেন ক্লাসতা মিং চনবা ফংলে। মমাংগী চহিদগী খরদা ওইরবসু হেন্না মখোয় পাবগী থাগী তলবতগী শেল তুংশিনবা ওল্লে। লাক্কদৌরিবা চহি অসিদদি ইচা থোইবু মনিপুর পুস্বগী ওইনা টুয়েন্ট ক্লাসতা মকোক ওইহনগে। ইচা তোম্বীবুসু মবুংগী স্কুলদা মিং চলহনগে।

মখোয় পাবসু মচাশিংগী খনবদা ঙাইহাক্তা পোখাবা নন্তে। সরকারগী পিক্সবা ক্লার্ক মচা অমনা ইমুংগী খরচ পুনবা অদুগা চাউখৎনবসু হোংনবা হায়বসি তরাই-তরাইবা ওইশিল্লক্লে। পোং-চৈগী মমলনা নোংদোল পক্সা ব্রাংখংলক্লে। ওফিসতগী হল্লক্সগা ইংখোল-শম্বল য়েংশিনবা, লৌ মতম চানা পাল্লবা হোংনবা তৌবা য়াবা থবক অমন্তা মহাক্সা খাদোকপা লৈতে।

ওল্লক্সিবা সমাজগী য়াওলসিদা ইচাশিং অসিনা কদোমদা চংখিগদগে খনবদা অবাবা অমা ওইরক্সি। ইচাশিংবু ঐখোয়না পান্সা লম্বীদা চিংদুনা পুনবা হোংনদবা য়াদবনি। নিশা চাবগী লাইচং অমা কন্না শন্দোরক্সিবা অসিদগী কন্না হোংনদবা য়াদবনি। সরকারদগী হৌদুনা লম্বাই এসোসিয়েসন কয়ানা নিশা থিংনবা কন্না হোংনরক্সি। অদুবু হম্বদি খক লৈতে। মমাংথোঙদগী ফংদ্রবসু মনিংথোঙদগী অদুম মফংই। লৈকাইগী মৈরা পাইবীদা ঐসু য়াওদুনা নিশা থিংবা থোক্সিবনি। নিশা চাবা অমন্তা তোকখিবা থেংনদ্রি। মশীং হেনগংলকপদনি। মসিদা পুকচেল শেংনা হোংনবা অমদি অমন্তা ওইবা হায়বা অমা চংই। মসিদি উদ্রি। ফনা কন্না হোংনরবসু অমদা নংত্রগা অমদা হৌদুনা হেজ্ঞা লৈরম্মী।

মখোয় পাবনা থোঙ হাংদোরকপদা ঐ ব্রাখল অমদা লৈরম্বদু লৈথোরকই। নুমিদাংগী চাক থোংবা লোইদুনা থোই অমদি মখোয় পাবা হল্লক্সগা চামিন্নগে খন্দুনা ওইরকপনি। মখোয় পাবা চংলক্সুনা হংলকই,



- চাক চানৱবৱা ?
- চানদ্রি, ময়াম শুৱগা চাগে হায়দুনা ঙাইৱিবনি।
- থোই হনজিল্লক্কবৱা ?
- হনজিল্লক্কি।
- হৌজিকপু কদাইদনোনে ? নিংথমথা মতমগা ওইৱে, লমজাউ সৱক্তা লৈৱস্বা মী অয়ান্বা চংনশ্বে। কদাইদা চংকনি হায়ৱস্বগে ?
- হায়ৱমদেনে। চহি লৌইবগী চাকচা-হৈজানবা য়াওশ্বজাংলা।
- চান্নগে হায়ৱসু ঐথোয় সিদা চান্নক্ক লাও হায়য়ু। ঐসু য়াওনি।
- কদাইদগী নহা মৱক্তুদা।

- মদু হায়নুনে। চম্মা চাক চামিল্লবদবু নহা-অহল হায়বা লৈৱা ? চাক চান্নবগী মিংদা নিশা থক চাৱল্লবদি কমদৌনি ? মদু য়েংশিনহৌদবা য়াদবনি।

ঙাঙনা ঙাঙনা মফি হোংদোকপা চংশ্বে। ইচা থোই ময়ান্নবা কনা-কনাগা লোয়নৱি, কনা-কনানা কৱি চা-থকপগে হায়বা ঐসু য়েংশিল্লিবনি। ইচাগী মগুন্দি মমা ঐনা খঙই।

ইচা থোই পোকপদা ময়াম পুন্মক্ক হৱাওনখি। ষষ্টি নুমিৎতা ময়ান্না মাগী মাগী অপান্বা বৱ কয়া পীৱস্মী। কনানা ডাক্তৱ, কনানা ইঞ্জিনিয়াৱ, কনানা ওফিসাৱ - কয়া কয়ানি। ঐথোয় তামোনা ফাগী তৌদুনা হায়খি,

- ইবেস্মা, অথৌবা অমদি পোন্ধে। মৈৱা পাইবী অমসু ফংবা ওইজৌ।

‘নন্তে, নন্তে নহাক আইন্না য়াদবা মী ওইখিবা য়াৱোই। নিশা চাবসু ওইখিবা য়াৱোই। ইচাদি লৈবাক্কী সেবা তৌগদবা অচৌবা মী অমা ওইগদবনি’ - (ঐগী থশ্মোই)।

নোংমা নুমিদাং অমনি, নিশা চাবনা অসুম অসুম য়ামখংলজুনা য়ুল্লোমবগী মচা ফাওবা য়াওৱক্কবদা ইমা - ইচা ঙাঙনখিবদু,

- ইমা, মসি পুন্মক্ক সঙ্গদগী থোকহনবা ঙাক্তনি। ইমাল্লবশিংগী মৱক্তা নিশা চাবা য়াওৱক্কবদি মঙোন্দগী লাপথোকপা তাই। ঐথোয়গী ইমাল্লবশিং মসিগী মতাংদা তোইনা ৱাৱী শান্নে। ঐথোয় খৱা লুনা তিল্লবা তৱক্কী মনুংদা

অহুঁমদি যু থকই। অতৈ নিশাদি শিজিন্নদে। যু থকপদুসু নোংমা-ফাদোঙ্কী  
ঝানি।

- নোংমা-ফাদোঙ্কী ওইরক্কদৌরিবনি। মখোয়না তৌবদগী নখোয়সু  
য়াওরক্কদৌরিবনি।

- মখোয়না তোঙান্না লৈজবা মতমদা থকচবনি। ঐখোয়দা নোংমতা  
হৌরক্কোই। হৌরকপসু ওল্লোই। মসি ঐখোয়গী খঙনজবনি।

করিসু লৈতবা পেদ্দবা অমদগীসু নিশা চারকপা কয়ানি। ফি  
হোংদোক্কদুনা মখোয় পাবসু বাইটিং ক্রমদা চংলজুনা ইনাক্তা ফল্পরে। অদুগা  
হায়রকই,

- নচাদুবু মোবাইল পায়খিবরা ?
- পায়খিবনি। তৌদুনা অমুক্তা য়েংবীযু।
- হৌজিকসি য়ান্না লুরেকো। মোবাইল অমগীসু নোংমৈ শংতোকপা  
কিনদ্রে। চুন্না মোবাইল অদু লাক্কগা চংত্রোদনা। মদুদসু নঙে, ফুসু ফুরল্লিবনি।
- হোয়নে। মোবাইল মমল য়ান্দি চংথোকপদা পুনদ্রে হায়নে।
- মমাং লৈকাইগী অঙাং অমা নহাল নুমিদাং চাক তোঙ্কগা সরক্তা ঙাহৌ-  
ঙাহৌ থোঙ্কুবদা নোংমৈ পায়বা অনী কারদগী কুমথরক্কগা মোবাইল  
লাকত্রয়ে। ফুসু ফুবিরগা উপ্রাকনা হিপহল্লগা থল্লম্মে হায়নে।

ঝারী শানা শানা থোইদা ফোন তৌদুনা য়েংই। শুইচ ওফ তৌদুনা  
থস্বদগী পাউ ফাউনবা ওমদ্রে। থেংজিল্লক্কদুনা লাইরিক পারিবি ইচা তোহীদু  
কৌদুনা চাক চামিন্নরে। চাক তোঙ্কবা মতুং ওইহাক লৈরগা অমুকসু য়েংলুই।  
মতমদু ফাউবা শুইচ ওফ তৌরম্মী। মহাক্সা তিন্নবা মমান্নবশিংদগী পাউ লৌই।  
মখোয়দি ময়ুম ময়ুমদা লৈনরম্মী। ইচা থোইগী মমান্নবা রাজকুমারখক্তংদি  
পাউ ফাউনদে। মখোয় পাবগা লৌইননা রাজকুমারগীদা চংনবা থোরকই।

নোংমা নোংমগী লৈবাক্কী ফিভম অসি শোকচিল্লক্কি। সরকারগী  
কর্মচারিশিংনা তলব লৌদুনা যুমদা হল্লকপা কিনরে। হাংলবা মতুংদা মরাল  
শিবা চংনবী ওইরক্কে। অঙাংগী মনাদগী সনা থংপা, মী ফারগা পৈশা তানবা,  
গাড়ী লাকপা খুরক হাংদনা থোকচিল্লক্কে। মমাংগী চহিদগী চহি অসিনা ঝাইদগী

মীশি-মীনা থোকপা চহি ওইরক্ৰি । মসিদগী ফগৎলক্ৰদৌবগী ফিভমসু উবা ফংদ্রি ।

রাজকুমারগী যুম যৌশিল্লক্ৰে । মহাকসু হনজিল্লক্ৰি । মাক্কাগদা মমা-মপা অনীমক মচাবু ঙাইদুনা লৈরম্মী । মখোয়গা লোইননা কৈথেল্লোমদা থোরকই ।

থেংজিল্লক্ৰে, পুং তরামাথোই তারক্ৰে । হল্লক্ৰদরা হল্লক্ৰদরা খমা ঙাইরকপনি । অদুবু হল্লকপা কৌবা লৈতে ।

‘ ইবুংঙো, নঙবু জ্ঞান ফনা যান্না তারে হায়না খনবনি । করিমত্তা তারমদ্রে । চৎথোকপদগী থেংত্রবসু পাউদদি খঙহল্লকউদনা । লৈবাকসিগী ঙসি ওইরক্ৰিব ফিভম অসিবু করিমত্তা খঙদ্রবরা’ - (ঐগী থম্মোই) ?

যুল্লোন-কৈরোলবা খুন্দা কুন্মৈ-হরাও তৌবসু তাদে । মোবাইল অমা পায়খিবদুসু শুইচ ওফ তৌদুনা থম্মী । মীনা লাকত্রবরা করিনো খঙদে ।

তাল্লকসিদা মৈ মুথোকত্রে । মমগা মম্বনে করম্মা হল্লক্ৰদৌরিবনো ? থোইগী মপাদি মচাবু জ্ঞান তাদে, মতম চানা হনজিল্লি খঙদে হায়না শাউনা-শাউনা ঙাংলি, চৈরি । রাজকুমারগীসু অদু মঙাই । মগা-মপানা বারি । ঐ করিনো তৌগদবা খনফম খঙলক্ৰে । পিনা মিৎসি থুমজিল্লকই । ইচাগীদমত্তা খনবদা ব্রাবনা থম্মোইনুংদা কল্পম্বদগী মপান থোক্কুরমাল্লে । মখোয় পাবানা শাউনা ঙাংলকপদুদা ভাব তারকই,

কপ্পু, পেন্নবা কপ্পু । নচা জ্ঞান তাদবা লৈরবদি কপ্পা তাবনি ।

কপ্পা নত্তনা করি উপাইদি লৈরি ? অসুম্মা থোক্কক্ৰনি হায়বদি কনানা খঙগনি ? মসিরা ঙসিগী মমা-মপা ওইবশিংনা মচাশিংগীদমত্তা রাজবা হায়বদো ?

তাঞ্জা অসিদা মখোয় পাবগী মোবাইল ফোন খিংলকপগী মখোল তারকই । খঙবগুম ফল্লবদগী মহাক ফুক হৌগৎলম্মী । ঐখোয় পুম্মমকসু ফুক-ফুক হৌগৎতুনা মখোয় পাবগী মোবাইলদা মিৎয়েং থল্লম্মী ।

‘কনাগী ওইরমগবা ? ঈশ্বর ইবুংঙো, ইচা থোইনা তৌরকপা ওইহনবীযু। ইচা থোইনা তৌরকপা ওইহনবীযু’ - (ঐগী থম্মোই)।

হল্লো ! থোই নংত্রা ?

মখোয় পাবনা চিংননা হংলম্মী। তাঞ্জা অসিদা নেট বার্ক ফংদদুনা পাউ ফাউনবা ওল্লমদে। হম্মা হম্মা হোৎনরম্মী। অদুবু পাউ ফাউনরমদে। মিহ্লগী থোঞ্জেল অসুম অসুম য়াংখৎলকই।

লমদম অসিদা হিংবা য়ায়া লুশিল্লক্কি। করম্মা মতমদা কদাইদা সরকারগী ফোর্সকা লালহৌবগা নোংমৈ কাপ্পগদবা - কনানা হায়বা ওমগনি। মফম অমদা হেত্তা ওইথোকপা য়াই। কনানা লালহৌবনো, কনানা সরকারগীনো, কনানা শাজিল্লবনো হায়বসু মশক খঙদ্রবা মতমনি। করিসু লৈতবা মরম অমগীসু মী হাংপদা চিংনরক্কে।

ইচা থোই কদাইদা লৈরমগনি ? মহাক করিসু থোইদোকপা থোঙ্কমলোইদ্রা ? মহাকপু করি তৌস্ত্রবনোনে ? রাখল কয়া অসিনা লৈতাফম খঙহ্লমদে। মওল-মওল খল্লকই। নুংশা-থিবদি অসুম অসুম হেনজিল্লকই।

জানুয়ারি ২, ২০০৯।

## ঐদি ওসি চংলগে

শাংলবা চহি ৪০ অসি কনাগীসু মতেং য়াওদনা ইতোমতা শূজ-নোজদুনা হিংলক্লে। হৌজিক ঐগীনি হায়বদা নুংশিরবা ঐগী হুই তুতু নঙনা কনাসু লৈত্রে। মহাক্লা ঐবু নুমিৎ খুদিংগী য়ুমদা হনজিল্লকপদা মমৈ ফেৎ-ফেৎ হায়রদুনা তরাম্মা ওকপী। ইশাগী চহি ৮০ যৌরজুনা পুন্নিং হকচাং পুন্নিমক তপ্পা-তপ্পা শোনজিনবা হৌরক্লে। পিল্লবা ঐগী খাঙপোকশঙ অসি খাদোজুনা চংপা নঙনা করিদি তৌনি ? ইশানা তানজদুনা হিংনবা হোংনবদা বারক্লে।

মতম অমদা মমা অদুনা লৈরিঙৈদি হাউরবসু হাউবসু অরৈবু খরনা হরাউ-হরাউ চামিন্নরস্বনি। অনা-অয়েক য়াওরকপদা ঈশিং য়াওম অমত্ত ওইরবসু পিথকপিনবা লৈরস্মী। হৌজিক্তি করি চারি করি থক্লি হায়না হংবীনবা কনাসু লৈত্রে। খাঙবা য়াবা খাঙদুনা কনাদসু হায়জদনা শাংলবা মতম অসি লেলক্লবনি। ইচা নুপা অহ্মনি। মইহে-মশিং তমহন্দুনা মমাল্লবগা মায়েক্লবা ওল্লবা হোংনবীখিবনি। মতম অমদা ঐনা খনখি, ইচা -ইমৌগী, ইশুশিংগী কুন্স্মে য়েংদুনা লেনবা হৌরগে।

ইচাশিংদা লন-থুম য়েহ্লেকপীখিবা চহি অদুদগী ইচাগী মনাক্তা লৈনা লৈনা লমলানবা অমগুম ইশানা ইশাবু খনবা হৌরকখি। ইচা অতোনবগা কোন্ডুনা চহি মঙা লৈমিন্নরবা মতুংদা নোংমা ইখঙ খঙহৌদনা মমা অদু লৈখিদ্ৰে। নাবদগী নুমিৎ হুমনিদং ফমুংদা হিপুনা লৈখি। মহাক্লা লৈখিদবা মিকুপ অদুদগী সংসার অসিদা ইখন্ত ওইরবগুম খনখি। ওল্লকপা চহিদা ইচা অতোস্তা অদু ইম্ফালদা য়ুম অমা শাদুনা লৈত্রে। ঐবুনা হান্নগী য়ুম অদু শঙনবা শিন্নরস্মী। মরক মরক্তা লাক্তুনা ইমুংগী পোৎ-চৈশিং পুদুনা চংখি।

নোংমা ইচানুপা অহল মনিজাও ঐবু উননীংই হায়দুনা চংলকখি। অদুগা হায়রকখি,

পাবা, ইনাওনা ইংখোলসি ঐঙোন্দা য়োল্লবনি।

- ঐশোন্দদি তাকেনা।

- পাবদা তাকবরা ? ইনাওগী মিংদা লৈবদুদা তৌরি ওইরিনি। পাবনা ইনাওগা লৈমিন্নরকপগী লৈমিন্নরকপা মাগী মনাক্তা চংলগা লৈমিন্নগেরা নংত্রগা ইংখোল অসিগী মচি অমদা লৈগে হায়রবসু লৈমু কায়দে।

- যুম অসিদদি কনা লৈগনি ?

- কনাসু লৈরেই। মসিদি শিদেব্লগদবনি। পাবনা ইংখোল অসিদা লৈগে হায়রবদি থোঙ্কাল ময়া অশোমদা ওইনা লৈমু।

নুমিৎ অদু ঐ পুক্রিং য়ান্না নুংশিখি। নুমিৎতুমকী নুমিদাংদা ঐ ইচা অতোম্বগীদা যৌখি। ইচানা ঐবু অতিথি অমগুন্না ওকখি। ঐনা ইংখোলগী ব্রাফম হৌদোকখি,

- নয়ান্দা নহাক্সা ইংখোল য়োল্লবরা ?

- য়োল্লে। যুমসু য়াওনা য়োল্লবনি। পাবগী লৈনবগীদি তাদদা হায়নরল্লবনি, পাবগী যুমক্ষম মচা অমা পিনবা হায়দুনা।

- য়াইদা য়াইদা। ঐদি নংগীসিদা লৈরবসু কায়দে।

- পাবগীদি তাদনা যুম মচা অমা পাখল ওইনা শাবীনি হায়বনি। যুম শীবগী তিন অরেম-অপানা শাবা য়ানি পৈশা তিংলুবগী মথৌ তাদ্রে।

- ইচাগীসিদা লৈহল্লোদনা ?

- পাবা, মসিদদি য়ান্না চিল্লি। অহাংবা কাবু অমস্তা লৈতেনে।

ঐবু লৈহনবগী ব্রাফম নাথৈদুনা মখা তারকখি,

- পাববু চাক চারব্লবরা ? খরা ওন্না লাক্সবদি ফগদৌবা। ঐখোয়দি চাক চানরে।

- য়ানিদা লাংলুরনু।

- চাক অমুক লাংবদা থেংলনি। অনকপদা হোটেল লৈবনি, ঐ পৈশা পীগে।

- য়াইদা, ঐগীসু য়াওরি।

- গাড়ী ফরক তারনি। ঔসিদি অহিং লেকস্তো।
- হোয়দা হোয়দা।

ঐ চাক চারুখিগে হায়দুনা থোরকখি। অরাম-খৌরাংবদি অমস্তা পোকখিদি। গাড়ী পার্কিদি পরপ-পরপ লাকখি। অরোইবা বসতি মিকুপ খরগী মমাঙদা চংখিরিলে। ধর্মশালাদা অহিং লেক্সগা নোংঙাল্লগা হনস্তগে হায়না খল্লুই। চংপমক্তি চংলুদ্রে। চাক চারুবা শাদুনা ইচাগী যুমদা চংখি। অহিং অদুমা মিকুপ অমা ফাওবা তুস্বা য়াখিদি।

নুমিং খরনিগী মতুংদা অঙাং ওইরিঙৈদগী লোয়নরকপা লৈকাইগী মরুপ মনিগীদা চংতুনা মৌবী রাগী ফক্সোং শাবা য়াওবা হৌখি। নুমিং অদুদগী হৌনা থবক অসিনা ঐগী হিংনবগী লম্বী ওইদুনা লাকখিবনি।

ঔসিদিগী চহি মরি-মঙারোমগী মমাংদা নোংমা ইথা থাজদনা ময়াই লৈকাইগী রাকেশ ঐবু উনগনি হায়দুনা লাকখি। মরম হংলুবদা অহল ওইরবশিংগী যুমদা লৈনবা মিং চল্লনবা হায়বা লাকপা ওইরম্বী। মহাক্সা হায়রকখি,

- খুরা, লুপ অসিগী পান্দমদি য়েংশিনবীনবা কনাসু লৈত্রবা অহলশিংবু থমদুনা সেবা তৌবনি।
- ইবুংঙো, ঐগীদি ইচাশিং লৈরি।
- খুরা, খুরাগী ইচাশিং লৈরি হায়বদনি। মখোয়নদি য়েংশিনবীদি। অদুনা হায়জবনি।
- ঐ হৌজিক ইতোমতা হিংবদা করিসু বাদেদা। ঐ মিং চল্লোইদা।
- করিগুস্বা খুরানা ঐখোয়গী ইতেং পান্নবদি খুরাগীদমক মতম চুপ্তদা থোঙ লাওনা হাংদুনা থল্লি।
- য়াইদা, ঐগীদমক থোইনা ব্রাবীকু।
- খুরাদা হায়জনিংবা অমনা মচা-মশুশিংনা অহল ওইরবশিংবু য়েংশিনবীদনা ইস্তোক্তুনা থল্লীবা হায়বসি আইম্বা য়াদে। খুরানা আইনগী মতেং পান্নীরবসু অঙস্বা মতেং পাংজগনি।

- ঐ কনাদসু হায়রোইদা। ঐদি ইতোমতা লৈজগে।

ঐনা য়াদবদগী রাকেশ চংখি।

হৌখিবা নুমিং খরনি লাইহৌ হৌদুনা লাকখি। ওরাংদগী খরদা ফরকপদা ওঁইরি। হকচাং ওল্লজুবা মতমদি ইবুংঙো রাকেশনা হায়খিবা ‘খুরাগীদমক মতম চুপ্পদা থোঙ লাওনা হাংদুনা থল্লি’ হায়বদু হন্না হন্না নীংশিংলকখি। মহাকপু ইমিংতা তোইনা উরকখি। ওসিদি মহাক্লা লাক্জুনা ঐবু লৌরগনি। ইতোমতা ওঁইরবদি ইশানা অদুম চংলবসু য়াবনি। পোংয়োম মচা অমা য়াওবসিদা পন্দুনা লৈরবনি। ঐগী ইনাক্তা লৈদুনা ঐগী বারী শান্নফম ওঁইরকপা তুতু অসিনা কনাগা লৈহৌগদবা ? মহাকপু কনানা চাক পিজগনি ? মাগা লৌইননা লৈজগে হায়বদা য়ারক্জদরা ? নুংশিরবা খাঙপোকশঙ নহাকসু ঐনা চংখ্রবদি নথল্জা লেপুনা লৈবা ওমগদ্রা। ঐদি ওসি চংলগে।

ফেব্রুয়ারি ৬, ২০০৯।



## লাইবক্লা কদোমদা

মোরে লস্বীদা গাড়ী চেল্লভুবা ওসিগা থানা নুমিং ১০ নি শুরুক্লে। মীয়ায়্যা হয়েং হাংলক্কদরা হয়েং হাংলক্কদরা খন্না ওইরকপনি। হাংলকপা কৌবদি লৈত্রি। লালহৌবা কাঙলুপ অমনা থাগী পীগদবা টেক্স খঙচাউ চাউনা হায়রকপদগী গাড়ী চেনবা কাঙবুনা লেপখিবনি। লস্বী অসিদা চৎতুনা করবার তৌজবা মীওইশিংদি অরাবগী মশক্লি। লালহৌবশিংদা টেক্স পীদ্রগনা পোৎ-চৈ লৌহৌবা নৎত্রগনা গাড়ী লোকখাদা ইন্তুবা অমা শোয়দ্রবনি। করিগুম্বদা ড্রাইভর ফাবা নৎত্রগা হাংপা ফাওবা য়াওরিবনি। লালহৌবা কাঙলুপ খরদি সরকারগা সিজ-ফাইয়র তৌনরিবনি। মসিনা মীচমশিংদদি করিসু কান্নবা ফংহন্দে। হেন্না রাহনবতনি। লালহৌবশিং অসিনা ফোংনা ফোংনা সিফাইগী মমাংদা টেক্স নৌরক্লি। লস্বীসিদা চৎপা মীওইশিংনা মতম চানা হল্লভুগা য়ুমদা লৈহৌবা ইমুং-মনুংনা বারি।

উমা মোরেদা পোৎ-চৈ লৌবা চৎখিবা মপুরৌইবা রোবিন্না বেঙ্ক একাউন্টতা পৈশা হাপলকউ হায়রকপদগী হাপলুই। রোবিনবু মোরেদা কুইনা পনথদুনা লৈহম্মিংদে। লস্বীদা ইরাং তোইনা থোকপদগী শেনিং লৈতনা করবার তৌরুবা খজিক খজিক্তা ফংজবা শেন্দোং মাঙদুনা তোক্লি। লস্বীদা মীশি-মীনা তোইনা থোকচিল্লকপা উরু-তারুরগা মপুরৌইবু মোরে চৎপা লেপ্তুনা অতোপ্লা লস্বী অমা য়েংহম্মিংই।

রোবিননা মশাগী ইংখোল য়োন্তোক্তুনা টাটা শুমো অমা লৈরগা মোরে লস্বী চেনবা হৌরকখি। মহাক অহানবদা ময়ুমর্গা থোঙ্গালদা ফুরিং-খোগ্রাও তুদুনা য়ায়া চম্মা লৈজরম্মী। মখুন্দা তৌবা ওইবনা ইমুংগী চান-থক্লুবা পুবদগী হেন্না শেল তুংশিনবা করিমত্তা ওল্লমদে। উমানা কন্না হায়মনবদগী শিংজমৈ বজারদা দুকান অমা ভরাদা লৌদুনা থবক তৌবা হৌরকখি।

মহাক্কী দুকানগা হেক থংনবদা মোরেগী পোং-চৈ য়োনবা দুকান অমা লৈ। দুকান অদু নোংমতা মীথোক ঝাংতে। মোরেদগী পুরকপগা নুমিং নীনি হুমনিদা হেঙা লোইখি। দুকান অদু উরুরগা নোংমা উমানা রোবিন্দা হায়রম্মী,

- ঐখোয়গী তেক-তেক তৌদুনা পৈশা তানবসিনা মী ওইনা হিংবা ওল্লরোই। খরা নুংঙাইনা হিংনবা লম্বী অমা থিসিবা।

- কৈদৌসি হায়রিনো ?

- ঐখোয়গী দুকানসি মোরেগী দুকান ওছেল্লসি।

- মীগীদি মশা চংলগা পোং লৌরুবগী শেম্দ্দাং ফংলিবনি। চংপা ওমদ্রবদি ঐনা তৌরিবসিগা অমহানিদা।

- ঐনা দুকান ফল্লগা নংনা পুরকপা য়াইনা।

- অহানবা হৌদোকপগী য়ামদ্রবদা লুপা লিশিং য়াঈ-হুমফু পায়দ্রবদি নুংঙাইরোইদা। কদাইদগী পৈশানো ? মীগীদি মশাগী গাডীদা চংতুনা পোং-চৈ লৌরুবনি। চম্বা অদুম লৈখিসিদা।

উমানা রোবিনবু তুংলোমদগী চেংনা কোনশিল্লম্মী। ওই থংবা চুবা অদুনা রোবিনগী মনজ্জলদা নৈর-নৈরদুনা হায়রকখি,

- পৈশাগীদমজ্জা করিগী অদুক য়াল্লা ঝারিবনো ? খবক মওং চুয়া তৌরবদি তাল্লগা লায়না ফংবা ওম্বপোংনি। খরসু নুংঙাইনা হিংসি কৈদৌগে ?

- করল্লা পৈশা লায়না ফংগদৌরিবনো ?

- ঐখোয়গী ইংখোলসি য়োছেল্লসি। মসিগী পৈশানা টাটা শুমো অমা লৈসি। অরেম্বা পৈশাদুনা দুকানগী পোং-চৈদা খাদরসি। পৈশা তাল্লগা মফম চাবদা ইংখোল অমা অমুক লৈসি।

- ঐখোয়না কদাইদা লৈদৌরিবনো ?

- দুকান অসিগী মথক্কী কা শীজিন্নদবা অসিদা লৈবা য়ানি। ভরাসু হোঙনা পীবা য়াগনি।

- ইংখোলসু য়োছোক, হয়েং শেল মাঙলদি মথোং চারোইদা।

উমানা নুমিং খুদিংগী ঙংমনবদগী রোবিন ইংখোল য়োনবদা তারম্মী। ইংখোল য়োন্দুনা মোরেগী দুকান ফম্বা হৌরকখি। পিক্লিবা মচা অনীবু অনকপা স্কুল অমদা মিং চনবীরম্মী।

চহি খরা দুকান ফম্বদুনা লেল্লক্লে। দুকান ফল্লকপদগী উমা নোংমা ফাদোক চা থল্লম্বদু নোংমদা অহ্মদগী তাদনা থল্লক্লে, কোম কাদগী হেন্না চারমদবদু জারদা নংত্রবদি চারক্লে। সিনেমা অহোংবা খুদিংগী য়েংলক্লে। অনৌ-অনৌবা ফি-রোল শেং চারক্লে। ইমুং-মনুং পুন্না পুন্না কোয়বা তোইশিল্লক্লে। শা-ঙা নোংমা ফাদোক লৈরগা থোংদুনা চাবা নংতনা মখুংনা থোংলগা চারক্লে। হোটেলদগী চানিংবা লৌ-লৌদুনা চারক্লে।

নুমিং তরামঙানি লম্বী থিংলুরবা মতুংদা হাংলকপদগী রোবিন থোরকখি। মোরে চংপা তোজুনা ইম্ফালদগী লিলোং ফাওবা পেসেনজর পুবা হৌরকখি।

নোংমা শিংজমৈ বজারগী লম্বী ময়া নকপা দুকানশিং লম্বী পাকথোক চাউথোকহল্লবগীদমক তকখায়নবগী চেরোল অমা সরকারনা থোরকখি। মদুদা তকখায়বদা য়াওগদবা মফমশিংদগী পোং-চৈ লৌথোকখিনবগী অরোইবা তাং মথং থাগী তরামঙা ফাওবা পীরম্মী। মীওই খরনদি মমাংদসু তকখাইনি হায়রগা ঙমদদুনা তোকখিবনি, হন্দকসু ঙল্লোই হায়না শন্দোক্লেম্মী। মীওই খরদি পোং-চৈ হোন্দোকপা হৌনরম্মী।

উমানা ফল্লিবা দুকান অদুসু তকখাইবদা য়াওগদবশিংগী মনুং চল্লম্মী। হৌজিক মথোয় কদাইদা অমুক হোংগনি? মফম চাবা দুকান ফংবা ঙমগদরা হায়না থিবা হৌরম্মী। মফম চাবদি অমত্তা ফংবা ঙল্লমদে। নোংমা নোংমা হৌখিদুনা অরোইবা তাং তরামঙা লোইশ্বে। তাং তরাতরুন্ধী অয়ুক পুং ৭ তারকপদা পুলিসনা খোইরেন মশা পাইরক্লে। লম্বী মপান্দা লৈবা দুকানশিং, য়ুমশিং তকখায়নবা দোজর, জে:সি:বি: নচিংবা পুরক্লে। পুলিসনা অরোইবা

ওইনা পোৎ-চৈ লৌথোকখিনবা পুং ৯ ফাওবা শাংদোক্লুম্মী। মতম অসিদা হান্না হাংদুনা লৈরবা দুকান অমা অনী থুগাইদুনা তকখায়বা হৌরুম্মী। নাকল অমদগী নুপী কয়ানা থিংনবা হোৎনরুম্মী। অদুবু মশিং য়ান্নবা পুলিসশিংনা উপাই অমত্তা লৈহ্লদে। মীয়ান্না মাগী মাগী য়ুমগী, দুকানগী পোৎ-চৈশিং হোন্দোকপা হৌরুম্মী। উমা অমসুং রোবিনসু পোৎ-চৈশিং ট্রক অমদা হাপকৎতুনা খুল্লক্তা ভাৰাগী কা অমদা হোংলকখি।

রোবিন তৌরু তৌরুবা থবক খুদিংদা মপা চুল্লক্তবদগী রাখল নুংঙাইরমদে। উমাগী থৌশিলদগী ইংখোল য়োনত্রে। শেল তানবদি লাইরদনা হেন্না মাঙশিল্লক্লে। দুকান ফল্লিঙৈ পৈশা খরা খরা থোক্লুম্মদুসু উমানা নুংঙাইবা পান্নবদগী অমত্তা তুংশিনবা ওমহৌদ্রে। চাথোক থক্তোক্তুনা, কোইবা চৎতুনা লেঙ্লুরে। হৌজিক্তি পেসেনজর চেপ্লিবা গাড়ী অসিতা মঙাইরে। মসি য়োল্লবসু লাখ অনী শুনা ফংলরোই। ইংখোল অমা লৈনবগী তৌরকখিবা আশাদি উশিল্লক্লে। রাখল নুংঙাইবদগী রোবিন অনাবা অমা ওইরক্লে। কুচু কুমেণ ওল্লক্লে।

নোংমা অনাবা হেনজিল্লকপদগী রোবিনবু হোসপিটালদা পুখংলুম্মী। ঈ টেষ্ট তৌবদা এইদস ওইরল্লে। ডাক্তরনা নুমিৎ নীনিদগী হেন্না হিংলরোই হায়না উমাদা খঙহ্লক্লে। কান্নররোই হায়বা খঙবদগী য়ুমদা পুথরক্লে। মোরে চৎপদগী লায়না অসি পক্ককপনি হায়বা উমানা খঙলে। হৌজিক্তি পুম্মক হৌত্রে। কনাদা করি মরাল শীরগা করি কান্নবা ফংগনি ?

হোসপিটালদগী পুথরকপগী নীনি শুবদা রোবিন লৈখিদ্বে। রোবিনগী লায়না-লায়ওংদু উমা অমদি ভাৰাগী য়ুম্মু অনী অদু নৎতনা কনা অমত্তনা খঙলমদে।

ঈ টেষ্ট তৌবদসু লায়না অসি উমাদসু শোয়দনা পক্কমগনি হায়বা খঙলে। মরম অদুনা য়ুম্মুনা উমা মমা মচাবু মহাকী ভাৰাগী কাদা লৈহনবা পান্নমদে। রোবিনগী শোৱাৎ মতুং নোংমা য়ুম্মু অদুনা য়ুম অদু থাদোক্তুনা চৎখিনবা উমাদা হায়রুম্মী। উমা তঙাই ফদনা অতোপ্পা খুন্দা ভাৰাগী য়ুম অমদা

লৈবা হৌরকখি। ওসিতদা উমা খঙলে, শাগলুবা আশানা কদোমদা  
লাইবক্কা কদোমদা তল্লম্বা। হেমা নুংঙাইগনি খন্দুনা থাংলুবা মহাকী খোঙথাং  
কদোমদা থাংলম্বা ? শেম্বেদাং য়াম্মা পান্নুবদগী মপুরোইববু লাপ্পা থারুবা পুন্নি  
কেল্লবা ওইরল্লে। ইংখোল চৎপে। মশাগী মখোঙদা শিংজঙনা য়ানজরে।  
পুন্নিগী করবারদা শেল্পেপ মাঙদুনা হনবা তারে। মচা অনীগা কয়াম কুইনা  
করম্মা হিংগনি ? অঙাং অনী অসিগী লাইবক্কা কদোমদা ? অসুম খনজিল্লুরগা  
উমা নিংঙমদবা পোক্কক্কে। মচা অনীবু চেৎনা কোনশিন্দুনা মিৎলুদগী পিরাং  
অরেম্মা লৈতনা শিহুরকই।

ফেব্রুয়ারি, ২২-২০০৯।

## তোববান অনীগী ঈচেল

হন্দকী রামচরন অমসুং বালা অনীগী লুহোংবা অসিদি য়ালা নুংঙাইবা অমনি। মশাগী চহি ৪৬ শুরবা মচা অনী লৈরবা রামচরননি। অদুগা বালানা মশাগী চহি ৪৫ শুরবী লৈশাবীনি। নুংঙাইরিবা হাফমদি মখোয় অনীগী পুন্জিদা মঙফাওনখিদ্ৰবা মঙলান অমা মঙফাওনরকখিবা অসিনি। পুন্জি ঈচেলগী হি়দেল তাফম অমদা মথন্ত থন্থীরল্লবী বালাগা করল্লা অতোপ্লা হি়দেল অমদা রামচরনগা অমুক থেংনখিবগে হায়বসিনি।

রামচরন অমদি বালাগী চহি মতাং, রামচরনগী মচাশিংনা চাউশিল্লকপা অদুনা মরম ওইরগা মখোয় অনীদি চম্বা লুহোংলে হায়না লৈকাই খুনগী মমাঙদা থোকহনবা অদুতং পাল্লম্বনি। বালাগী মমা-মপানা কল্লা হায়মনবদগী মীয়াম মমাংদা চাউনা লুহোংনবা তৌরকপনি। রামচরনগী য়ুমলোমগীনা মচানুপা মনিনা ফৈগাক ফৈনা লেপুনা লৈকাইগী অহল-লমনশিংগা তান্নদুনা মপাবু লুহোংনবা শীল্লি। মচানুপী আশাসু মবুংগী মতেং পাংলি। অহল-লমনশিংগা তান্নদুনা কোইচেল চেদ্দুনা হোংনরি। চাউরবা মখোয়গী য়ুমজাও অদুদা মমা য়াওদনা পুন্জিং নুংশিনা চহি কয়া লেপ্লক্লবা মতুংদা ওসিদি মমা লাক্কদৌরে। মমাবু উজ্বা ফংজরগনি। মমা য়াওদবগী অরাংপা অদু কোক্লগনি। অহল-লমনশিংনা হায়নবা নুপী য়াওদ্রবা য়ুম অদু য়ুম নংত্রবনি হায়বদু ওইদুনা লাকখিবনি। ওসিদি মনি অমদি আশা মচিন-মৌপ্বা অনীগী নুংঙাইরবা নুমিৎনি।

রামচরন অমদি বালা কোলেজ অমত্তদা তম্মীন্নরকখি। নহা ওইবগী মপুং মরৈ ফারকপা মতাং যৌরকপদা থম্মোই থম্মোই তিল্লখি। কোলেজ তম্বা লোইশিল্লকপা মতম অদুদা প্রাইমারি ওজাগী থবক কৌরকখি। বালা থবক খল্লকখি। অরাপ্লা লম অমদা থবক তাখি। অমরোমদা অহল-লমনশিংনা মচাশিংবু ময়ুম -মকৈ পালহন্নিংবা তাপ্পা হায়বদু যৌরকখি। লুরিবদি বালাগী অহল-লমনশিংনা বালাবু ইনাক-কৈরাক খুনবা নুপা অমদা থাজবা পাল্লম্বী। মতম অদুদা রামচরনদি য়ুম্ফম অমগা লৌ মচেং অমদগী হেমা লৈরমদে।

সরকারগী থবকসু ফংলমদে। মীগী মমল লন-থুয়া সরকারগী থবক্সা লেপ্ন  
রবা মতমসিদা রামচরন্না বালাবু ফংবগী আশা লৈরমদে। লৌ-ইংখোল মরাং  
কায়না লৈবা ইমুংতনা অপাস্থা মৌ ফংবগী চৎনবীগী ঈচেল অমা সমাজ অসিদা  
চেঙ্কল্লি। বালাবু ফাইরেনগী মরিনি পানবদা লুহোংনবা শিল্পম্মী।

বালাবু মমা-মপানা নুপা অমদা থাজনবা শিনবগী পাউ রামচরনসু  
তারম্মী। মখোয় অনী য়ুস্মানমিল্লবগী আশা মমি শামলকখি। রামচরনগী মপানসু  
রামচরনবু ময়ুম পালহন্নবা শীনবা হৌরকখি। রামচরনগী মমাদি মহাক পোকপা  
হাজ্তক্তা লৈখিদ্বে। লাইরিক লাইশু নিংথিনা হৈবী নুপী অমগা বালাগী লুহোংবা  
নুমিৎতা লুহোংনবা শীল্পম্মী।

মত্মা কনাবুসু ঙাইবীদে। লুহোংবগী নুমিৎ যৌশিল্পজুনা রামচরন  
লুহোংখ্বে। বালাগী লুহোংবা নুমিৎশু ঙসিনি। মহাকী মরমদা রামচরন্না খল্লুবা  
পামদ্রে। মহাক্সা করি তৌশ্ববা ? কদাইদা চৎশ্ববা ? রামচরন্না কদোমদা  
লাক্সবা ? কনানা খঙগনি মীনা খনবনা অমা লাইনা তশ্বনা অমা হায়বদুনি।  
বস ষ্টেন্দা বস ঙাইনা ঙাইনা বারী ঙাইহাক তিল্লবনি। বস লাকপগা মাগী  
মাগী লম্বীদা চৎনখিগদবনি। কনা অমনা হান্না চৎখি, কনা অমনা ঙাইদুনা  
লৈহৌই। অদুগা তোঙান-তোঙানবা লম্বীদা খাইদোক্সদুনা চৎনখি।

চহি অনীরোমগী মতুংদা প্রাইমারি টিচরগী অব্রাংপা কৌরকপদা  
রামচরনসু খল্লকখি। সরকারগী থবক মচা অমা ফংবদগী রামচরনগী ইমুং-  
মনুংগী ফিতম ফগৎলকখি।

অব্রাবা শংবাই নুংঙাইবা লাইতং হায়বদুনি। রামচরনগী মচানুপা মনি  
অমসুং মচানুপী আশা ফংলবা মতুংদা নোংমা ইখঙ খঙহৌদনা রামচরনগী  
মপা লৈখিদ্বে। মপা অদু মশুশিংগী কুন্মৈ পেন্না য়েংজবা ফংখিদ্বে। রামচরনগী  
নুপীশু নারক্সম্মী। মনাক নকপদা প্রাইমারি হেলথ সেন্টর অমদা তান্নদুনা  
হিদাক কয়া চারবসু ফগৎপদি ইঙম ঙল্লমদে। নোংমা সহরদা পুখৎতুনা  
য়েংহল্লুবা মতমদদি ব্লদ কেঙ্গরনি হায়বা খঙলকখি। অনাবগী ফিতম য়ায়া  
হেনজিল্লেন্নে। অনাববু ব্রাখল নুংঙাইনা থম্বীগদবা, চানিংবতা পিজদুনা থমগদবা  
মতম ঙাইরক্সম্মী।

নোংমা নোংমা হৌখিদুনা অনাবগী অরৌইবা পুংফম লাক্সে। মীচিক

মীরাওখোল তাদ্রবা থেঙলবা অহিং অমদনি। মিপুম খুদিংমক মাগী মাগী ময়ুমদা নুংঙাইনা খোল্লেন তুমখুন তাম্ব্রে। চেক-মোক লাউনখিদ্দে। অদুবু রামচরনগী ইমুংদদি শেংন-খাইনবগী মীকপ-মীরাউখোন্না নিল্লি। মমাগী নুংশিবা খঙহনবা হৌরল্লগা নোংদম্বা মানা করিগী অমুক শেংতুনা পুখিবা ?

মমা লৈখিদবা মতম অদু মনি চহি ১১ অদুগা আশানা চহি ৭ তমক ঙাইহৌরিবা মতমনি। মশুং মমাম্বা, মমাম্বী কয়ানা মমাগী মফমদা ওইনজবা কয়া উরুরগা লোন্না লোন্না মিৎলুদগী পিরাং শিখুখি। ময়ুমদা হল্পক্লগা মমাগী থরাই যাওদ্রবা ফোটোদা য়েংদুনা খোঞ্জেলদি খোক্তনা থম্মোইগী ওইবা ব্রাহং চাম্মা চাম্মা হংদুনা লাকখি। মচাশিংগী মতৌ উরুরগা রামচরনগী থম্মোই হেন্না শোকখি। অদুবু করি উপাইদি লৈরি ? মচাশিংবু মমা লৈতবগী অরাংপা অদু খঙহন্দনবা অমদি পেছোন্না লৈহন্নবা হোংনরম্মী।

চহি খরগী মতুংদা রামচরনগী থবক মফম হোংলকখি। মহাক্কী খুন্দগী কিলোমিতর খরদমক চংলগা লৈরম্মী। মহাক্কী অনৌবা থবক মফম অদুদা অহানবা ওইনা নোংমা চংলম্মী। ইথা খাজদনা স্কুল অদুদা মতম অমদা খঙনখিবি বালাসু ওজা ওইদুনা লৈরম্মী। হান্নদগী খঙনরবসু রামচরন বালাবু খঙনদবগুম খৌশারুদে। তশেংবদি মহাক বালাবু থেংননিংদবনি। মহাক উরগা রামচরন ইকাই-হংগোইবা অমদি শাউনিংবা পোন্লম্মী। বালানদি রামচরনবু অহানবা উবমস্তা ওক্লা খাজদবা অমগা লোইননা য়েংলম্মী। ঙ্গেচেল তিন্নদবদগী তোঙান-তোঙানবা মাইকৈদা চেম্বুদুনা পুথ্রবা পুন্নি অনী ঙসিদতা অমুক থেংনরক্লি। অদুবু মায়েক্লবা তোবর্বাণ ব্রাংমা ব্রাংমা ওইদুনা কৈদৌঙৈদা তিন্নরৌইদবা পুন্নি। করিগী ঙসি অমুক নোংদম্বা মানা উন্নহল্লিবনো ? পুম্মমক কান্নদবনি, অরেশ্বনি, উন্নরমদবনা হেন্না ফবনি হায়না রামচরন খল্লম্মী।

বালাগী লুহোংবা নুমিৎ লেপখিবগী পাউ তাবদগী রামচরন বালাগী মরমদা করিমস্তা তাবা পামখিদ্দে। বালা লুহোংব্রবরা, মহাক করন্না হিংলি হায়বা রামচরন খঙলমদে। তশেংবদি বালানা যাদবদগী বালাগী লুহোংবা কায়খি। বালা লুহোংখিদ্দে। রামচরন লুহোংব্রে হায়বা খঙলবসু লুহোংউ হায়বা য়াখিদ্দে। মমা-মপানা কয়ারক হন্না থেমখি। অদুবু য়াবা কৌবা লৈখিদ্দে। চহি খরা লৈরগা বালানা অতোপ্পা নুপা অমদা লুহোংবা পামখি। মদুদনা মমা-



মপানা যাখিঁদে। মমা-মপা অমদি বালাগী মরস্তা মত খেন্নবদগী বালা লুহোংদনা লাকখি। মমৈদা বালা লুহোংলরোই হায়না লেপখি।

নুমিৎ খরনিগী মতুংদা বালা লুহোংদ্রি হায়বা রামচরনা খঙলক্লে। বালানসু রামচরনগী নুগী লৈখিঁদ্রে হায়বা খঙলক্লে। বালা উরগা রামচরনা হৈনরমদবা, নাথৈদুনা চংনবা হোংরস্থা পুস্তা তপ্পা তপ্পা ফরক্লে। পুন্নিগী অরা-নুংঙাইগী মরমদা মচাগী মরমদা বারী শাবা হৌরক্লে।

বামচরনা মচাশিংগী বার্ড-দে খৌবম নোংমতসু পাংথোকখিঁদ্রি। অদুম ওইনমক বালানা কন্না হায়বদগী আশাগী মপোক নুমিৎতা আশা অমদি মবুং মনিগী বার্ড-দে পাঙথোক্লে। নুমিৎ অসিগী খুদোংচাবা লৌদুনা বালা অমদি মখোয়গী মুলদা ওজা ওইমিন্দি মমান্দি সিমাগা বার্ড-দে যাওবা লাকখি। বালানা মনি অমদি আশাগীদমক নিংথিরবা ফিরোল কন্না লৌদুনা খুদোল তমখি। তাঞ্জা অমা লৌদুনা সিমানা রামচরনগী মচাশিংদা বালা কনানো হায়বা কুপ্পা লৌদুনা তাকখি।

মতুংদা রামচরন খঙহন্দনা বালানা ছুটি লৌদুনা লোন্না লোন্না লাক্লে। রামচরনগী মচাশিং উনরন্দি। বালাগী নুংশিবনা রামচরনগী মচাশিংগী থম্মোই জয় তৌরন্দি। রামচরন অমদি বালা অনীগী মরী অসি বালাগী মমা-মপানসু তারক্লে। মখোয় অনীবু নুংশিবীবা কয়ানা শীনবীদুনা মখোয় অনীবু লুহোংনবা খৌরাং তৌরকখি।

ঙসি লুহোংবা নুমিৎনি। কনানা মনেম শক্তুনা বালাবু নুংশিনা কোনবীদুনা ইমুংদা পুশিনবীগনি ? মহাকপু কনানা তরান্না ওকপিগনি ? যুমলোন-কৈরোমবশিং কনানা কনানো, উরগা করি তৌগদগে হায়বা কনানা তাকপিগনি ? পুন্নিমক কুন্মৈ য়েংবা পান্সা লৈকাই খুনগী মীওই কয়াগী বাহংনি।

লুহোংবা লৌইরদুনা নিংথিরবী কৈন্যা অমগী শক্তমদা বালা য়ুম্মাক-শাগৈ থাদোক্তুনা রামচরনগী য়ুম তন্না লাক্লে। রামচরনগী শুমাং যৌরক্লেবদা বালাবু মচা মনি অমদি আশানা মখুং পাইদুনা কোনশিল্লগা ইমুং তন্না পুশিনখি। বাংমা-বাংমগী তোববান অনী মচা ওইবগী নুংশি ঈচেলনা শমদুনা অমস্তা ওইনা তিন্নহন্থে।

মার্চ ১০, ২০০৯।

## মিকপ থোল্লকপদা

হন্দক মরক্তি রাকেশ অমদি মনিহল মঠে-মনাও ঙংখংনবা  
তোইশিল্লক্কে। য়ুল্লোন-কৈরোল্লবনা তারগা মঠে-মনাওনি ঙাইহাক লৈরগা  
ইংথজখিনি হায়না লৌনরন্বনি। অদুবু ইংথবা কৌবা লৈরমদে। রাকেশনা  
য়ুমদা হল্পকপা মতমদা হেক হেক ঙংখংনবা হৌরকই।

অরাপ্পা মহাক্কী য়ুমদগী ওফিসতা হংগৎ-হন্দা চংপদু নুংঙাইতে,  
অঙাংশিংসু ইশ্ফালগী অফবা স্কুলদা তমহন্নবা হায়দুনা ডরাগী কাদা লৈরম্মী।  
অনকপদা লৈফম ফংদবদগী ওফিসতগী কিলোমিটার মরী লাগ্গা মফম অমদা  
লৈরম্মী। খরা নক্কা লৈরে হায়বদনি রাকেশনা য়ুমদা হল্পকপদি হান্ন-হান্নগীগা  
অমহানি। ময়্যাপ্পা চান-থক্কাবা লৌইদুনা তুন্না চংনবা মতমদা য়ু তপ-তাবমথৈ  
থকচিল্লগা হেক হেক হনজিল্লম্মী। অয়্যান্না মতমদা চাক্কা অমত্তা চাদবমথৈ  
ফমুংদা চুমদ্রি চংদুনা তুমখি। চহি খরগী মমাংদদি মনিহলনা মাবু হেক-হেক  
ঙাইরগা চাক চামিল্লরন্বনি। রাকেশনা চাক চাদবা তোইশিল্লকপদগী হৌজিক্তি  
ঙাইদ্রে। মচাশিংগা চাক লৌইরকপগা চাথোক্কে। করিগুন্সদা থেঙজিল্লকপদগী  
তুম্মিংলজুনা মনিহলনা তুমথরবা মতুংদা হনজিল্লকপসু য়াওরম্মী। করিগুন্সদা  
থোঙ লোনশিল্লগা তুম্মম্মী, করিগুন্সদনা লোন্দনা তুম্মম্মী। রাকেশ তুম্মিন্না  
চংলজুনা চাক চারগা নংত্রগা চাদনা তুমখিবা কয়্যানি। মনিহলগী তুন্না থুগাইদুনা  
খংনবা হৌরবা কয়্যানি।

রাকেশকী মচানুপা অমগা নুপী অমগা লৈ। মচানুপা অদুদি স্কুল চংপা  
হৌরে। মচানুপী অদুদি হৌদ্রি। মচাশিংবু মীগা মীমাম্মনা হিংহন্নবা মনিহলনা  
কন্না থল্লম্মী। মপাগী লমচং শাজং অসিদা মচাশিং অদু কদোমদা থোল্লগদবা  
হায়বগী বাখলদা বারম্মী। রাকেশকীদি মদুগী বাখল লৈরমদে।

রাকেশনা ফাইয়ার সার্বিসতা থবক তৌরকপদগী অটোবা অওনবা  
অমা লাকপা হৌরকখি। মমাংঙৈদদি কুশ্মৈ হরাওদা মরক-মরক্তা য়ু থকপদগী  
হেন্না অঠৈ মতমদা থল্লমদবনি। হৌজিক্তি নুংতিগী থল্লক্কে। য়ু থক্কাবদি লৈবা

ওমশিল্লক্কে। যু থকমনবদগী মমাই কামখংপা হৌরক্কে। মহাকী নুপীগা নে-  
না তানা স্বারী শাম্মরক্তবা কুইরক্কে। রাকেশকী লমচং-শাজং অসি  
চুমথোক্কাবা মনিহলনা কন্না হোৎনরম্মী। অদুবু অরেন্দ্র তাদুনা তোঙ্কম্মী।  
নিংখিনা ঙাংনবা য়ারক্তবদগী মনিহলসু স্বা ঙাংদবা হৌরক্কে।

রাকেশনা লৈরিবা ভরাগী যুম অসিদা মীওই কয়া অমসু তোঙান-  
তোঙানবা লমদগী লাক্কা লৈরি। কুইনা লৈমিল্লরকপদগী কনানা করি তৌরি,  
কনাগী পুন্দিদা অওনবা লাক্কাবগে হায়বা লৌইনা নংত্রগসু খরা খরদি খঙনবা  
ঙাক্কা। ভরাগী যুম অসিমক্তদা য়ুম্বু সুরেন্দ্রসু লৈরি। মহাকী নুপী অনী লোঙ্কি।  
মীয়ামগী মীংয়েদা নুপী অনীমক নুংশি চাম্মনা লৈবা ওইনা উরি।

নোংমা রাকেশনা ওফিস কাখিঙৈদা সুরেন্দ্র মনিহলগী মনাক্তা লাকখি।  
রাকেশকা তোইনা খংন-চৈনবগী মরমদা হংলম্মী। মপুরোইবা রাকেশকী  
মফমদা স্বারৌনা, পেন্দনা লৈরকপী মনিহলনি। মহাকী নুংঙাইতবা অদু কনাদসু  
ফোঙদোকচনবগী তাঞ্জা ফংলমদে। মনিহলনা মহাকী অরাবা অদু খঙবীবা  
মীশক অমনি খন্দুনা মহাকী পেন্দবা, নুংঙাইতবা পুন্মক অমত্তা চিখদনা  
তল্লম্মী। সুরেন্দ্রনা ভরাগী যুমদুগী য়ুম্বু ওইবগী মথক্তা য়ুমলোন্মবা অমা ওইনা  
মনিহলগী অরাবা অদু হংবীরবা অদুদা মনিহলগী অরাবা অদু খরা য়াংবগুম  
খল্লম্মী। সুরেন্দ্রনা রাকেশ অমদি মনিহলগী মরক্তা তপ্পা তপ্পা লাপথোরক্কাবা  
মরী অদু নিংখিনা হান্নদগী খঙলবনি। অদুম ওইনমক মনিহলগী মনাক্তা  
চংলকপা য়ানবগী তাঞ্জা অমা লৌরকপনি। মতুংদা মরম অমা নংত্রগা অমা  
লৈহন্দুনা সুরেন্দ্রনা মনিহলগী মনাক্তা লাকপা হৌরকখি।

নোংমসু মীরক-তাল্লক য়েংলগা সুরেন্দ্র মনিহলগী মনাক্তা লাকখি।  
থোঙজিল মপালদা লেগুনা রাকেশকী মরমদা হংলরৈ,

- রাকেশতি কমদৌরি ?
- তাদা, হান্না হান্নগীদু মঙাই।

মনিহলনা মোরা অমা পুথোজুনা মখা তারকই,

- ফিদা শোমদা লেংশিনবীয়ু।

সুরেন্দ্র চংশিল্লজুনা ফমই। কৌশিল্লকপা ওইদুনা মপান্দা লেপুনা  
লৈরন্থনি। মনিহলনা মখা তারকই,

- ফনা কল্লা য়ুদু নুংতিগী থকপদু তৌবীরনু হায়জবনি। হায়মন্দুনা  
হৌজিক্তি চোকথরে।

- ইবেম্মা, নংদি খরা ব্রাবা তারেদো। অদুবু নংদি নহা য়ান্না ওইরি।

- তাদা, নহা ওইদুনা কৈদৌনি ? হৌজিক্তি ইচা অনীসু লৈরে। মাগা  
লৈমিল্লবসি চাসি মরু হুন্দোকসি মতোং হায়বদু তারবনি।

- অদুক বান্না লৈদৌ শরুক লম্বী অমা য়েংহৌরোদনা ?

- হৌজিকপু কনানা পান্নীগদেইনো ?

- ইবেম্মনবু পান্নবদি মী য়ান্না লৈনি।

- তোল্লসিদা তাদা। বারিসি অমরোমদা চংপ্রে।

- ফরে ফরে, মুন্না খেই ঐখোয়সু ফন্তবা মীদি নন্তেহে।

সুরেন্দ্র চংপ্রে। মনিহল ব্রাখল চরাংননা লৈহৌই।

রাকেশকা মনিহলগা অথেঙবদা হেক হেক খংন-চৈনরন্থদু তাখিদ্দে।  
তশেংবদি জ্ঞান তান্নরকপদগী নন্তে। মনিহলনা তুমিল্লা লৈখিবনি। রাকেশতি  
মহৌশাগী মহৌশানি। মখোয় অনীগী মরী তপ্পা তপ্পা অসুম লাপথোরক্কি।  
অমরোমদা সুরেন্দ্র অমদি মনিহলগী মরী তপ্পা তপ্পা নকশিল্লক্কে। অহানবদা  
য়ুন্সু অমদি মাগী ভরাগী কাদা লৈবা মীগী মরী ওইরন্থনি। হৌজিক্তি অমনা  
অমবু উরগা ব্রারী শারগা অব্রা পোখাফম ওইরক্কে। অমনা অমবু নোংমতা  
উহৌদবদা অব্রাবা হায়বদু ওইরক্কে। য়ুল্লোন-কৈরোমব কয়গী মফমদদি মিৎ  
নাবা হায়বদু ওইরক্কে। করিগুন্সদা রাকেশনা অহিংদা দ্যুতি তাবদগী হল্লন্তবসু  
য়াওরম্মী। মতম কয়্য রাকেশনা ব্রারী শাবা হৌরকপগী পাউখুমতমক মনিহলনা  
পীদুনা লাকপনি। ওসিদি ইথা থাজদনা নুংশিনা হংলকখি,

- মোই পাবুং, অহিংদা দ্যুতি তাগদবা লৈরবদি খঙহনবীরন্থু।

- করিগীনো ?

- হল্লক্কৌইদবা লৈরবদি চাক তানা থোংগনি। চাক চজিক ওইনা মাঙদুনা

তোকপসু তৌরোইদনা। খরা ওন্না পোখাগে হায়বসু য়ারে। মোই পাবুং  
হল্লকখিনি খন্দুনা থোঙ লোন্দনা থস্বসু নুংঙাইতে। হল্লকখিনি খন্দুনা বানা  
হেক হেক ঙাইরগা হল্লকবা কয়ানি।

হায়গে হায়গে। নঙদা ইংনা লৈয়ু।

রাকেশ চংথ্রে। ওসি মনিহলনা বারী শাবা হৌরকপদুদা মনিহলনা  
মহাকপু নুংশিরি হায়না লৌরম্মী। মনিহলনা মতম কুইনা বা কয়া ওংদনা  
লাকখিবা অদুদি ওইনজরিবনি হায়না খল্লম্মী। মহাক্লা ওফিসতা অহিংগী  
দুতি তাখিবা নুমিংতা মহাক্কী ইমুংদা কনানা দুতি তাহৌগদবা হায়বদুদি  
রাকেশনা খঙলমদে।

নাংমা তোলব ফংবা নুমিংনি। রাকেশনা ওফিস ছুটি ওইবগা  
খোরজুনা চাউরবা পোরোম অমা লৈরগা হল্লকখি। ময়ুম যৌরকপদা মচানুপী  
তম্ফা কপুনা লৈরম্মী। মবুং থোইথোইনা কপ্পা থেমদুনা লৈরম্মী। মনিহলদি  
লৈরমদে। মচানুপা থোইথোইদা রাকেশনা হংলমই,

- ইবুংঙো, ইচা তম্ফা কপ্পিদি কৈদৌরে ? নমাদি লৈত্রা ?

তাপ্পা অদুদা নাকলদগী সুরেন্দ্রগী নুপী অতোনবী পরপ-পরপ চংলজুনা  
হায়রকই,

- ইবুংঙো, রাকেশ ! ইনাওদি ঐখোয়গী কাদা লৈবীরগা যুমসু কাইহল্লগে  
খল্লেনে ? নয়ুম পাল্লগা নুপীবু হন্না য়েংদবদগী হৌজিক্তি করি থোকএ ?  
ফরেনে।

- করিনো ইতৈমনা হায়বীরিবসিবো ? ঐ ভাব তাদ্রে।

- তারোইয়ে, নংদি তারোইয়ে। মনিহল হায়বী লমচং নাইদবীদু মীনা  
হায়নবা নয়ান্দুনা পুদুনা চংথ্রে। ফরেনে হৌজিক্তি ?

রাকেশ তুম্বদগী অহৌবা অখাক-অরাউ লাকপদা মীকপ খঙথোক  
থোঙ্কপগুমই। মখুংনা য়ান্দুনা পুরকপা পোরোম অদু চেরং খাউগা লোয়ননা  
লৈমায়দা নানখদুনা তাখিরম্মী। মচা তম্ফানা মপা উরগা চেনশিন্দুনা কপ্পা  
কপ্পা কোনশিল্লমই। মচানা কপুনা কোল্লিবদু মহাক্তি খঙলমদে। ঙাইহাক  
লৈরগা ভাব তারজুনা মচাবু চেংনা কোনখংলমই। অদুগা ফমুংদা ফমথরমই।

থা খরগী মমাংদগী মনিহলনা মহাক্লা থেঙনা হনজিল্লকপা খুদিংদা  
 ইশৌ লাংলস্বদগী তুমিনা লৈখিবা, মচাশিংগী, ইমুংগী বারী হেক হেক  
 হৌদোক্তুনা শারস্বদগী লেপখিবা পুন্মক তপ্পা তপ্পা রাকেশ ভাব তারক্লে।  
 থেঙলবা অহিং কয়াদা মনিহলনা মহাকপু তুমদবমথৈ ওইদুনা লৈরমখি। মতম  
 অদুদা রাকেশ যুগী নিশাদা লুপ্তুনা হনজিল্লকখি। মতম অদুদা মহাক্লা খনখি,  
 মনিহলগীদমক মহাক্লা ওম্বমথৈ তৌরি। চাবা থকপা বাংহন্দি। দরকার ওইবা  
 শেল মখুত্তা শিন্নরি। মশাগী অপান্সা ফি-রোল লৈহন্দুনা শেং চাহল্লি। মসিদগী  
 হেনবা নুপা অমনা মাগী নুপীগীদমক তৌবা য়াবা থবক অমা লৈত্রে। ওসিদতা  
 মহাক ভাব তারক্লে। লন-থুম খক্তনা মী অমবু মনীং থুংহনবা ওমদে। পুক্ৰি  
 ংগী শাস্তিসু ফংহনবা তাই। পুক্ৰিংগী ওইবা অপান্সা, খৌরাংবা কোকহল্লবতা  
 পুক্ৰিংগী শাস্তি ফংগনি। মনিহলনা মপুরেইবা অমদগী ফংফম থোকপা অপান্সা  
 অদু ফংখিদে। মহাক্কী অপান্সা অদু রাকেশনা খঙবা ওমখিদে। ওসিদি মতম  
 অদু নাহ্লেকপ্তে। মহাক্লা মিকপ থোক্কপদা মনিহলদি চংখিরমলে।

মার্চ ২৮, ২০০৯।

## নওবুদি ঐনা কাউবা ওল্লোই

নোং হেক ঙাল্লকপদগী অয়ানবা উজাউশিং মথং মথং চিংথোকপদা লিনপু ব্রাবনা নুংশা থবেং থবেং হোল্লি। মমান্নবা খরগা ইরোই অহ্মগী মতেংনা ব্রানা হোংনদুনা উশিং অসি চিংথোরকপনি। চীংগী উরক্তগী উজাউশিং অসি চিংথোরকপা তরাই তরাইবা থবক নত্তে। মিকুপ অমতং চেকশিনহৌদবদা উনা নন্দুনা থরাই মাঙবা নংত্রগা পুন্সি চুপ্পা শোইনাইদুনা লেনবা য়াবা মফম কয়ানি। অদুগা থবক মতেং পাংলিবা ইরোই অসিসু মাঙবা য়ারিবনি। চীংগী অতোং-অকুং মরক্তগী শক্তিমান গাড়ী চঙলকপা য়াবা মফম ফাওবা চিংথোরকিবনি। গাড়ী লাক্সগা গাড়ীদা অমুক হাপকৎকদৌরিবনি। নুমিং চপ-য়ুংখংলক্লে। থেঙলে হায়দুনা চাক চাফমদা হন্নরক্লে।

লিনপু গেলমোন খুন্দগীনি। মসিদা লাক্সুনা উ চিংবা য়াওরবা থা মরি মঙা শুরক্লে। মরক মরক্তা ময়ুমদা হেক হেক চংলি। লম্বী-থোং ফত্তবনা নুমিং খুদিংগী চংপা ওমদে। অয়ুক লৌরাং অমা চংই। হঙ্গং হন্দা চংপদা অদুমক নুমিং কোন্নে। গেলমোন খুন ময়াই ওইরপ্পা চাউবা খুননি। মফম অসি ঈশিং-নুংশিং ফবা মরয়্যা লৈবা নুংঙাই। অরাংবা চীংদা লৈবা খুন ওইবনা অকোইবদা লৈবা দৃশ্যশিং মিৎ পেন্ন য়েংবা ফংই। থোংশাই কাঙলুপ্পা নম্মা তাবা খুন অসিদা করিগুন্না থৌদোক অমা থোকপদা য়ুমথোং খুদিংদা পাউ হেত্তা য়ৌই। কনাগীদা করি থোক্লি হায়বা হেত্তা খঙনৈ। খুনসিগী অরাংপা অমত্তংদি লম্বী -থোং ফত্তবা অসিনি। চুড়াচান্দপুর বজারদগী কিলোমিটার তরা ফানা লাপত্রবসু গাড়ী চেনদবনা চথোক চংশিন্দা অরাবগী মশক্লি।

চাক চারিঙৈদা গাড়ী দ্রাইভর লাক্সুনা হায়রকই,

- লিনপু, চোংবোই মশা ওমদবা ওসি ছল্লি শুরে। ওরাং নথোয়গী খুন্দা উ চিংবা চংপদা হায়রকপনি।

- য়াল্লা কন্না ওমদবরা ?

- কন্না ওমদবা মাঝি। ওসি গাড়ী থোকপদা বজার ফাওবা যাওহৌরো।

লিনপুগী মিৎতা মগী নুপী চোংবোই উরকই। যুমদা মমাগা মচলনুপীগা মখোয় অহুমদনি লৈহৌবা। মনাওনুপাদি ইন্ফালদা লাইরিক তস্বগী লৈখি। মহাকী খুন যৌবদা নুমিৎ শোইদনা তারগনি। হুয়েংমক সিভিল হোসপিটালদা পুখৎতুনা য়েংহনগে খল্লি।

লিনপু চোংবোইগী মরমদা খন্না খন্না লাকপনা নুমিদাংদা ময়ুম যৌরক্লে। চোংবোইগী মনাক্তা পরপ পরপ চংশিল্লুই। চোংবোই মেলেরিয়ানা নাদুনা ফমুংদা থক থক নিকুনা লৈরম্মী। মচিন্দা লিনপুবু শোন-শোন্দুনা নাহেরমই। লিনপুনা চোংবোইদা হায়রমই,

- চোংবোই, ঐ লাক্লে। নঙদি নশা য়ান্না কন্না ওল্লমদ্রেনা ?

- উম, ঐ য়ান্না বারে।

- হুয়েং নঙবু শোইদনা সিভিল হোসপিটালদা পুদুনা য়েংহনগনি।

- হুয়েং ঐবু করম্মা পুগনি ?

- মদুগীদমক্তা নঙ করিসু বারুনা। হুয়েং বজার থোকদবা উ চিংবা গাড়ী লৈবরা য়েংগে। ফংদ্রগনা সাইকলদা ইন্দুনা পুগনি।

- খুস্বকী কাকাদগী হিদাক খরা লৌরগা চাবনি। হৌজিক্তি লৌইশ্বে। ঐ হিংগনি হায়বা থাজদ্রবনি। নঙ লাকপা বানা ওইরকপনি।

- নঙ করিসু ভৌরোইদা। হুয়েং ডাক্তরদা য়েংহল্লগা শোইদনা ফরগদবনি। করি চানিংই ?

- করিসু চানিংদে।

- করি তৌরকউগে ?

- হকচাং অসি নাবনা খাওবা বারে। অমুক্তা নানবীরক্কেরা ?

লিনপুনা চোংবোইবু নানবীরম্মী। মহাক্কা চোংবোইবু চহি অনীগী মমাংদা লুহোংদুনা লৌরকপনি। লিনপুগী মমা-মপানা ময়ুমদগী মচাক-মথুম পুদুনা চংলগা চোংবোইগী যুমদা চা লোন্দুনা চোংবোইগী ইমুং-মনুংবু



পীথকথি। অদুগা চোংবোইবু মমৌ ওইজগে, মচানুপীপ্তম লুনা তৌবীগনি  
হায়দুনা হায়না-শিংনরগা মখোয় অনী লুহোংলকপনি।

নোং ঙানবগা চঙাং অমা থক্লগা চোংবোইবু পোদুনা লিনপু  
হোসপিটালগীদমক খোঙশাল্লকথি। সাইকলদা পুনবা থৌরাং তৌরম্বনি। অদুবু  
চোংবোইগী অনাবা হেনজিল্লকপদগী সাইকলদা ফম্বা ওল্লমদে। ওইহাক  
ওইহাক পোখাদুনা লাকপনা নুমিং য়ুংখংলকপা মতমদা হোসপিটালদা  
থুংলম্মী। মতম অদুদা চোংবোইগী ফিভমদি য়াম্মা হেন্না শোকচিল্লমই।  
ঝা-লাঙ ওংবা ওল্লমদে। কন্না নাহেদুনা লৈরম্মী।

ওইহাক ওইনরবা মতুংদা ডাক্তর লাকুনা চোংবোইবু য়েংলমই। হিদাক  
লৈরুনবা লিনপুদা হায়রম্লগা থোকখিরম্মী। লিনপুনা চোংবোইগী মখুং পাইদুনা  
হায়রমই,

- চোংবোই, ঐ হিদাক লৈরুখিগে। নঙ হিদাক চারগা ফরনিয়ে।

চোংবোইনা লিনপুগী মখুং পাইশিল্লগা থল্লম্মী। লিনপুনা মখুং অদু  
তপ্পা থাদোকহন্দুনা হিদাক লৈবা চেম্মা চেম্মা চংখিরমই।

চোংবোই নাহেবা লেপ্লমদে। শ্বর হোনবদা ইফুন ফুনবপ্তম য়াম্মা বানা  
হোনবা হৌরক্লমই। লিনপু হিদাক পুদুনা লাক্লে। চোংবোই নাহেবগী খোঞ্জেল  
অসুম অসুম তপথরক্লম্মী। মদু ফগংলকপদি নংলমদে। মূলমদাইগী থাউমেনা  
ঙানবপ্তম্বনি। মহাক শ্বর শাংনা হোনবা হৌরক্লমই। ওইহাক লৈরগা অরৌইবা  
শ্বর অমা শাংনা হোল্লম্লগা চপ লেপখিরমই। লিনপু পুন্মক অদু মিৎ কুপ্তবমখৈ  
য়েংলমই। চোংবোইবু চেংনা কোনশিন্দুনা খোঞ্জেল নিক্কা কৌরমই,  
“চোংবোই!” মহাকী মিৎলুদগী পিরাং শিহুরকথি। মহাকী খোঞ্জেল অদু  
তাবদা মনাক নকপদা লৈরম্বা মীওই পুন্মক মঙোন্দা ওনশিল্লক্লমই।

হৌজিক্তি মহাক য়ুমদা হনবা নঙনা করি অমুক তৌরনি? শাংলবা  
অতোং-অকুং নাইরবা চিং লম্বী অদুদা চোংবোইবু অমুক পুদুনা হনবা তারি।  
অমুক অঙনবদা চাঙাং অমা থক্লকপদগী ময়াদা ঈশিং মরিক অমফাওবা

তারক্ৰিবনি। চুড়াচান্দপুৰ বজাৰদা লৈবা ময়ান্নবা অমদগী সাইকল লৌৰদুনা  
চোংবোইবু পুনবা শেষ শাৰমই। বোৰা খাউ অমদা হাপচিন্দুনা চেংনা  
পুনশিল্প্মী। সাইকলদা বোৰা খাউ অদু হাপ্পগা তপ্পা তপ্পা হোসপিটালদগী  
ইছোৱকই। অদুগা হায়ৰকই,

- চোংবোই, নঙবু ঐনা কনবা ওমদ্রে। নঙদি ঐগী শুমাঙ মতোন্দা  
লৈরোন চনগনি। নুংতিগী নঙবু য়েংদুনা লৈগনি। নঙবু মতম চানা লায়েংহনবা  
ওমদে হায়দুনা ঐবু ব্ৰাৱৌগনু। নঙবুদি ঐনা কাউবা ওল্লোই।

এপ্ৰিল ১০, ২০০৯।

## লুপা মঙা

নুমিং য়ুংখৎলক্লে । লৌবুজা লৌরাং শুরস্বা, লৌ লিংলস্বা খুনজা পুন্নমক থবক থাদুনা ময়ুম মাইকৈ পাংনরক্লে । ওসাইমথে কোইনা চৎতুনা থরোই খুল্লস্বী তোস্বীঙোসু ময়াম্মা ময়ুমদা হন্নবদু উবদা হন্নবা থৌরাং তৌরক্লে । অয়ুক অঙনবদগী লৌবুজা কুন্নকপনি । খাউ মচা অমা থনকোক তৌনা থরোই খুল্লদুনা মচিল চেংনা পুনশিল্লগা মকোক্তা থোংগৎতুনা হল্পক্লে ।

নহা ওইরিঙেদি মহাকসু খুংলং চৎতুনা য়াম্মা কন্না শূ-নোমদুনা হিংলকপনি । মশাগী চহি ৭০ শুরক্কাবা মতমসিদি মহাকপু খুংলং চৎনবা কনানসু হায়বিদ্রে । লৌ-শিং পানবা মতমদা থরোই খুন্দুনা ও ফাদুনা য়োল্লগা হিংনবা হোৎনরি । লৌ-শিং পানবা লৌশিল্লকপা থরোই খুনফম ও ফাফম লৈরজ্জবা মতমদি অর্রাবা ওইরস্বী । মাবু নুংশিবিবা ইমুং কয়াদা চৎতুনা য়ুমগী থবক ইন্খাং শূবা হেক হেক চৎলমই । করি করিগুস্বদা মীগী ব্রাই শিংপা, ইংখোলগী নাপী শেংদোকপা, কোল-লিক ফেংবা, ব্রাই তৈবনচিংবা তৌরমই । মহাকী চহি মতাং অসিদা কনাগুস্বগী ইমুংদা ওইরস্বদি মচা মশুশিংগী কুন্মৈ য়েংদুনা পোখাদুনা লৈরগদবনি । অদুবু মহাকীদি কদাই ? মহাক মথন্তনি । মহাকী কনাসু লৈতে । মহাক্কা কোইনা চৎতুনা নোংমগী চারা তান্নবা হোৎনদ্রবদি কনানা চানবা পিবিগনি ? পুন্নমক মহাক্কা শূ-নোমজদুনা হোৎনজবা তাবনি ।

মহাকীসু লৈরমই মপুরোইবা অমদি মচা । পুন্নমক মহাকপু থাদোক্লে মগা চৎস্বে । মহাকপু পাক চাউরবা সংসার অসিদা মথন্তা থস্বীরল্লে । তোস্বীঙোগী মপুরোইবনা লৈখিদবা মতম অদুদগী মচানুপা নরেন্দ্রগা মখোয় অনীদমক তরক তরক হিংবা হৌরকখি । নরেন্দ্র পাখঙ ফারক্লে স্বী । মহাক শূ-নোমদুনা মমাবু মতেং পাংগে হায়বগী ব্রাখল লৈরমদে । নোং ওানবদগী নুমিং তাবা ফাওবা কোইচৎ চৎতুনা লৈরমই । খুলগী নহা খরগা করিগুস্বদা কৈথেলদা, করিগুস্বদা খোঙনাং মখোঙদা ফমদুনা, লমজাও সরজ্জা চাদুনা লৈথেক্লে স্বী ।

পিক্লিঙেদগী হৌনা অমত্তা পোকপা মচানি হায়দুনা মমা মপানা মঙোন্দা অকনবা ব্রাহ্মে অমত্তা হায়রমদে। মচাগী অপাস্বতা তৌহল্লম্মী। নরেন্দ্র যু, গঞ্জা, গুলিনচিংবা অমত্তা থারমদে। নিশা খুদিংমক চারমই। নিশা চানবা শেলনা মমা মপাদগী লৌরমই। মপা লৈখিদবদগী মহাক্কী খরচ পুন্নমক মমানা হুল্লম্মী। মমানা পীদ্রগনা ইমুংগী পোং -চৈ য়েত্তুনা পুরুল্লগা য়োছোক্তুনা নিশা চারমই। মমৈদদি যু থক্তুবদি লৈবা ওমদবা মীশক অমা ওইরকখি। মহাক্কা হনজিল্লকপদা চাক লৌইরমদবা তাঞ্জা থোক্কবদি মমাদা অকনবা ব্রাহ্মে-ব্রাতা শীজিল্লদুনা গাংলমই। করিগুন্সদা মমাদা খুং থাবা ফাওবা য়াওরমই। মচাবু নুংশিনা তৌনিংবতা তৌহনদুনা নোংমতা অখিংবা য়াওদনা চাউনবা য়োক্কপগী মই ফংলে। মচা চাউরগা মই চাগনি হায়দুনা য়োক্ককপনি। মচা চাউবা ওইরকপনি। ওসিদি মচা চাউরক্কে, মপুং-মরৈ ফারক্কে। মমানা মচাগী মফমদা থমখিবা আশানা কদোমদা, মচানা কদোমদা থুংলক্কা ?

মতম অমদা তোম্বীঙৌবু নুংশিবীবা কয়ানা মচা অসি নিশা চাদুনা মাঙগদৌরে, মতম চারিঙেদা ব্রারক-ব্রাতেমহৌদুনা থিংহৌনবা হায়বীবা য়াওরকখি। মতমদুদা তোম্বীঙৌনা ব্রাখল খন্সদুনা মচাবু নিশা চাই হায়না করিগী পাউথোকপিরিবনো হায়না ময়ুমদা চংতুনা ব্রাফংনখি। মচাগী ফন্তবা পাউ মীনা হায়রবদা অমত্তা মহাক্কা লৌরুবা লৈতে। অহৌইনদুম পাউ হায়বীরবিবা অদুগা খংন-চৈনবতা ওইরমই।

নোংমা নরেন্দ্র যু থকচিল্লগা লম্বী থুংনা হাইর হাইরদুনা য়ুমদা হনজিল্লকখি। মচাবু উরগা তোম্বীঙৌনা কোনশিন্দুনা ইমুংদা পুশিল্লমই। মচাবু পিজনবা চাক-ইনছাং পুথোরক্কেমই। নরেন্দ্রদি ব্রা-লাঙ অমত্তা গাংদনা ফমুংদা চুম্দি চংত্রে। মমানা চাক চানবা হায়বগা অমত্তা তারমদে। হায়বদা খুন্সল্লক্তবদগী তোম্বীঙৌসু তুমিনা ফমুংদা চংত্রে। নুমিং অদুদা তুমথখিবদগী নরেন্দ্র অমুক হন্না হৌগংলকখিদ্রে। নুমিং অদুদগী তোম্বীঙৌ মথন্ত নাইতোম তানা হিংবা হৌরকখি।

তোম্বীঙৌ ময়ুম যৌবগা থরোই খাউ অদু থাদুনা চাক থোংনবা ইরুজরম্মী। ইরোন্দুনা চানবা আলু অনীখক গারি খরগা চাক্তা হাপচিন্দুনা

থাংগৎলে। শম্পাৎ খোইফদগী ফারকপা ফাবৌ-ঙা খরা ভৌদুনা চাগে  
তৌবদা থাউ লৈরমদে। চাক য়াইশিন্দুনা থল্লুগা মোমপাক মখাদগী লুপা  
মঙা চংপী শেল ময়েক অমা পুদুনা থাউ লৈবা থোরকই। লৈরক মচিন্দা  
ফোপ হাদুনা শাবা দুকান অমখক লৈ। তোহ্মীঙৌ পরপ পরপ লাকুনা লুপা  
অমগী বেরী অদুগা লুপা মরিগী অচাথাউ লৈরমই। পৈশা পিগে হায়দুনা মখুং  
তিংথোরকপদা খুরঙুগী নাস্তুদুনা তাখিরমই। অদুগা উবাক অনীগী কারঙা  
চংখিরমই। তোহ্মীঙৌনা থিবা য়াবা থিরমই। অদুবু ফংবা কৌবা লৈরমদে।  
মমৈদা তোহ্মীঙৌনা দুকান মপু সনাজাউবীদা হায়রকই,

- ইবেম্মা, পৈশা নাস্তুদুনা তাখিবদগী থিবা খঙদ্রে। নুমিদাং কৈথেলদগী  
হল্লুগা পীরগে।

- ইনে, নুমিদাং ওইনা লৌবিরোনে।

- ইবেম্মা, শোয়দনা পীগে। নুমিদাং থরোই য়োল্লগা পীগে। থাউগা  
বেরীগসি পীবীরো।

- ইনে, কোন্না পৈশা লৈরগা লৌবীরো।

অসি হায়দুনা হানজিল্লুরবা অচাথাউ অদু তিন্দা অমুক হৈজিনখিরমই।  
তোহ্মীঙৌ উপাই লৈরমদে। অদুনা তপ্পা হায়রকই,

- ফরে, ফরে। লিক্কিদু পীবীরো।

তোহ্মীঙৌ অচাথাউ লিক্কি অহাংবদু পুরদুনা দুকান্দগী তপ্পা তপ্পা  
থোরকখি।

এপ্রিল ১৬, ২০০৯।

## অবায়বা মৌ

মহিপালপুরগী ভরাগী কা অমদা প্রিয়ানা লৈরকপা চহি অমা ফারক্লে ।  
থবক থিবা ওইনা মহাক দিল্লীদা লাকপনি । নোর্থ দিল্লীদা লৈবা ক্লিনিক অমদা  
চহি অহ্মলোম থবক তৌরল্লাবা মতুংদা মফম অসিদা লৈবা লন্নাই হোসপিটাল  
অমদা হোংলকখিবনি ।

প্রিয়া মশক মতৌ চঙখোল্লি, চুং ফিরাল চাই । নসকী ত্রেনিং ফংলবা  
মতুংদা সরকারগী ওইরবসু লনাইগী ওইরবসু থবক অমা তৌবা পান্সম্মী ।  
মমা মপানদি মহাকপু লাগা থবক তৌহনবা পান্সমদে । মহাকপু ময়ুম-মকৈ  
পালহনবা পান্সম্মী । মমা মপানা মহাকপু ময়ুম পালহনবা নুপা অমগা হায়না  
শিংনবা ফাওবা হৌরুরবনি । প্রিয়ানা যাদবদগী তোকখিবনি । থা মঙা-তরুক  
লৈরগা ময়ুমদা হেক হেক চংলম্মী । ময়ুমদা ছুটি লৌদুনা থোকপা খুদিংদা  
মমা মপানা ময়ুম পান্সবা থেল্লমই । অদুবু প্রিয়ানা যাদদুনা তোঙ্লম্মী ।

প্রিয়ানা মহিপালপুরদা হোংলকপা নুমিংতা তরুনগা অহানবা ওইনা  
থেংনরমই । তরুন রোহতক্তগীনি । মহাক দিল্লীদা থবক অমগী লাকপদা প্রিয়াগা  
থেংনরবনি । প্রিয়াগী নিংথিরবা মায়থোংনা তরুনবু শুমহংলম্মী । মহাকী ইরাং  
পুরবা মিৎয়েংগী ঈরৈদা তরুন ঈরাকুরমই । নুমিং অদুদা তরুন্না প্রিয়াবু অনৌবা  
ভরাগী কা ফাওবা থিল্লকুমই ।

তরুন প্রাইভেট কম্পনি অমদা থবক তৌরমই । মহাক্কা প্রিয়াবু লুহোংবা  
পান্সমই । অদুনা নোংমা ব্রাফম অসি প্রিয়াদা হৌদোঙ্লম্মী,

- প্রিয়া, ঐখোয় অনী লুহোংনবা তৌরসি । নহাকী করি মত লৈবগে ?
- ঐসু ব্রাফম অদু খল্লিবনি । ঐদি থবক তৌদনা লৈবদি হৈনরোই ।  
সরকারগী নংত্রগা লনাই ওইরবসু থবক অমদি তৌবা পান্সম্মী । থবক তৌবা  
পান্সদগী ঐ মফম অসিদা লাকখিবনি ।
- মদুদা ঐ যানিংদবা করিসু লৈতে । নহাকী অপান্সদু অদুম তৌ যাই ।  
থবক অমা তৌবা হায়বসি যান্না ফৈ ।

- বাক্য অমনা ঐগী ইমা পাবুংনদি যারক্কাই।
- নহাক্কা যারবদি করিসু কাইদে। হৌজিকী মোর্ডন সোসাইটি অসিদা  
অহল-লমন খক্তদা শিল্লা চুমদে।
- অউনপোৎকী বাক্যমদি - ?
- করিগী অউনপোৎনো ? ঐ অউনপোৎ পামদে। ঐনা পাম্বদি  
নুংশিবদুনি।
- অশেংবগী ?
- অশেংবগী।

নোংমা প্রিয়ানা মমাগী মফমদা তরুনগা লুহোংনবগী বাক্যম খঙহল্লম্মী।  
মমা মপানা যাল্লা কল্লা যারমদে। মখোয়না হায়ন-শিংনবা নুপাদা লুহোংনবা  
খঙহল্লম্মী। নুমিৎ অদুদগী প্রিয়ানা মমা মপাগী মফমদা লুহোংনবগী বাক্যম  
অমুক হম্মা হৌদোক্কামদে।

মমাম্ববগী লুহোংবা অমা যাওরুরবা মতুংদা নোংমা তরুন প্রিয়াগী  
মনাক্কা চলকখি। মতম অদু প্রিয়া দুতি লৌইরগা হল্লকপদা ঙাইরি। যাল্লা  
চোকখনা যৌরক্কা ঙাইহাক পোখারগা চাক থোংগে হায়না যৌরাং তৌরমই।  
মতম অদুদা তরুন চলকখি। অদুগা হায়রকই,

- প্রিয়া, চাক চারবরা ?
- চাদ্রি, ইথা খাজদনা কমদৌনা যৌরকইবনো ?
- লুহোংবা অমা যাওরুরগা লাকপনি।
- ঐসু হৌজিক্তা হল্লকপদা ঙাইরি। ঙসিদি বাবনা লৌইরে।
- বাদনবা ঐখোয়দা লৈরসিদনা ?
- নখোয়দা লৈরবদি বাবা ফগদরা ?
- নঙনা থবক হল্লকপদা চাক লৌইদুনা লৈরমগনিদনা ?
- নঙনা থোংদেইরা ?
- ইমাহেইনা, ইচলনুপীহেইনা থোংগনি। মখোয় লৈত্রগনা ঐনা থোংবা  
তারেদনা মমৌ ইবেম্মগীদমক।

- অওইবগীরো ?
- অওইবগীনিনে। থবক চৎপা য়ালা বারগা থবক থাদোক্লে। ঐগী য়ুমদা নুংঙাইনা লৈররো।
- অশেংবগী ঐবু নুংঙাইনা থস্বীগদরা ?
- য়ালা নুংঙাইনা রানী অমা ওইনা থস্বীগনি।
- অদুদি নঙনা নিংথৌ তারেদনা ?
- নংত্রবদি করিনো ?

নুমিৎ অদুদগী হৌনা মরক মরক্তা তরুন প্রিয়াগী মনাক্তা লাক্সম্মী। অদুগা অহিং লেক্সগা হেক হেক হনখিরম্মী। য়ুল্লোন-কৈরোল্লবনা মমিৎ খানা খানা য়েংবা য়াওরম্মী। কনাগুস্বনা হংলবা য়াওরগনা লুহোংনবা বা তাল্লবা লাক্সিবনি, অয়ুক নুংখিলদদি থবক চথোক্সিবনিনা নুমিদাং নঙনা বারী শাল্লবগী মতম ফংদে হায়না খুল্লমই।

তরুনগী মমা মপানা প্রিয়াবু পাল্লমদে। অদুনা নোংমা মমা-মপাশিংবু খঙহন্দনা প্রিয়া অমসুং তরুন কোট মেরিজ তৌরমই।

থা মরিগী মতুংদনি। নোংমা তরুনা প্রিয়াদা হায়রমই,

- প্রিয়া, ঐখোয়গী কম্পনি মনাক্তা প্রাইভেট হোসপিটাল অমা শাগংলক্লে। মসি থাদোক্সগা মদুদা ওইনা তৌরো।
- চহি খরা য়েংখিসি।
- ননাক্তা অসুম লৈনিংই। অদুবু কম্পনীদগী মসি তাল্লা নুমিৎ খুদিংগী লাকপসু রাই।
- অদু ওইরগনা নহাকী কম্পনীগী থবক্তু ওইনা থাদোক্লে। দিল্লীদা তৌনবা হোংনসি। থবক ফংদ্রিবা মতম খরা অদুদি বারসু বানা খাঙমিলসি।
- ঐগী সেলরিসু পংনেম নেস্বা নঙে। মাঙহন্নিংদুনা তৌবনি।
- অরাবা খরদি মাইয়োক্সবা তাবনি। দিল্লীদা থবকী অরাংপা লৈতে। তাঞ্জা ওইদুনা লৈরগা লোইরে। ঐদি হান্সু হায়জখিবদুনি, থবক তৌদনা লৈবা হৈনদে।



- ফরে অদু ওইরগনা দিল্লী মনুংদা থবক ফংনবা থিবা তারেদনা।

তঙাই ফদনা তরুন কম্পনীগী থবক থাদোকপা তারমই। অদুগা নক্কা মফমদা থবক থিবা হৌরম্মী। তরুনগী বেঙ্ক একাউন্টতা মখোয় অনীগী পৈশা তুংশিল্লম্মী। ওল্লকপা চহিদা কার অমা লৈরগা টেক্সি চেলহনগে হায়না খন্নরম্মী। টেক্সিনা অমদি মখোয় অনীনা তাল্লকপা পৈশানা টেক্সি মশীং হেনগৎহন্নবগী থৌরাংসু খন্নরম্মী।

নোংমা তরুন মহাকী ময়ুমদা লৈরিঙৈদা ভারাগী কাদগী প্রিয়াগী ফোন লাকখি।

- ঐ যুমদা চৎতবা যাদবা অমা লৈরে। ইমা য়ালা কন্না নারে। য়ালা থুনা হল্পক্কা হোৎনগে।

- যৌবগা ফোন তৌরকউ।

প্রিয়া চৎখিবা নুমিৎ তরানি শুরক্কে। দিল্লীদগী চৎখিবদগী পাউ অমত্তা ফাওনবা ওল্লমদে। তরুন মহিপালপুরগী ভারাগী কাদা লাক্কা ম্মী। প্রিয়াগী কা অদুদা নুপা অমা লৈরম্মী। তরুনা হংলমই,

- প্রিয়া লৈবরা ?
- প্রিয়া হায়বদি ?
- কা অসিদা লৈবী নর্স অদুবুনি।
- অতোপ্লা কাদা ওইরমগনি। মসিদি ঐগীনি।

মুন্না য়েংশিল্লুবদা প্রিয়াগী মমাওদা লৈহৌবা পোৎ-চৈ অমত্তা উরমদে। কা ওন্নরবরা হায়দুনা হন্দোক্তুনা য়েংলম্মী। অদুবু কা অদুদি চুল্লম্মী। তরুন য়ুগুগী মনাজ্ঞা পরপ পরপ লাক্কা ম্মী। য়ুগুনা তরুনদা হায়রকখি,

- প্রিয়াদি চৎত্বে।
- কৈদৌঙৈ হল্পকনি হায়রম্মগে ?
- মহাক্তি হল্পক্কা হৌই। কা থাদোক্তুনা চৎত্রবনি। অদুনা অনৌবা মী নহালদগী থল্লবনি। নঙগা স্বামী শাম্ভ্রা ?

- শান্নৈ, ময়ুমদা মমা কন্না নাই হায়দুনা চংখিবনি।
- অদুগা মসিদা করিগী থিবা লাক্কিবনো ? মসিদি ভরাগী কানি। অমনা চংখিবগা অমা অমুক লৈহনবা তাবনি। (মুন্সুনা নোকমি-নোকমি তৌদুনা মখা তারকই।) দিল্লীদদি মাগুস্তী য়ান্না লৈবনি। অমা অমুক থিয়ু ফংজনি। মখোয় অদুনি অরায়বা মৌ হায়বদু। কনানা খঙগনি নংনা লৌদ্রিঙৈদা কনাগুস্তা কয়্যাগী ওইরস্বসু য়াই।

মুন্সুগী বাদু তাবদা তরুন ইকাই-নুংশি য়ান্নরস্বী। মহাকী বেঙ্ক পাস বুক অমদি চেকবুক অনীমক প্রিয়ানা কা থাদোক্তুনা চংখিবদগী মফম খঙলমদে। বেঙ্কতা চংতুনা মহাকী একাউন্ট অদু য়েংলুবদা বেলেঙ্গ লুপা চহ্মখক্তা য়াওরস্বী। অহেনবা লুপা লাখ অমগা মখায়দি য়াওরমদ্রে। মদু প্রিয়ানা তরুনগী সহি শাদুনা লৌথোকখিবা ওইরল্লে।

প্রিয়ানা হায়রস্বা মহাকী লৈফম অদু কোইথি থিদুনা চংলুবদদি প্রিয়া কৌবী নুপী অমস্তা খুন অদুদা লৈরমদে। মহিপালপুরদা লৈরগা লন্নাই হোসপিটালদা থবক তৌবী নুপীসু অমফাওবা য়াওরমদে। তরুন ভরাগী মুন্সুনা হায়খিবা ব্রাহ্মশিংদু নীংশিংলকই, “মখোয় অদুনি অরায়বা মৌ হায়বদু।”

মে ০৬, ২০০৯।

## ইনে লৈহাউগী মরল

ইনে লৈহাউ ওসাই নুংখিল তাল্লজুগী মনিহলগী ইমুংদা ফমদুনা বারী শারি। মচিল ওইহাঙা তুমিল্লা লৈতে। কোম কা ময়োম অমদগী মতপ অমা লোইবগা মতপ অমা খাই খাইদুনা চাই। মনিহলদা মতপ অমা লানশিল্লি। করিগুম্বদা লোইবগনা অঙাং থারগা লৈহল্লুই। বেরিসু থক্লি। চংখোকপদা বেরি মপুন অমগা মৈখৎকা কয়া খাদে।

মরল মথুম লৈবদা ইনে লৈহাউ হায়রগা খুনগী মীয়ায়্লা খঙনৈ। তশেংবদি মরলশিং অসি মাস্মা চাউতোম্মা উ শুরগা তানজবনি। খুনগী মীওই কয়াদা ইনে লৈহাউগী পৈশা চাইথোফুনা লৈ। থা ফারকপগা শেন্দোয় খোম্বা হেক হেক চংলি। মনিহলনা অচিনবা অমগী মীজিল্লনবা পৈশা খরা ইনে লৈহাউদগী থা তরুকী মমাঙদগী লৌখি। ইনেগী য়ায়া ফবা অমনা পৈশা হায়রুবদা হেঙা পীগিল্লি। তৌবতবু শেন্দোয়দি মতম চানা পীদবা য়াদে।

শেংতোক চাথোরকপদা ইনে য়ায়া পকচৈ। মফি - মরোল তরু-তরুনা শেং চাই। মঙক্তা সনাগী লিক, নাদা নায়িন কয়া থাগনদে। কুন্লে-কুচুনি ময়ায় ওইরপ তৌনা রাংই। মশা ফুল্লপ তৌনা উই। নোইবা মক্তি নত্তে। নহা ওইরিঙোদা মশক ফজবদা মমিং হায়ফেং লৈরকখিবী ইনেনি। হৌজিকশু চাং পংহন হম্বা নংত্রি।

বারী অশুম শারম্বদগী থেঙজিল্লক্লে। নুমিমাং চাক চানবা মতম ওইরফুনা মনিহলগী ইমুংদা ইনে লৈহাউ চাক চারগা ময়ুমদা হল্লক্লে। থেঙলক্লে চাক তোক্লে মতম অদুদা ইনেনা হনজিল্লকপদা মাস্মা চাউতোন ইনেবু ওইদুনা লৈরম্মী। ইনেনা হায়রকই,

ঐদি চাককা করিমত্তা চানিংদ্রে। ঐগীদি থোংলুরনু। মোই মাস্মগীদা থোংবীরো।

- ইথন্তগী ওইরবদি ঐসু থোংলরোইগে।
- হুইদ্রোমগী যুম শাবগী পৈশা কয়া ফংলরুবা ?
- লুপা লিশিং অনীখক ফংলরু। শে পায়শিল্লু।

থবক ফরক তাবদগী লোইশিল্লবা হোংনবদা চাউতোন খরা থেঙখিরম্মী। থবক শুরুবগী বানা হনজিল্লকপনি। যুম যৌরগা চাক লোইদুনা লৈরমগদ্রা হায়রগা চাক থোংনবা হায়রকপা অদুদদি চাক লান্ধগা কাউখিরম্মী। ঈশিং গ্লাস অমা থরুগা ফমুং চংলমই। অশুগ্লা নুমিদাং মীগীদা থবক চংলুরগা হ্লকপা কয়া চরা হেদুনা তোকপা যাওরম্মী। করিগুস্বদা মশানা থোংদুনা চারবসু করিগুস্বদদি থেঙমদুনা চরা হেহ্লম্মী। নুমিদাং হনজিল্লকপদা ইনে লৈহাউ লৈরমদে হায়দুনা মথোয় অনীগী চাক থোংলুরবসু মীগীদগী চাশিন্দুনা লারুগা চানিংদে হায়জিল্লদুনা চাক লেহা যাওরম্মী। চাক লেহ্লগনা নোং ঙাংগা মাম্মা চাউতোনবু চজিক পিজরম্মী। মহাক্লা চাক অশাবা চারম্মী। নোংমা ফাদোক ইনেনা চাক থোংবা নত্তনা অয়াস্বদি মাম্মনা থোংলম্মী। কোল-লিক ফাওবা মাম্মবু ফেংহ্লম্মী।

ইনে লৈহাউ মাম্মা চাউতোন্দা ময়ুম পান্দিঙেগী মমাঙদা নুপা অমদা ময়ুম পাল্লুরে। চহি খরা লৈমিল্লরবা মতুংদা মত তিল্লদবদগী খাইনরকখিবনি। চহি অমগী মতুংদা মাম্মা চাউতোন্দা ময়ুম পাল্লকখি। থা খরা মাম্মগী যুমদা লৈমিল্লরবা মতুংদা ইনেগীদা লাকুনা লৈমিল্লরম্মী। ইনে লৈহাউগী মচানুপী অনী পোহ্লম্মী। ময়ুম মকৈ লোইনা পানথ্রে। মচাশিংনা যুম পানখিবদগী ইনেনা মাম্মবু ইনেনা তৌগদবা থবক-ইনখাং কয়া-চাক থোংবা, কোল-লিক ফেংবনচিংবা থবক কয়া তৌহনবা হৌরহ্লম্মী। চাবা থকপা চাং নাইদবনা মাম্মা চাউতোন নোংমা নোংমগী শোনবা হেনজিল্লকখি। নোংমা ইথা থাজদনা মাম্মা চাউতোন নোঙাখিরম্মী। ইনে লৈহাউনা শুমদুনা চাবদগী মাম্মা কংদুনা শিখিবনি হায়না লৈকাই খুনগী মীয়ান্না ঙাংনরম্মী।

নোংমা ইনে লৈহাউ পৈশা অচিনবা অমা লৈরে হায়দুনা মহাক্কী চাইথোক্লা লৈখিবা শেনফম কয়া অদু খোমজিনবা হৌরম্মী। শেল তোনবা

ইমুংশিংদা চৎ-চৎতুনা চৎলিবা থা অসিদা শিংদোক্লুবা হায়রম্মী। ইনে লৈহাউ পৈশা খোমজিনবদা থবক য়ায়া চিল্লম্মী।

ইনে লৈহাউগী মৌথা নুপা অমা অরাং খুমৌদা লৈ। মহাকী মনাক্তা নোংমা ইনেনা চৎতুনা হায়রম্মই,

- ইবুংঙো, নহাকী অসিদা য়ুমফম মচা অমা পীরো। লেমহৌরিবা নচেগী পুলি অসি মফমসিদা লেপ্পগে হায়না খল্লে। ঐ অসোমদা লৈবা নুংঙাইত্রে।

- করি তৌরবগে ইচে ?

- য়ুল্লোন-কৈরোন্নবশিংগা লৈমিন্নবদা মত অমা ইতিন তিন্নদ্রে। মতম চুম্পদা ক্রক ক্রক য়েংশিন্দুনা লৈরে।

- ইচেনা লৈগে হায়রবদি লৈয়ু করিসু কাইদে। কদোমদা লৈগে হায়বগে ইচে ?

- ইবুংঙো, অরাং থংবা লৌবুক্কোম থংবা নাকল অশোমদা ওইনা পীরো।

মচেনা হায়বদুদা ইংখোল মচেং অমা পীরম্মী। মী নেঙ্কুদুনা অতেনবা মতমগী মনুংদা ইনেগীদমক য়ুম পিক্কপা অমা শাহল্লম্মী। য়ুম শাবা লৌইরকপগা ইনে মহাকী অনৌবা য়ুম অদুদা হোংলকখি। ইনেনা ময়ুম হোংপ্রে তাবদা মচানুপী অনীনা লাঙ্কুনা মখোয়গীদা লৈরনবা হায়রম্মী। অদুবু ইনেনা মচানুপীগীদা য়েংপা ওইনা থোঙ্কনি খন্দুনা য়ারমদে। তশেংবদি ইনেগী মরল-মথুম অদু পাম্বদগী মচানুপী অনীনা মমাবু কোন্দুনা লৈমিন্নবা পাম্বনি। ইনেনা মদুসু খঙলম্মী।

নোংমা ইথা থাজদনা ইনে লৈহাউগী য়ুমদা খুঙ্ক লৈকাইগী মাম্মা মাজ্জোলজাও লাকখি। মাম্মা মাজ্জোলজাও নুপী অনী লোন্দুনা মচা মশুগা লৌইননা লৈরিবা নুপানি। নুপী থিববুদি অহুম শুরে। অনীশুবী অদুদি খাইনদুনা মপামদা লৈপ্রে। খুঙ্ক লৈকাই খক্তা নক্তনা য়ুল্লোন-কৈরোন্নবা খুন ফাওবদা মীয়ায়া কদর হৈবদা, নুপী য়ায়া কোয়বদা হায়নবা মাম্মা

মাক্কেলজাওগা ইনেগা করল্লা থেংনরকখিবা ? সংসার অসিদি মান্ন-মান্নবা চেক্কাশিং চাক্কাখিল্লবা মশানা তাবনি । ইনেগী অনৌবা য়ুমদা অনৌবা য়ুম্মাল অমা হৌরম্মী । ইনেনা য়ুম হোংলকখিবা অসিদি মনুংদা অর্থ য়াল্লা লৈরম্মী হায়না লৈকাই খল্লা ঙাংনরম্মী ।

মাম্মা মাক্কেলজাওদি মাম্মা চাউতোনগা মান্নরমদে । নুপীগী থবক নুপাগী থবক হায়না মচা খাইনা তৌনবা তারম্মী । অয়ুক য়াহৌবগা ইনে লৈহাউ ইমুং-মনুং শেংদোকপা লোইরগা হাই নাল্লা তৈথেল্লম্মী । কোল-লিক ফেংবা লোয়দুনা ঈরুজবা কারল্লগা লাই খুরুল্লম্মী । চাঙাং হাওনা লোয়দুনা মাম্মদা পিরম্মী ।

থা খরগী মতুংদা মাম্মনা ইনে লৈহাউদা শেন্দোয় ওইনা খোমগৎলকপা পৈশাশিংনি হায়দুনা লুপা লিশিং খরা শিল্লরম্মী । ইনেনা তৌবদু নুংঙাইতে হায়দুনা মাম্মনা মহাক্কী খুন্দা শেল শান্দোল্লম্মী । ইনেনা তৌরপা শেন্দোয় খোমগৎপগী থবক অদুমক মাম্মনা তৌরম্মী । মাম্মনা তৌরগনা হেন্না মাই পাকপা ওইনা ইনেনা উরম্মী ।

মাম্মা মাগী নুপী অমদি মচা মশুশিং উনবা মরক মরক্তা চংলম্মী । করিগুম্বদা নোংমা-নীনি লৈরগা লার্লম্মী । নোংমা মাম্মা ময়ুমদা নুমিং নীনি হম্মি লৈরগা লাক্কে হায়দুনা চংখিরম্মী । অদুবু হপ্তা অমা ফাজিল্লক্কা ফাওবা হল্লক্কা মদে । হংনরুদা নারে হায়দুনা পাউ লার্লম্মী । ইনেনা চংতুনা হংলুগে হায়বসু চংলুবা য়াবা মফম ওইরমদে । অসুম তৌদুনা থা অমা ফাজিল্লক্কা । মী থাদুনা হংহল্লুবদা মাম্মদি নাবা ফরল্লে । থবক অমা চংথোকখি হায়দুনা উনবা দি ফংলমদে ।

নোংমা শোয়দনা লাকখিগনি খল্লা ইনেনা মাম্মবু ঙাইরকপনি । মহাক উননবা মী কয়া থাবসু অয়ান্না মতমদা উনবা ফংলমদে । উনবা ফংলবসু নোংমা লাক্কে, নোংমা লাক্কে হায়দুনা লৈরকখি । লাকপা কৌবদি লৈরমদে । ইনেনা য়াল্লা হেন্না হারিবদি মহাক্কী মীঙোন্দা চাইথোজুনা লৈখিবা পৈশাশিং অদুনি ।

কনা কনাগী মখুতা পৈশা কয়া কয়া লৈবগে হায়বসু করিমস্তা খঙলমদে।  
 পুম্মক মাম্মা মাজ্জোলজাওনা তৌবনি। মহাক্তি করিসু খঙলমদে। মহাক্তী  
 হায়ববু খোমগৎলকপা শেন্দোয় পায়শিনবা, পৈশা পুমা পুমা মাম্মাদা শিন্নবনি।  
 নুংশিবীবা কনাগুস্তনা মাম্মদি শেল শান্দোকপা লৈতে। শেল শান্দোকপা মাম্বা  
 শেল খরা খরা শেন্দোয়নি হায়না পীশিনবনি। খাজহল্লগা শেল-থুম  
 লৌথোকপা যানবা তৌরস্বা নমথাক্রি হায়না তল্লম্মী। ইনে খল্লু খল্লুরগা রাখল  
 নুংঙাইরমদে। মমৈদা অনাবা অমা ওইরকখি।

মাম্মা চাউতোনগী হুমাং মমল শুমদুনা চাখিবগী মইহে ওসিদা  
 ফংলক্লে। মাম্মা চাউতোন্না তানজবা মরল মহাক্রা মুন্দুনা লৌহৌবদু মাম্মা  
 মাজ্জোলজাওনা অমুক লাকত্রে।

মে ০৬, ২০০৯।

## খুৎশুমল

লৌবুক লমহাং কয়া সহর কয়া ফাওদুনা নোমহৌ নোমহৌ লাকপনা  
বিহার তুংদা থল্লেন্নে। এলাহাবাদ ষ্টেসন তুং ওইনরেন্নে। ইন্দিয়াগী মফম কয়াদা  
রেলগাড়ীনা খুরক হাংদ্রবসু বেলগাড়ী অমুক্তা তোংদ্রিবা, বেলগাড়ী মশক  
উদ্রিবা মীওই কয়াসু লৈরি। বিহারগী দরবঙ্গা জিলাগী জালে খুন্দগী মনোজ  
অহানবা ওইনা বেলগাড়ী তোংদুনা পৈশা তাল্লুগনি হায়দুনা আশা চাউনা  
তৌদুনা দিল্লীদা লাক্লি। মহাক্কী মখুরাশিং থোকপা প্রকাশনা মহাকপু থবক  
তৌবা তস্বীগনি হায়দুনা পুরকপনি।

অহানবা ওইনা যুম থাদোক্তুনা লাকপা ওইবগী মনোজগী পৃক্তিং  
য়ান্না নুংশিরম্মী। মমিৎতা মমা মপা, মচিল-মনাওশিং শংশংনা উরকই।  
মনোজ মশাগী চহি ১২দমক ঙাইরি। লাইরিক ময়েক চৎত্তে। মচিল মনাও  
৭কী মনুংদা স্বাইদগী অহল্লি। মনাও নুপা অহুম মচলনুপী অহুম যুমদা মমা  
মপাগা লোয়ননা লৈহৌই। মনাও নুপা অতোনবা অদুদি মখুং অদু শিথদুনা  
শীজিমবা য়ারমদে। মনোজনা পৈশা য়ান্না তাম্দুনা যুমদা থারক্কনি হায়বগী  
রাখলদা মচিল-মনাওশিং নুংঙাইনা লৈহৌই।

দিল্লী যৌরক্লে। মীনা খুরক হাঙদ্রবা, গাড়ীনা কৃক-কৃক ইন্ননা চেপ্লিবা  
পাক চাউরবা দিল্লীগী সরক অদুদা মনোজগী মখুং পাইদুনা প্রকাশনা  
লাল্লেখকপীরম্মী। বস অমদা অমুক তোংদুনা মহিপালপুরগী অপিকপা ফেক্টরি  
অমদা থুংলরে। মসিদা বাসমাতি চেং হাপ্রবা খাউ তুবগী থবক তৌই। ঈরুজরগা  
চাক থোংনা থোংনা প্রকাশনা মনোজদা ফেক্টরি অদুগী থবক্কী মরমদা তাক্লম্মী,  
- তুবা লোইদ্রিবা অমদি লোইরবা খাউশিং অমগা অমগা মরী-মরী শম্মরিবা  
লংশিং থদৎতুনা নিংখিনা থুপচিল্লগা থমগদবনি। তাঞ্জা ফংবদা খাউ তুবা  
তমগদবনি। নঙগী চাবা থকপা পুম্মক ঐনা তৌগনি। মদুগীদমক্তা করিমত্তা  
ঝারু। ঐনা চাবদু নঙসু চপ মাননা চাগদবনি।

ফেক্টরি অসিদা মীওই ১৮ না থবক তৌরি। শিন্মীশিং অসিগী লৈফম  
চাফমসু ফেক্টরি অসিগী অহাংবা মচিদা খুদোংচাবা য়েংদুনা শেম্মরি। মসিনা



লৈফমগীদমক তোঙান্না পৈশা পীদুনা কা ঝায়রুবগী অঝাবদু লৈত্রে। চাক লোইরদুনা মনোজ মখুৱা প্রকাশকা লোয়ননা চাবা হৈরশ্মী। চাক চানা চানা ময়ুমদা মমানা মখোয় মচিল-মনাওশিংগী খজিক খজিক শরুক তমদুনা পীজবদু নীংশিংলকই। করিগুশ্বদা পুক থন্না চারবসু অয়াস্বা মতমদা পুক থন্না চাবা ফংলমদে। ময়ুমদা যুমফম মচা অমদগী হেন্না লৌ মচেং অমফাওবা লৈরমদে। মমা মপা অনীমক মীগী লৌবুক্তা থবক শুবা চংলশ্মী। মমানা নোংমা চুপ্পা থবক শুকুবগী গেছ কিলো মঙাদি ফংলশ্মী। মপানা শুকুরগনা খরা হেন্না ফংলশ্মী। লৌবুক্তা থবক লৈতবা মতমদদি যুম যুমদা চংতুনা থবক থিবা তারশ্মী। থবক লৈত্রগনা যুমদা ফমদুনা লৈবা নঙনা উপাই লৈরমদে।

নোংমা মনোজগী মপানা প্রকাশতা হায়রশ্মী,

- ইনাও, নহাক্সা থবক চংপদা নচানুপা মনোজ অসি খরা পুবিয়ু।
- অঙাংদি ওইরি অদুবু যানি। মতম খরা তস্বীরগা হৈজরক্কনি। ইমুংদসু মতেং খরা ওইজনি।
- অদুনিনে। নয়ান্সদি অঙাং ময়াম অসিগা হিংবা ঝারবনি। অঙাংশিং অসি মফি-মরোল ফজবা শেংহনবদি লায়রদুনা মবুক থন্না পীজবা ফাওবা ওমদ্রবনি।
- হন্দক ঐনা চংবদা পুশ্বগে।
- পৈশাদি কয়াম ফংগনি ?
- মতম খরদি থবক তমখিবা তাই। নীংথিনা হৈরবা মতমদা মহাক্সা শূবা ওমজবা অদুগী মতুং ইন্না ফংগনি।

অসুন্না মনোজ যুমগী থৌদোকশিং মথং মথং নীংশিংলশ্মী।

ফেক্টরিগী মচাকশিং লাকপা মতমদদি অহিং নুংখিল হায়বা নাইদনা থবক তৌবা তারশ্মী। মীনা পীযু হায়বা মতমদা পীবা ওম্ববা হোংনগদৌরিবনি। হান্নগী মচাকশিং লোইরবা মতমদা অনৌবা মচাকশিং অমুক পীরক্কদৌরিবনি। করিগুশ্বদা মচাক লাক্তদুনা খুং হাংদুনা লৈবসু য়াওরশ্মী। মখুরানা তুন্মবা হায়রকপদগী মনোজ তুমথনবা হোংনরশ্মী। অদুবু মেছিন ময়ামগী খোঞ্জেলনা তুন্ম য়ারমদে। অথেংবদা থবক লোইনরবা মতমদা তুমথরশ্মী।

নোংমা যাওশঙ নুমিংনি । ফেঙ্করিগী মপু বিনোদনা যাওশঙনি হায়দুনা অথুম-অহাও পীজরম্মী । যাওশঙ লাকপদা মনোজ মহাকী খুন্দা মমাল্লাব কয়াগা পুন্দুনা ঈশৈ শক্তুনা হরাও তয়াল্লা লেনবদু নীংশিংলকখি । মমাল্লাবশিংনা ঈশৈ শকপদু ওসিসু মনোজনা তারম্মী । খৌদোকশিং অদু নীংশিংলুরগা মচিলদা খোঞ্জেল থোক্লা ঈশৈ শক্ককই । ফেঙ্করিদা থবক তৌবা ময়াল্লা লাংই হায়দুনা চৈবীরম্মী । ওইহাক তুমিনা লৈরুরগা অমুক হেজা শক্কম্মী । মাগী মতৌ অদুদা খরনা নোক্কম্মী । খরনদি চৈবীবতা নঙনা ফুবিরম্মী ।

থা খরগী মতুংনি । প্রকাশ ময়ুমদা মমা নাৰে হায়দুনা থোকখি । মনোজদি লৈহৌই । হৌজিক মনোজ প্রকাশনা পাইরম্মা মেছিন অদু পাইদুনা থবক তৌরম্মী । মহাক খাউ তুবা ফনা য়াল্লা হৈরে । শুপুগী চেন পানশিনবখক্তা ওইরে মহাক্লা হৈত্রিবা । মদুসু মেছিন তোইনা পাইরবদি হৈরক্কগনি । মহাক্লা মতেং পাংবদগী প্রকাশ য়াল্লা কোয়্য থবক তৌবা ওল্লম্মী । অতৈদগী হাল্লা থবক লৌইরম্মী । য়ারক্কাবা মতমদা শীজিন্ননবা থম্মা মেছিন অমদা মনোজবু থবক হেক হেক শূহল্লি । প্রকাশনা মচাক হেন্না লৌদুনা মনোজগা মখোয় অনী থবক তৌবসু যাওরম্মী । চাক থোংবা অমদি কোল-লিক ফেংবগী থবকসু মনোজনা তৌরম্মী । মহাক মফম অসিদা লৈবা হৈনরক্কে । মেছিন ময়াম খৌবগী মখোলদা তুম্মা য়ারমদবদু য়ারক্কে ।

থা খুদিংগী তারিক ৫ দা শিম্মীশিংগী খুৎশূমন ফংই । মনোজনা নুমিং খরনি থবক শুবগী খুৎশূমন লুপা লিশিং অনী ফংলম্মী । নহালমখৈদি প্রকাশকী মখাদা তম্মা ওইনা শুবনিনা লুপা অমফাওবা ফংলমদে । অহানবা ওইনা মশাগী খুৎশূমন ফংবদুদা হরাওবগী ওমখৈ লৈরমদে । ময়ুমদা অয়াল্লা থারগা খরনা ফি-রোল লৈগে হায়না খল্লম্মী ।

প্রকাশ ময়ুমদগী মমা নাবা খরা ফরক্কে হায়দুনা লাক্কম্মী । মনোজনা ফংজবা খুৎশূমন অদু মহাক্লা লৌইনা লৌরম্মী । অদুগা হায়রম্মী,

- নহাক্তি ঐগী ইখাদা থবক তল্লিবা চেলানি । অদুনা নহাকী খুৎশূমন ফংখিরৌই ।

মনোজ প্রকাশতা রা অমত্তা হায়বা ওল্লমদে । করিগুম্মদা প্রকাশনা মনোজবু থবক হৈতে পঙই হায়দুনা চৈবীবগী মথক্তা ফুবিবসু যাওরম্মী ।

নোংমা বিনোদকী মফমদা মনোজনা খুৎশূমন লৌখিবগী ৰাৱি  
পুম্মক তল্পম্মী। ৰাৱী অদু তাৱগা বিনোদ নুংঙাইৰমদে। মহাক্সা প্ৰকাশপু  
তোঙান্না কৌথোক্সগা ৰাৱি শাৱম্মী,

- নহাক্সা মনোজগী খুৎশূমন লৌখিল্লি হায়না তাই, কৱিগীনো ?
- মহাক্স ঐগী চেলানি। অদুনা মাগী খুৎশূমন ফংখিৰোই।
- মদুদি নহাক্সা য়ুমদা চংখিঙৈদা মহাক্সা তৌজবা থবকী খুৎশূমননি।
- ঐগী ইখাদা তল্লিঙৈ মতমদা মহাক্সী খুৎশূমন ফংলোই। মহাক্সা শুবা  
ওইৰবসু ঐগী ওইগদবনি।
- মদু চুমদে। মঙোল্লা পীফম থোকই।
- মসি চংনবীনি। ঐখক্তগী ৰাফম নত্তে।
- মহাক্সী কৈদৌঙৈ পীৰীগনি ?
- থবক নীংখিনা হৈৰবা মতমদা মহাক্সা শুবা থবকী খুৎশূমন চপ চানা  
মহাক্সা ফংজগনি।
- খৱা খাইবীৰদি চুম্মী।
- মদু চুমদে। মহাক্সী চাবা থকপা, অনা-অয়েক য়াওৱকপদা ঐনা  
য়েংশিনবীৱি। মসি চংনবীনি।

প্ৰকাশকী ৰাফমদু তাবদা বিনোদ মখা তাৱমদনা চংখিৱম্মী।  
নুমিদাংৱাইৰম মোটোৱ য়াদ্ৰে হায়দুনা অয়াবা অমা লৌকনবা প্ৰকাশনা  
বিনোদকী মনাক্সা মনোজবু থাৱকখি। মোটোৱ অমা পীৱদুনা বিনোদনা  
হায়ৱম্মী,

মনোজ, থবক হৈনবা থৱাই য়াওনা তল্পু। ফজনা হৈৰগা নহাক্সীসু  
খুৎশূমন ফংগনি।

- হোয়, য়ান্না থৱাই য়াওনা হোৎনগে।
- অসি হায়দুনা পৱপ পৱপ থোকখিৱম্মী।

## লৈলা

কালেনগী শারবা নুংশাদা জীব পানবা পুন্মক বানা খাংলে। মালেম লৈমসু লৈক্রক লাওনা লাওনা চেংখায়দুনা বানা খাংলে। মীওই পুন্মক নোংদোল মাইকৈদা নোং পাইরকপরা হায়না য়েংদুনা লৈনরে। মীয়াব্লা খৌরাংনা ঙাইরকপা মোনসুন য়ালা থেংথনা জুন থাগী অহানবা চয়োন্দা লাক্কগনি হায়না পানরি। মোনসুনগী মাঙওইননা বে ওফ বেঙ্গলদা লৈলা কৌবা নোংলৈ নুংশিং লাক্কুনা লৈনা লৈনা শফু কন্না শিংলি। করপ্তা মতমদা করপ্তা মাইকৈদা লাক্কদগে হায়বা কনানসু হায়বা ওমদ্রি।

অযুক অঙনবদা বিশাল চা কপ অমা থক্কাগা সমুদ্ররোমদা কুমথরকই। লাং থাকপদগী ঈন খোনবনা ঙা হেন্না ফাই। অদুনা কাঙলুপ কাঙলুপ শেমদুনা ঈল খোন্দুনা ঙা ফানরি। বিশালগী কাঙবুসু ঙা খরদি ফারে। নুমিং য়ালা কারক্ৰিঙৈদা ঙা য়ালা ফাইনবা কন্না হোংনরি। অযুক অঙনবদদি নুংশিং লিরি-লিরি শিংলমই। হৌজিক্তি খরা কন্না শিংপা হৌরক্কে। লৈলাগী মরমদা খঙবা ঙা ফাবা মী যাওনবদগী লৈলা লাক্কদৌরমালে হায়দুনা কংফাল্লোমদা চেনখংনরক্কে। বিশালসু চেম্না চেম্না ময়ুম যৌরক্কে। য়ুম যৌরকপদদি লৈলানা মহাক্কী মতিক মগুন খঙহল্লগে মতাগুম অকনবা নোং পুবা নুংশিং শিংপা হৌরক্কে। অসুম অসুম কনশিল্লজুনা পুংদা কি:মি: ১২০ যাংনা শিংতুনা তমথিরবা শক্কোন লৌরক্কে। অকনবা লৈলাগী শাহমদা লায়রবা কনাগী খঙপোকশঙনা লেপুনা লৈবা ওমগনি ? বলি ঈথংকী য়ুম কয়া লৈলানা হুমদুনা পুত্রে। বিশালগী য়ুমসু যাওত্রে। অতিয়াদা য়ুমগী তেক কাইরবা মচেং মকাই কয়া পাইরি। মখাদনা সমুদ্রদগী কারকপা স্মারনা অকনবা তুরেলগী ঈচেলগুম লাক্ক-ফানবা য়াদনা চেঙ্গি। নোংদি যাওরক্কে। অদুবু লৈলাগী শাহমদি হুহুদ্রি। মনাক নকপদা লৈবা অতোংবা মফমশিংদা চেনখংনবা হোংনবা নঙনা বিশালগী উপাই লৈরমদে। হেন্না লুরিবদি মহাক্কী থা অমখঙ্তা ঙাইরিবা মচানুপা অমনবু কন্না হোংনবনি। বিশাল অমদি মহাক্কী নুপী কমলানা পিক্কাবা মচাবু

এলুমিনিয়মগী চফু অমগী মনুংদা হাপচিল্লম্মী। অঙাং অদুগী মখোঙ য়েং থংবদা ডাক্তরনা ইবা চে অমা লংনা কিশিল্লম্মী। বিশালনা মকোক্তা ফি ময়োম অমা থোংগংলদুনা কমলানা মচা য়াওবা চফু অদু পাইদুনা অঝাংবা লৈতোং অমা তল্লা লার্লম্মী।

খঙহৌদনা রাখংলকখিবা ঈশিংগী ঈমাই অদু ফুট তরাহ্মদেই ফাওবা লুরম্মী। অতেকপা উশা কয়া, মরু ফুল্লবা উপাল কয়া, য়ুমগী অতেক-অকাই কয়া ঈশিংগী ঈচেলনা পুদুনা চংলম্মী। অকনবা ঈশিংগী ঈচেল অদুদা মশাবু কনজনবা হোৎনবা হায়বসি অরাইবা ওইরমদে। মদুগী মখক্তা বিশালনা ফি ময়োম অমসু পুনবা হোৎনরম্মী। ফি ময়োম অদু ঈশিং চোৎলকপদগী হেন্না লুমথরক্লে। মমৈদা মখুংতগী নাস্তোক্তুনা ঈচেলনা চেছ্বে। কমলাসু মচা হাপ্পা চফু অদু শেল্লনবা বানা হোৎনরম্মী। চফু অদুগা কোল্লনা কমলাবু লৈলানা চেনখিদুনা বিশালদগী লাপথোকখিরম্মী। বিশালনা কমলা অমদি মচাবু কল্লবা হোৎনরম্মী। অচৌবা ঈথক অমনা য়ৈবদা কমলাগী মখুংতগী চফু অদু নাস্তোকখিরম্মী। লৈলাগী শাহ্মনা চফু অদু লাগা পুখিরম্মী। কমলানা ফনা কন্না মতুং ইল্লবা হোৎনরম্মী। অদুবু উপাই লৈরমদে। চফু অদু মিৎনা উনা উনা লাপথোকখিরম্মী। অকনবা ঈচেল অদুনা কমলাবু চেদ্দুনা পুবা হৌরম্মী। মনাক নকপদা হৌবা উ অমদা মহাক্কা কন্না কোদ্দুনা লৈরম্মী। বিশালনা য়াল্লা কন্না কমলাগী মনাক য়ৌনবা হোৎনরম্মী। অদুবু উপাই লৈরমদে। মখাদগী মচা শেংতুনা পুস্তবমক্তদা মমা মপাগী থরাইবুসু লৌবা পাল্লিমাল্লে। কমলানা মমিৎ চেজেং উইশিন্দুনা হায়রকই,

- হে ঈশ্বর, নহাক্কা ঐখোয়দা পীবিরিবা চৈরাক অসিবু করিনো ? ঐখোয়বু হাংতোকপীবদগী হেন্না শাখিনা অঝাবা পীরগা নহাক্কা পেল্পগেরা ?

ঈচেল খরা তপথরক্লে। বিশালগী মতেংদগী কমলা অতোংবা মফম অমদা কাখৎমিল্লরে। মখোয়গী নুংশিরবা মচা অদুদি কদাইদা ? তমখিরবা লৈলানা হুমদুনা পুস্ত্রে। মচা অদু হিংলমখিগনি হায়বগী আশা মাঙশিল্লক্লে। তমখিরবা হিংচাবা অমগী শক্তম লৌরিবা লৈলাগী খয়াংতা শোয়দনা তারল্লগনি হায়না খনবা নত্তনা মখোয় অনীগী আশা অমত্তা লৈরমদে। মখোয় অনীগী

অমত্তা ঙাইরবা নুংশিরবা মচা অদুনা মাঙখবদা মখোয় অনীগী আশাদি করি  
ওইগনি ? পুন্নমক অমত্তগী মশক ওইরম্মী।

নুংখিল নুংশা নেমথরকপা লৈলানা তপথরকপা মতমদা খুনজাশিংনা  
মখোয়গী ইমুং-মনুংগী অৰাংপা মীওইশিং থিবা হৌনরক্সম্মী। মীওই কয়া  
অমা শিনা ফংলম্মী, কয়া অমনা উ পান্ধীশিংদা কোন্দুনা য়ান্না বানা ঈচেল  
হুংখিবা ঙাইদুনা লৈরম্মী। অয়ান্না খুনজাশিং মফম কয়াদা চাইদুনা তারিবা  
য়ুমগী অতেক-অকাইশিং খুনজিন্নবদা থবক চিন্নরম্মী। বিশাল অমদি কমলাদি  
মচাগী ব্রাখলদা অতৈ করিমত্তা চংলমদে। মতম অসিদা ঘোশপারাদগীনি  
হায়দুনা নুপা অমনা বিশালবু থিরক্সম্মী। মহাক্সা বিশালগী মফমদা মচা অমন  
হিংনা ফংলে হায়না তল্পম্মী। মচা হিংনা ফংবগী পাউ অদু তাবদা বিশাল অমদি  
কমলা হরাউবগী ঙমথৈ লৈরমদে। থিহুবা তৌদনা মখোয় অনীমক ঘোশপারাদা  
লাকখি।

কমলাগী মখুংতগী মচা অমন য়াওবা চফু অদু নাস্তোক্তুনা চংখিদুনা  
লৈলানা হুংমা মাইকৈদা পুথিরম্মী। কোইলৈ-লৈদুনা তাওদুনা লাকপনা  
বিশালগী খুন্দগী কিলোমিটার অহুমলোম লাপ্পা লৈবা ঘোশপারা খুন্দা  
য়ৌরকখি। খুন অসিগী মীয়ান্না চংজফম লৌদুনা লৈবা অতোংবা লম অমদা  
পন্দুনা লৈরম্মী। মতম অদুদা অকনবা লৈলাগী শাহুমদা মীওই পুন্নমক  
উপ্রাক্সা উপুনা তুমিন তুমিন লৈনরম্মী। কনা অমত্তনা লৈমায়দা লেপুনা লৈবগী  
থৌনা লৈরমদে। মরমদি হেক লেপখংলুবদা লৈলাগী অকনবা শাহুমদা হুমদুনা  
পুগদৌরিবনি। চফু অমা মাঙদা পন্দুনা লৈবা অদু উদুনসু কনা অমত্তনা মনাক্সা  
চংলুনবগী থৌনা লৈরমদে।

শাফু কল্পবা লৈলাগী শাহুম খরা নেমথরকপা তাঞ্জাদা মাঙদা উরিবা  
চফু অদু খুন্নবা মীওই মরি-মঙা চেশিন্নরকই। চফু অদু কালাবতি কৌবী নুপী  
অমনা খোঙলৈ থুনা চেনশিল্লক্তুনা তাপ পাইদুনা চিংখংলমই। চফু অদু  
চিংখংলুবদা কালাবতি অঙকপনা থল্পম্মী। মহাক্সা চফু অদু করিগুস্তা পোং-  
চৈ য়াওবা ওইরমগদ্রা হায়না থল্পম্মী। অদুবু মদুগী ওন্ন-তৈনবদা পিক্সিবা অঙাং  
অমা য়াওদুনা লৈরম্মনি। অঙাং অদু চফু মনুংদগী লৌথোক্সবদা মখোঙদা চে

অমা কিদুনা লৈবা থেংনরম্মী। মদু ডাক্তরদা অঙাং অদু য়েংহ্লুবগী চেনি।  
 চে অদুদা অঙাং অদুগী মমিং, মমা মপা অমদি লৈফমনচিংবা য়াওরম্মী।  
 তমথিরবা লৈলাগী শাহ্‌মদা মীওই কয়া শিনা ফংখিবা অদুগা পিক্লিবা অঙাং  
 অদুনা চফু অমদা তাউদুনা লাকখিবা অদু ঘোশপাৰাগী অঙকপা পাউ অমা  
 ওইরম্মী। য়াম্মা থুনমক পাউ অসি য়ুন্লোন-কৈরোল্লবা খুনশিংদা  
 শন্দোকখিরম্মী।

বিশাল অমদি কমলা ঘোশপাৰাগী কালাবতিগী য়ুমদা লাক্লম্মী।  
 কালাবতিনা অমনবু পমদুনা লৈরম্মী। কমলানা পরপ পরপ চংশিল্লকুনা  
 অমনগী মমানি হায়না মশানা মশক তাক্লম্মী। অদুগা মচা অমনবু লৌদুনা  
 চেৎনা কোনশিলম্মী। পিক্লিবা অঙাং অদুগী মমা মপা লাক্লে তাবদা মনাক  
 নকপদা লৈবা য়ুন্লোন-কৈরোল্লবা কয়াসু চংলকখি। ঙাইহাক ব্ৰাৰি শাম্দুনা  
 ফম্মিল্লববা মতুংদা কমলানা মচানুপা অমনবু পুদুনা চংলগে হায়না  
 হৌগংলম্মী। মতম অদুনা কালাবতিনা কমলাবু খাম্দুনা হায়রকখি,

- ইবেম্মা, নহাক চংলগে হায়বরা ? অঙাং অদুদি ইচেদা পিরম্মো পুত্তনু।

কমলা মচা অমনবু কালাবতিনা নমদুনা মুনত্তগনি হায়না খল্লম্মী। অদুনা  
 চেৎনা কোনশিল্লম্মী অদুগা পাখৎপগা লোয়ননা হায়রম্মী,

- অঙাং অসি ঐগী ইচানি, ঐনা মহাকী মমানি। ইচাবু কনা অমত্তনা  
 লৌবা য়ারোই।

অঙাং অদু ঐনা ঐগী ইচানি হায়খিদি। অদুবু ইচাগুন্নি, মহাক ঐগীদা  
 থল্লমবনা ফগনি।

কালাবতিগী ব্ৰাফমদু তাবদা কমলা পাখৎপনা হুমাং অনম্মী কারক্লম্মী।  
 বিশালসু শাওমনবনা চুম্মা লেপুনা লৈবা ওল্লমদে। মহাক্কা হায়রকখি,

- ঐনা হিংলিঙেদা ইচাবু কনানসু লৌবা য়ারোই। ঐনা ইচাবু পুদুনা চংপদা  
 কনানসু থিংবা ওল্লোই।

বিশাল অমদি কমলাগী মতৌ উবদা তিল্লম্মা মীয়াম অদুগী থম্মোইদা  
 মীনুংশি পোক্লম্মী। অদুগা কালাবতিগী মতৌ অদুবুদি য়ানিংলমদে। অদুনা

খোঞ্জেলদি থোক্তনা মীগী মচা অসি নমদুনা লৌগদৌরিমাল্লে হায়না শোনবা  
য়াওনরম্মী। মীয়ায়্লা অমদি অঙাং অদুগী মমা মপানা খল্লিবা অদু কালাবতিনা  
খঙলম্মী। অদুনা হায়রকখি,

- ঐনা অঙাং অদু ঐগী ওইগে হায়বা নঙেনে। নখোয়গী যুম তমথিরবা  
লৈলানা হুমদোক্তুনা পুস্ত্রে। হৌজিক যুমফমদগী হেল্লা করিমত্তা লৈহৌদ্রে।  
নখোয় কদাই লৈগনি। হৌজিকসু মাইকৈ মরিদা নোংনা কুপশিনস্ত্রে। ঈশিংগী  
ঈমাই খরদা হুহুবা ওইরি। নখোয়না নোংজু নুংশা মরক্তা খাঙবা অদু অঙাং  
অসিসু য়াওনগে হায়বরা ? মদুদা পিল্লিবা থা অমখক্তা ওইরিবা অঙাং অসি  
হিংগনি খনবরা ? নখোয়গী তংতাবা যুম অমা লৈরবা মতমদা অঙাং অসি  
লৌবা লাকউ।

কালাবতিগী বাই তাবদা কমলানা কপ্পদুনা হায়রকখি,

- ইচে, ঐদি ইচা য়াওদনা হিংবা ওল্লোই। ঐখোয়না চরা হেল্লবসু,  
নোংজু-নুংশা নংলবসু মহাকপুদি করিমত্তা অর্রাবা নংহল্লোই। ইচা অসি  
পুজস্ত্রে।

মখোয়গী য়ারেইদবা মতৌ অদু উবদা কালাবতিনা মখোয়বু মখা তানা  
থিংলমদে। কমলা অমদি বিশালনা কালাবতিগী মফমদা তৌবীমন খঙবা  
উংলম্মী। অদুগা মচা অমনবু কমলানা পম্পদুনা বিশালনা চফু অদু পাইরগা  
কালাবতিগী যুমদগী থোরল্লম্মী।

জুন ১২, ২০০৯।



## শঙখিবা মচু

কালেন ছুটি লোইরদুনা ঐ ইমা পাবুংগী মখোঙ শোকা খুৰুঙ্গা কোলকটাগীদমক খোঙশাল্লক্লে। ইম্ফালদগী গুৱাহাতি ফাওবা পুং ১৬ বস তোংদুনা লাক্কা মতুংদা কোলকটাগীদমক গুৱাহাতিদগী ট্ৰেন তোংদুনা লাকপনি।

শাৰবা নুমিৎকী মৈশানা কোলকটা সহৰদা হৈথরি। নুমিৎ কয়ানি লৈনৰুদ্রবা কা অদু শেংদোক্কা মতুংদা ফোৱ চামথোক্কা মী। শেংদোক চামথোক্কা মতুং ওইহাক পোখাৰিঙৈদা এনা লৈরিবা কাগী য়ুম্বু লাক্কা ইনভেলব অমা পীৰমী। মদুগী মনমদা এগী মীং ইরি। নাকল অমদনা মোনাশিহা হায়না ইরি। অমুক হুনা হাংদোকপা পামদ্রবা লাইৰিকী লৈমায় অমা হাংদোক্কা পাৰুৰগুম কাউৰগে হোৎনৰুৱা মোনাশিহা এগী নীংশিংবগী লময়াইদা লেপ্পখি। ইনভেলব অদু হাংদোক্কা য়েংলুবদা মোনাশিহা লুহোংবগী বাৰ্ডন ওইৰমী। হৌখিবা তাং ১৬ তা লুহোংথে। এনা লাকপনা থেংলে। মহাক লুহোংথে হায়বা খঙবদা নুংঙাইবা অমা ফাওই। এনা লৈরিঙৈদা ওইৰম্বদি খুদোল অমতা ওইৰবসু তল্লম্বা যাবনি।

চহি অনীৰোমগী মমাঙগী ৰানি। লাই য়েকপদা এনা থৰাই য়াম্বা য়াওজবা অদু খঙবীদুনা ওজা কৃষ্ণদাসনা এবু কোলকটাদা মখা তমথনবা থাবিৰকখি। ৰবিন্দ্র ভাৱটি য়ুনিভৰসিটিদা মিং চনবা ফংদুনা অনৌবা মৰুপ-মপাং কয়গা শক খঙনবা হৌৱে। ঐ এগী কাদা ইদোম ফমদুনা অনৌ-অনৌবা কালাগী ৰাখল্লোন শাগৎনবা হোৎনদুনা অয়ান্বা মতম লেল্লি। অদুগা মতম চংনা শাগৎলুবা ৰাখল্লোনশিং অদু লাই ওইনা য়েকথোকই। ঈশৈ তাবা হায়বসি এগী হৈনবী অমনি। লাই য়েকপা মতমদা অৰিবা হিন্দি ফিল্মগী ঈশৈশিং হেক হেক তাই। ৰেণ্টন ম্যাজিক তাবসু য়াম্বা পাম্বা।

নোংমাইজিং নুমিৎনি। ঐ এগী কাদা ফমদুনা মী চিল্লবা কোলকটাগী ষ্টিটকী শক্তম অমা য়েজুনা লৈৰমী। মসিদা থবকী লমজেন্দা মিকুপ অমতা

পোখাদ্রবা মীয়ামা মগী মগী মথৌ থরাই যাওনা তৌনবা, থবক তৌরগা নুংঙাইজবা মখোয়গী পুন্সিগী শক্তম অমা ফোঙদোক্লবা হোংনরম্মী। তাজ্জা অদুদা কনাগুম্বা অমনা থোঙ থিল্লকথি। ঐনা হংলুই, - কনা ওইরবনো ?

পাউখুম অমত্তা ফংলমদে। ঐ চৌক্রিদগী হৌগৎতুনা থোঙলোমদা লাক্লম্মী। থোঙ হাংদোক্লবদা মোনালিশা লেপুনা লৈরম্মী। মহাক ডিপাট-মেষ্ট ওফ ডালকী মইরোইনি। মহাক্লা অশুম্বা লাক্লনি হায়বা ঐ থাজরুদে। য়ুনিভরসিটিদবুদি অদুমক কৌনৈ-ঙাংনৈ। মহাকী ময়ুম ঐনা লৈরিবা হোষ্টেল অসিদগী কিলোমিটার খরদনি লাগ্লিবা। ঐনা কৌরুই,

- হায় ! মোনালিশা।

মখা তাবা নংদ্রিঙৈদা মহাক্লা হায়রকথি,

- হায় ! জেমস। নঙগী ননাক্তা লাকপনি। চংহল্লরোই হায়বরা ?

- তরাম্বা ওকচরি, লেংশিনবীরকউ।

মোনালিশা কুচু ঙৌই, চুং ফিরাল চানা নিংথি। জিন খোংগ্রাও অমা শেংলকই। টি শাট অমা লিংলকই। মহাক্লা শেং চারিবা ফিজ়েং অদুনা মহাকী শকওং-শবান পুম্বমক নিংথিনা তাক্লি। ঐনা য়েক্লিবা লাই অদু য়েংলগা হায়রকই,

- লাই য়াম্বা ফজনা য়েকইনা? ঐগী শক্তম অমত্তা য়েকপিয়ু।

- নোংমা য়েক্লে।

- অশেংবগী ?

- অশেংবগী।

- নঙগী লাই অসি স্লেকপা লোইরল্লনি হায়বা মতমদা নোংমা লাক্লে।

ঝারি কয়া শাল্লরবা মতুংদা মোনালিশা চংশ্বে। মহাকী মোমোন মিনোক, মহাকী নিংথিরবা শক্তম অদুদি ঐগী থম্মোইদা থল্লম্লে।

য়ুনিভরসিটিগী ইমাল্লবশিংনা হায়নবা অমা লৈ। ঐগী শক অসি য়ুনিভরসিটিগী নুপীশিংদি ঙাওনগদৌরি। য়ুনিভরসিটিদা কৌন-ঙাংনবসু ইমাল্লবশিংদগী ইমাল্লবীশিংনা হেল্লা য়াম্মী। মসি ঐনা হেল্লা মখোয়গা কৌন-

ঙাংনবা পান্নুবগী নন্তে। মখোয়না কৌরকপদুনা ঐসু খুন্সুবনি ঙাংনরুবনি।

নোংমসু ইথা খাজদনা মোনালিশা মমান্নবী অনীগা থবক অমা চংলুবদগী লাকপনি হায়দুনা চংলকখি। ঐগী পেটিংগী মরমদা, মখোয়গী দাক্ষী মরমদা নোংমা পিকনিক চংনবগী প্রোগাম শেন্সগী মতাংদা বারী কয়া শান্নরম্মী। বারী শাবা অদু খরা নুংঙাইনা থোকখি। মতম কয়াম হৌশ্রবগে হায়বা খঙলুদে। পুং অহুম খরা হেল্পপা হৌশ্রে। থেংজিল্লক্লে হায়না মোনালিশাগী মমান্নবী অমনা চংনবা কন্না হায়রকপদগী থোকখিরম্মী। অসুন্না মোনালিশা তত্তনা ঐগী ইনাক্তা লাক্সম্মী। করিগুম্বদা অতোপ্পা মরুপ-মপাংশিংসু লাকখি। মরুওইনা মোনালিশানা স্বাইদগী তোইনা লাকখি।

ঐগা হোস্টেল নরুবদা লৈবা মরুপ অমনা ফাগি তৌদুনা নোংমা হায়রকখি,

- মশক ফজ-ফজবী নুপী য়ান্না লাকইকো। কা মনুংদা করিবু তৌরিবা, যাওনিংস্বেদা।

- চুল্লা লাকপনিদা।

ঐ ইশানা ইশাবু মরাল লৈবা মীশক অমগুম্বা চিংনবা ফাওরম্মী। অদুবু ঐনা অরানবা করিসু তৌখিবা লৈতবনা ইশানা ইশাবু ফাথরম্মী। ঐনা চল্লা ইশাগী ইথৌদা লুপচদুনা লৈবদা কনানা করিবু খনগদৌরিবা ?

ইকুই কুইদনা নুমিৎ খরনি লৈরগা মোনালিশা য়ান্না কেনা মথন্তা ঐগীদা লাকখি। অদুগা হায়রকখি,

- ওসিদি ঐগী শক্তম অমা য়েকপীদবা য়াদে।

ঐনা হায়খি,

- য়েক্সগা লোইরে।

- আর্টিস্ট অমগী মগুন ওসিদি খঙনবা তারে। হকচাং পুন্সু য়েক্সদবনি। মদুদা ঐগী পুক্রিংদা করি খল্লিবগে হায়বদু ফোঙদোকপা ওমহনগদবনি।

মখোঙ অনী অদু খরা কোনশিল্পপ তৌনা তুংলোমদা থল্লগা মশানা মাঙলোমদা লৈথোরক্তুনা মখুং অনীনা মাঙলোমদা নমদুনা খরা নোহুরপ তৌনা ফমুংদা ফল্লম্মী। ঐনা কেনভাস অমদা পেনশিল্লা মহাকী মপাংছোংগী

ফিভম অদু লাকশিন্দুনা য়েকপা হৌরম্মী। মহাক্কী হকচাংগী নিংথিরবা শকওং-শবান, মহাক্কী অরাম-খৌরাংবা, মিৎয়েং, অতরগুলাবনা পোল্লম্বদগী শাৎকাইরকপগুম নিংথিরবা মহাক্কী নোকমি-নোকমিবা চিনবান পুম্বমক অসিনা ঐগী পুক্রিং চিংশিল্লম্মী। মহাক্কী থম্মোয়গী ঈহ্ল অদুমক মহাক্কী মিৎয়েংদা, মিনোক্তা তারি। মহাক্কী মায়থোংদা মহাক্কী থম্মোয়গী ঈহ্ল অদুমক ফোঙদোকচবা ফংবগী নুংঙাইবগী ঈপোম অমা হৌরি। মহাক্কী মিহ্ল খুদিংদা থম্মোয় ঈহ্লগী ঈথক ঈপোম হৌরি। সমুদ্রগী ঈথক ঈপোম্মা তোববানদা য়ৈবগুম ঐগী থম্মোয়দা মহাক্কী থম্মোয়গী ঈথক ঈপোম্মা য়ৈররি। ঈথক ঈপোম অসিমক ঐনা য়েক্কদৌরিবা লাই অসিদা তাহন্দুনা অউবা খুদিংদা ফাওহনবা হায়বসিমক তরাই তরাইবা থবক অমদি নত্তে। ঈ থাংনা ঙাংলপ তৌনা ঙৌরবা মহাক্কী কুচুনি। মহাক্কী নিংথিরবা মায়থোংগী মখা তারকপা ঙকশম, নোম্বুরপ তৌবা ফিভমদা উরিবা অঙাংবা মচুগী টি-শাটকী অকেইবা ঙকশমনা শাৎকাইরগদবদা ফাজিন্দুনা থম্বগুম উরিবা পোমশাংনবা হকচাং থম্বাল অনীগী মশেক মঙাল্লক্তা মহাক্কী থম্মোইগী ঈথক ঈপোম হৌরি।

মোনালিশাগী মপাহোংগী শক্তম খরা ঐনা খোংচিনহৌরবা মতুংদা মহাক্ চংথিরম্মী। চংলমদাইদা নুমিং খরনি লৈরগা লৌবা লাক্কে হায়রম্মী।

ময়ুম যৌরগা মোনালিশানা ফোন তৌদুনা হায়রকখি। লাই অদু মহাক্কা হায়বা রাখল্লোন অদুমক ফোঙদোক্কদবনি। অদুবু মদু মহাক্কী শক্তমগী মতুংতা অতোম্মা কনাগুম্বী অমগী শক্তম ওইহনগদবনি।

নোংমা ঐ য়ুনিভরসিটিদগী হিল্লক্তুনা রেষ্টর্ন ম্যাজিক তাদুনা পোথারম্মী। মোনালিশাগী লোইশিন্দিবা লাই অদু মাঙদা থমদুনা ফল্লম্মী। মদু লোইশিন্দিংবগী রাখলদি লৈরমদে। তাঞ্জা অদুদা ইথা খাজদনা নোংথাংগুম্মা মোনালিশা ঐগী কাদা চংলক্তুনা লেপ্পখি। মাগীদমক য়েক্কদৌরিবা কেনভাস অদুগী মরমদা বারী ঙাইহাক শাল্লরবা মতুংদা মহাক্কী জগোইগী লমদা অমুক বারী শাল্লরম্মী। মহাক্কা হারকখি,

- ওসিদি বোল ডাল তম্বীগে।
- ঐদি হৈরোইদা।
- তম্বগা লোইনা হৈবা ঙাক্তনি। অরুবা নত্তে।

মহাকী বেগতগী ষেষ্টন ম্যাজিকী কেসেট অমা লৌথোরকখি। অদুগা  
 ঐগী দেজা হাপচিন্দুনা খোঞ্জেল ময়ায় ওইরপ হৌনা থারম্মী। ঈশৈ হেক  
 থাবগা মশা অদু জগেইগী তাস্তদা নোম্বা হৌরকখি। ঐবু খুং পায়দুনা চৌক্রিদগী  
 চিংখংলম্মী। মখুং য়েৎনা ঐগী খুং ওই পায়দুনা, ঐগী খুং য়েৎপুনা মহাকী  
 হকচাংবু তুংলোমদগী কোনশিলহল্লম্মী। মহাকী মখুং ওইনা ঐবুসু  
 কোনশিন্দুনা তপ্পা তপ্পা জগেই শাবা হৌরম্মী। অহানবদা ঐ ইকাই হ্জোইবা  
 পোক্লম্মী। মিকুপ খরগী মতুংদা ইকাই হ্জোইবা পুন্মমক কোকখিরম্মী। মতুংদা  
 মখুং অনীমক্লা ঐবু চেৎনা কোনশিল্লকখি। মহাকী হকচাংগী অশাবা মনিল  
 অদু ঐগী হকচাংগী মফম খুদিংদা ফাওরকখি। মিকুপ খরগী মতুংদা করি  
 তৌখিবা ... ?

নুমিং অদুদগী মোনালিশা য়াম্মা তোইনা ঐগীদা লাকখি। ঐসু মাগা  
 উননবা হোৎনদুনতা লৈখি। নুমিং খরনিগী মতুংদা ঐহাক ভাব তারকখি।  
 পুন্সি লম্মী অসিদা ঐহাক্লা করি থিবা লাকখিবা ? পুন্সিগী পান্দম অমা ফংগে  
 হায়না থিবা লাকখিবা ইশামক মফম খঙদনা চৎলুবদগী মাঙলুরে। ইশানা  
 ইশাগী লৈফম খঙলকপা মিকুপ্তা মোনালিশাদগী লাপথোক্লগে হায়না লেপ্পে।  
 মোনালিশাবুসু লাপথোকখিনবা খঙহল্লম্মী। লাপ্পা লৈরম্মা মীওই অনীখক  
 নকশিল্লহন্দুনা অমত্তা ওইহনবা হায়বসি অরাইবা নত্তে হায়বা ঐ খঙই।  
 অমরোমদা নক্লরম্মা অমত্তা ওইরম্মা মীওই অনী খংলাপ লাপথোকনহনবা  
 হায়বসিসু অরাইবা ওইরম্মে। অদুবু অরাবা পুন্মমক অসি থেংনবা তারম্মী।

মোনালিশাগী মমান্বীনা হায়রকপদগী খঙলে, মহাক ডাক্তর অমদা  
 লুহোংপ্পে। মহাক মরাইবক ফবী নুপী অমা ওইপ্পে। ঐ ঐগী কাদা হল্লকখি।  
 কুইরবগী মমাঙদা য়েকপা হৌরুগা লোইশিনখিদ্ৰবা মোনালিশাগী শক্তম  
 অদু লোইশিল্লগে হায়দুনা থিরম্মী। অদুবু মমৈদা নীংশিংলক্লে। মদুদি মহাকপু  
 কাউথোক্লবা হোৎনবদা লোইশিন্দনা অদুমক মাঙহনপ্পে। থম্মোইদা শঙখিবা  
 মচু অদুদি মৈতাম্মা রাইখৈদ্রিবনিনা চুদুনা লৈহৌরি।

## লৌনম লাংদা

পূজা যাদব স্কুলদগী হল্পকুনা যুমদা ঙাইহাক পোখারম্মী। চা লোনগে হায়দুনা চাকশঙদা চংলকপদা মমা ভারতিনা হান্না লোন্দুনা লৈরমলে। মমা মচা চা থক্ক থক্কা হারী শাল্লরিঙৈদা ফোন লাকখি। পায়খৎতুনা নম্বর অদুদা মুন্না য়েংলুরগা ফক্কাংলোমদা য়েংলম্মী। অদুগা হারী শাবা তৌদনা ফোন অদু হাল্লগী মফমদা অমুক থল্লম্মী। মমানা হায়রকই,

- কনাসী ফোনো ? লৌখৎলগা অমুক থল্লিবিদি কৈদৌরে ?
- গজেন্দ্র সাদবকীনি। নেহগী মপানি।
- হা ! গজেন্দ্রগীনি হায়বা ? ইশু নেহগী মপা ! মহাক্তি করিগী তৌরকইবা ?
- খঙদে। ঐ মাগা হারী শাল্লবা পামদে।

ঙাইহাক তুমিলা লৈরুরবা মতুংদা পূজাগী মমানা হায়রকই,

- করি রাফমগীনো হায়বদুদি খঙবনা চুমদ্রা ? মহাক্তা ঙাইহাক হারী শাবদা অকাইবিদি থোক্কোইদনা। ইমাদি নহাক্তা লোন্না লোন্না কল্পদু য়েংবা ঙমদেনে।

অসি হায়দুনা মমাদো মমিতংগী মপি শিশুরক্কম্মী। মতম অদুদা ফোন খিংবা লেপখিরম্মী।

ঙসিদগী চহি তরানীথোইরোমগী মমাঙদগী পূজা যাদব মপামদা হল্পকুনা লৈরবনি। নুপা ময়ুমদা য়ান্না পুকচেল খোইজেল তিন্না লৈমিন্নরম্মনি। নোংমা গজেন্দ্রনা পূজাগী মফমদা মচলনুপী লুহোংবগী অউনপোৎকী মতাংদা বা হৌদোরকখি,

- ইচলনুপী, মনিমাসি নুপী মতোমতনি। মাগী লুহোংবসি য়ান্না ফজনা চাউনা পাঙথোকপা পাম্মী। অউনপোৎসু মতিক চানা পীদ্রবিদি মীগী মমাঙদা ইজ্জৎ মাঙদুনা তোক্কনি।

- ঐখোয়না অঙস্বা মঐদি হোৎনদুনা ফজনা পাঙথোকপিবা তারেদনা।
- মীগীদি নুপা অদু সরকারগী থবক তৌরিবনি। অদুনা মদুগী মতিক চাবা অউনপোৎ পীবা তাবনি।
- ঐখোয় ময়াম চংদুনা হোৎনবা তাবনি।
- নখোয়গী ইম্বাহোয়গী মতেং য়াওদনদি পাঙথোকপা ঙ্মোই।
- ঐখোয়গী অসোমগী ইম্বংগী ফিভম নহাক্লা হেমা খঙলিবদুনি। কয়া য়ান্না মতেং দরকার ওইবগে ?
- লুপা লাখ মরিদংদি লুহোংবা থা অমা ঝাংলিঙৈদা য়ৌহল্লক্লবা হায়খো।  
 লুপা লাখ মরি হায়বা তাবদা পুজা পাখংলম্মী। অদুক য়ান্না অদুদি কদাইদগী লৌরুনি। মহাকী মবুং অমা লৈরি। লৌ খরা লৈরিবা অদু য়োল্লফাওবা য়ান্নবা শেনফম অদু শাগৎপা ঙ্মোই। পুজানা তুমিমা ঝা ঙাংদনা লৈবদু উবদা গজেন্দ্রনা হায়রকখি,
- তুমিমা লৈরবদি কৈদৌরে ? ঐনা হায়রিবসি মুন্না খল্লবা মতুংদা হায়রিবনি। নিংঙোল অমা থাজবদা নুপা ময়ুমগী অপান্না মতুং ইন্না অউনপোৎ পীবা হায়বসি তৌফম থোকপনি। নং ঐগী অপান্ননা চংনবী ওইবা য়ারোই। নংগী অউনপোৎতি ঐখোয়না হায়দে হায়দুনা ফি মচেৎ ময়োম অমা-অনী পুরকপদু ইচলনুপীগীদদি য়ারোই।
- নহাক্লা মবুংনি নংনা অপান্নদু পীযুদনা।
- ঐগী অপান্না হায়ববু লুপা লাখ মরিদু মতম চানা য়ৌহল্লক্লদবনি।
- য়ুমদা শেল থোকপা অমত্তা য়াওদে। মখোয়দি কদাইদগী লৌরুনি। লৈদি লৈতনা মীনা তৌনৈ হায়দুনা করিগী মতৌ তমগদৌরিবনো।
- নঙনা মদু থিগৎপগী দরকার ওইদে। ঐনা মুন্না খল্লগা হায়রিবসিনি। মদু নঙগী অউনপোৎনি হায়না খনগদবনি।

অউনপোৎকী ঝাফম অসিদিগী পুজাগী ইংনা চিক্লা লৈরন্থা পুন্নি অদু অকনবা নোংলৈ-নুংশিং মায়োক্লরবা অমনবা কিস্ত্বা হৌরবা

খাঙপোকশঙগুম বান্না খাঙবা হৌরমই। খোঙথাং খুদিংদা অশোইবা থিদুনা মনেম -মকু অমদি মপুরোইবনা ঙাংলম্মী। য়ুম্মাংলবী নুপী অমগী মফমদিদি সংসার পুন্সনা মাগী মায়েজ্ঞা লেপ্পবসু মপুরোইবনা মমাঙদা চাংজাওগুম লৈরবদি অতৈ কনাবসু নাচুংদনা হিংবা ঙমগনি। অদুবু মপুরোইবনা মহাকপু য়েক্কাবা অমগুম য়েংলক্কাবদি করম্মা মনাক্তা নে-না তানা হিংবা ঙমগনি ?

নোংমা বাকচিংগী থেংলবা অহিংনি। ইংবনা কনামস্তনা ফৈজুপ মনুংদগী মপান থোকপা পান্নদ্রবা মতমনি। গজেন্দ্রনা পুজাবু মপামদগী পৈশা পুরক্তে হায়বগী বাহৌদগী মপামদা চংনবা হায়রম্মী। পৈশা পুরক্তবদি মতম পুন্সগী ওইনা হল্লক্কাববা ঋঙহল্লম্মী। অহিং অদুমস্তদা পুজাবু মনেমপোক অমদি মপুরোইবনা থিনা ফুরম্মী। মমৈথংদা পুজানা শেংলিবা ফি-রোল পুন্সমক মুন্দুনা শেগাইরগা য়ুমগী মপান্দা তাহ্লেজুনা থল্লম্মী। ইংলবা বাকচিংগী অহিং অদু মশাদা মফি মচেং অমফাওবা য়াওদনা য়ান্না বান্না নোং ঙানবা ঙাইদুনা লেজ্জম্মী।

নোং ঙানবগা পুজাগী মমা ভারতি অমদি মপা হজ্জারিলাল লাক্কা মচানুপীবু পুথিরম্মী। পিক্লিবী থা তরেংতা ঙাইরিবী মচানুপী নেহাবু মখাদগী শেংতুনা মুলহৌরম্মী। নুমিং অদুদগী পুজা মমাগী মনাক্তা লৈরম্মী। গজেন্দ্রনসু পুজাবু লৌবা লাকখিদি। করম লেজ্জি, করি চারি-থক্লি হায়বা ফাওবা নোংমতা হংলখিদি। পুজাগী অরাবা য়েংবা ঙমদদুনা মমা মপানা নোংমা মশুনুপী নেহাবু লৌবা লাকখি। অদুবু থিনা ঙাংদুনা তাহ্লেজরকখি। চহি খরগী মতুংদা কেশ অমা রেজিষ্টার তৌদুনা মচাবু লৌনবা হোংনরম্মী। অদুবু মতম অসুম অসুম য়ৈথোজুনা লাকখি।

মতম্মা অসুম হৌখিদুনা নেহা মশাগী চহি ৮ লোম ফারক্কে। মিরোল তাদ্রিঙৈদগী মমা কায়নরকপনা মমাগী নুংশিবা ঋঙলমদে। গজেন্দ্রনসু নেহাবু মমাদগী লাপথোহল্লবা হোংনদুনা লাকখি। নোংমা কোটতা নেহানা মপা গজেন্দ্রগা লৈমিন্নগনি, মমাগা লৈমিন্নরোই মশক ঋঙদে হায়না ফোঙদেজ্জম্মী। নেহাগী ব্রাফম অসিদিগী গজেন্দ্রনা নেহাবু য়োক্কাবা কোটনা বারেপ তারম্মী। পুজানা নুংশিরবা মচাবু য়োকচবা ফংলমদে। গজেন্দ্রনা মহাকপু নোংমা নংত্রগা



নোংমা লৌবা লাকখিগনি হয়না আশা তৌরম্বসু মাঙশিল্লকখি। মরম অসিঙ্গী গজেঙ্গদগা খাইনরগে হয়না লেপ্পম্মী। মদুসু গজেঙ্গদনা যাদবদগী কোটতা নমশিল্লদনা লৈরম্মী।

চহি ১২গী মমাঙগী বানি। পুজা যাদবকী লুহোংবা য়ান্না নিংখিনা পিক্তক্লা পাংথোক্লম্মী। নুপা ময়ুম অমদি নুপী ময়ুম অনীগী থোইদোক হেন্দোক্লা খেলবা লৈরমদে। ময়াম পুন্মক্লা মালবা মশেল পুন্নি লৈপুন শেপ্পনি হয়না থাগৎনরম্মী। মরমদি অরেশ্বদা চাদিং তৌরমদে। কনাগুস্বা খরগীদি লুহোংফম হোল রাইবতদা লুপা লাখলোমদা চাদিং তৌনরিবনি। অউনপোংকী লমজেঙ্গদা যাওবা কয়াদি লাখ কয়ানা খুজিং ওইদুনা অওং-অউন তল্লিবি। অমরোমদা মচানুপী পুজাগীদমক মমা মপানা অঙস্বা অউনপোং খরদমক মমিংতা ওইনা পীরম্মী। পুজাগী মগুরোইবা গজেঙ্গ যাদবকী মাইকৈদগী অউনপোংকী দাবী অমস্বা তৌরমদে। অঙস্বা খরদমক পীবদা য়ারম্মী। পুজা অমদি গজেঙ্গ লাইরিক লাইশু নিংখিনা হৈরবা মতম অসিঙ্গী নহাশিংনি। মখোয়গী লুহোংবা অসি লৈবাক্লা তমজনিংঙাইনি হয়না শোমরম্মী।

লুহোংলবা মতুং থা তরুক লৈরগা পুজা যাদব গভরমেন্ট হাইয়র সেকেন্দরি স্কুলগী লেকচরর ওইনা খল্লক্লম্মী। গজেঙ্গদি মরাইবক লৈতবনা থবক খল্লকখিদে। পুজাগী পুন্নি য়ান্না ইংনা-চিক্লা নুংঙাইনা চহি অমগা মখাইরোম লেল্লরবা মতুংদা গজেঙ্গগী মচলনুপী লুহোংবগী অউনপোংকী রাফম লাকখিবি।

পুজা যাদব মপামদা লাঙুনা লৈরবা চহি অমগী মতুংদা গজেঙ্গগী মচলনুপী মনিষা লুহোংপ্রে। মখোয়না পামজবা নুপা অদুদি ফংলমদে। অউনপোংকী মতাংদা য়ানদবদগী তোঙুনা অতোপ্পা নুপা অমদা থাজরম্মী। চাদিং য়ান্না তৌনা চাউনা লুহোংবা হায়বদুদি তৌখিদ্রে। ইমুংগী ফিভম য়েংদুনা অঙস্বা খরদমক পিবদা য়ানরম্মী। অউনপোংকী আরাবা চৈথেং পীবা চুমদে হায়বা খঙনা খঙনা লৈবাক অসিঙ্গী মফম কয়াদা তমখিরবা চৎনবী অসি য়ান্না কন্না চেছবা উরি। নিংঙোল ওইবীশিংগী মমা-মপা, মবুং-মৌপাশিংনা মতিক মপা চাদনা ইনাক-কৈরাক খুনবা মীগা হিদান্দুনা অউনপোং য়ান্না

শীনবা হোৎনবদগী শেদ্দোনগী কোমদা পুথরি। পিবা ওইবশিংগী মমা-মপা ওইবশিংনসু অউনপোৎ য়ালা পুরকপা ওম্বনা অফবা মমৌ ওইনা লৌনরি। মথোয়না পাস্তা অদু মনিং থুংনা পুরক্তগনা নুপা মশায়ক য়াওনা নুপীবু ওং-নৈবা, হাৎপনচিংবা চৎথরি। নোংমা কাংদনা অউনপোৎ য়ালা পুরক্তবগী মীওং-মীনৈ, মীহাং-মীপুনগী পাউ লেগ্না লৈতনা তারি।

গজেন্দ্রগী মচলনুপীগী লুহোংবা অঙম্বা চাংদা শিন্দুনা পাংথোক্লম্বদি পুজাগী পুন্দিদা মপুরোইবা অমদি মচা কাইনবগী অরাবা নংলম্লেই। পুজানা হক্লকপী হায়বা মিংথোল অসি ফংলম্লেই। অউনপোৎকীদমক মনেনম-মকু অমদি মপুরোইবা ফাওবনা নুপী ওইবীশিংবু ওং-নৈরিবসি মথোয়গী মচা নিংঙোলশিংবু ময়ুম পানত্রগা মীনা ওং-নৈদুনা তাহ্মোরক্লবদি কমদৌগনি ? চৎনবীনি হায়দুনা অদুমক হরাওনা য়াবা তারিবরা ?

শাংলবা চহি ১২ গী মতুং অসিদা ঙসিতা ইথা থাজদনা গজেন্দ্রনা ফোন তৌরকপনি। পুজা অমদি মমানা রা খন্নরিঙৈদা ফোন অহ্ম-মরিরক তৌরকখি। অদুবু পুজানা পায়খংলমদে। মমৈদদি ফোন অদু অমুক হন্না খিংলকখিদ্ৰে।

নুমিদাংরাইরম হজারিলাল থবক চংলুবদগী হঞ্জিল্লক্লে। মশুনুপী নেহাগী য়ুমদগী ফোন লাকপগী রাফম হৌদোজুনা খন্নরম্মী। অদুবু করি হায়বা পান্নীবা, করম্বা রাফম ওইরমগদবা হায়বদুদি খঙবা ওম্বমদে। য়ালা মরু ওইবা রাফম ওইরবদি য়ুমদা লাজুনা হায়রবদা করি কায়বগে হায়নসু খন্নরম্মী। নুমিদাং চাবা থকপা লৌরদুনা ওইহাক ফমদুনা বারী শান্নরিঙৈদা ফোন অমুক লাকখি। হজারিলালনা হংলুই,

- কনা ওইরবনো ?
- ঐনি, মনোজ য়াদবনি। গজেন্দ্রগী মপানি।
- করি তাকপিগদবা ?
- ইমৌনুপী পুজাবু লৌশিনবা পান্নে। অরুবা থবক লৈত্রবদি হয়েং অসি লাকচগে। নমাক নুপানদি হায়বা কুইরবনি। নশুনুপীশু মমা য়াওদবদুদা য়েংবা

নুংঙাইত্রে। কৈদৌঙৈ মমা লৌবা চৎকদৌরিবনো হায়না হংবদা লৌইরে।

- ফনি, ফনি। হয়েং লৈজরমগে।

নুমিমাং থেঙলবা ফাওবা পুজাগী ইমুংদা খন্ন-নৈনরম্মী। অসুক কুইরবা মতমসি হোয়-মাই হায়দ্রগা ওসিতা হায়রকইবা করিগীনো ? করম্মা বা অমা অমুক লাক্কদৌরিবনো ? পুজানা নুপা ময়ুমদা চংতুনা লৈরুবনা পুম্মমকী ওইনা নে-না তানা হিংবা পুন্নি অমা ওইগদৌরিবরা ? কয়া খন্নরবা মতুংদা পুজা অমদি গজেস্ত্র অমুক হনজিল্লবদা তারম্মী।

নোং ঙাঙ্লক্লে। ওসি পুজাবু নুপা ময়ুম্মা লৌবা লাক্কদৌরি। নুংশিরবা মচানুপীগা উনবা ফংগদৌরি। চহি কয়াগী মমাঙগী মীওং-মীনৈ, পেদ্দবা শাওনিংবা পুম্মমক ওসিদি কদাইদা চংত্রে। পুম্মমক হরাও-তয়াস্বগী ঈথক - ঈপোম্মা লাপ্পা পুথোকত্রে। ওসিদি অমত্তা ওইবগী ঈচেলদা পুম্মমক তিল্লরগনি। মচানুপী লাক্কদৌরি হায়দুনা পুজানা চান্ন-থকুবা মথেল-লুকোই কয়া শেমদুনা খৌরাং তৌরি। মচানুপীনা মীরোল তাদ্রিঙৈদা কায়নখিবদগী ওসিতা উনগদৌরিবনি। মচানুপীগা বারী শান্নগদৌরিবনি।

অয়ুকী পুং ১১ রোম তারকপা অদুৱাইদা গজেস্ত্র যাদব, মচানুপী নেহা অমদি মমা মপাগা লোয়ননা লাক্কম্মী। গজেস্ত্রগী ইমুং মনুংনা লানখিবা কয়া কাউথোকপিৰো হায়না হায়জরম্মী। চাবা থকপা লৌইরবা মতুং নুংখিল নুংশা নেমথরকপদা পুজাবু পুদুনা গজেস্ত্র যাদব চংখিরম্মী।

থা খরা হৌত্রে। মচানুপী পুজানা নুপা ময়ুমদা নুংঙাইনা লৈখিবা উবদা মমা মপানা ওমথৈ লৈতনা নুংঙাইরম্মী। য়াম্মা তোইনা করম লেল্লি, করি চারি-থক্কি হায়বনচিংবা হংদুনা ঈ-পাউ লৌরম্মী। মতম্মা অসুম অসুম হৌখিদুনা থা তরুক শুরক্লে। মচানুপীগী অৱা-নুংঙাই তোইনা হংলম্বদু মরক মরক্তা নঙনা তোয়না হংলুদ্রে।

নোংমা অয়ুক অমা পুজা লিননা চিকপদগী লাইকন্নদুনা লৈরে হায়না গজেস্ত্রগী ফোন লাকখি। হজারিলাল অমদি ভারতি পম্ব্বা লৈতনা মচানুপীগী মনাক্তা লাকখি। মখোয়না থুংবা মতম অদুদদি পুজা তাইবঙ থাদোক্তমবতা

নন্দনা পোৎলোইরল্লে। তৌরিবা মতৌ অদু পুজাগী ময়া মপাগী মফমদদি মঙগুয়া থোক্লম্মী। পুজাগী মীশি অদু মহাক্কী ময়া মপানা য়ালা চিংনরম্মী। পুজাবু মখোয়না হাৎলগা লিলনা চিকপনি হায়না নাকল অমরোমদা পুথোক্লবা হোৎনবনি হায়না চিংনরম্মী। মরম অদুনা পুলিস ষ্টেসনদা চৎতুনা এফ: আই: আর: অমা রেজিষ্টার তৌরম্মী। মদুদসু কান্নবা অমত্তা ফংলমদে। পুলিসকী রিপোর্টতা পুজানা গজেদ্দগা হনজিন্নরবা মতুংদা করিগুস্বা নুংঙাইনদবা খৌদোক অমত্তা থোকখিবা লৈতে। মহাক লিলনা চিকুনা শিবনি হায়না ফোংদোক্লম্মী। পুজাগী মীশি অসিদা মহাক্কী ময়া মপা অমদি মবুং থম্মোই শোক্লা নুংঙাইরমদে। অদুবু মখোয়গী উপাই অমত্তা লৈরমদে।

নুমিং খরনিগী তুংদা পুজাগা ওজা ওইমিল্লবা নুপা অমা লাক্লম্মী। মহাক্লা গজেদ্দগী মরমদা ব্রাফম খরা ফোংদোক্লম্মী। গজেদ্দনা পুজাগী মীশিগী মতাংদা রিপোর্ট লান্না ইনবা ও:সি:দা লুপা লিশিং মরিফু পীখি হায়না তল্লম্মী। পুজানা যাওরস্বা এল:আই:সি: গী লুপা লাখ তরাগী শেনফম অমা লৌবা য়ানবা অমদি পুজানা থবক তৌরম্মগী পেনসন ফংনবা পুজাবু হু পিজদুনা হাৎপনি। অদুগা লিলনা চিকুনা শিবনি হায়না রিপোর্ট ইহনবনি। পোষ্ট মোর্টেম রিপোর্টতা খঙনরক্কনি হায়দুনা হোসপিটালদা পুখৎপা তৌদনা পোৎলোইখিবনি হায়নসু নুপা অদুনা মখা তারম্মী। পুজানা থবক তৌবা থা অদুমত্তদা এল:আই:সি:গী পোলিসি অনী মহাক্কী অমদি মচাগী মিংদা যাওখি। পুজানা মপামদা লৈরিঙে মতমদসু মসিগীদমত্তা মতম চানা শেল হল্লম্মী। কুইদ্রিঙেগী মমাংদা গজেদ্দগা হনজিন্নরবা মতমদা মচানুপীনা চাউরক্কগা অওং-অউন তল্লদা মতেং ওইনবা হায়দুনা পোলিসি অমসু যাওরম্মী। পুন্মক অসি গজেদ্দনা শিন্দুনা তৌহনখিবনি। হৌজিক মচানুপী পুজা শিখিবগী অশেংবা মরম খঙলক্লবা মতম অসিদা ভারতি অমদি হজারিলাল নীংঙমদবগী ঙুমখৈ লৈরমদে। মচানুপীবু করিগী গজেদ্দগা অমুক হনজিন্নদুনা লৈননবা শীল্লুবনো হায়না খল্লম্মী। মচাগী ফনবনি হায়দুনা শীল্লুবা খৌরাং পুন্মক মীনুংশি খঙদবা হিংচা য়াইতস্বশিংগী লৌনম লাংদা থুনবা শীনবা ওইনা থোক্লম্মী।

ডিসেম্বর ৩১, ২০০৯।

## খুদোনপোং

নেমতক তৌবা মরু কোক্লবা আরাৱালি চিংশাংনা দিল্লীদগী হৌরগা হরিয়ানা ফাওদুনা চংলগা রাজাস্থান তম্মা শন্দোকত্রি। মসিগী মফম খরদা উ মচা মচা হৌরবসু অয়াস্বা মফমশিংদি ইকোক কোক্লা লৈ। মফম খরদি নাপী ফাওবা হৌবা ওমদনা শন্দোকত্রি। য়েংবদা নুংগী চিংশাং ওইনা উরি। মফম খরদা চিংলৈবাক হায়না খঙনবা অঙাংবা চেক মচু ওইনা উরি। মফম খরদদি ৱাউরুনবা মচুগী নুংগী চিং ওইনা উরি।

থেক্লা খোয়না শন্দোকত্রিবা চিংশাং অসিগী মখোঙদা নেসনেল হায়ৱে নীপালশুবগা শম্বা লম্বী মচাশিং থোইদোক হেন্দোক্লা পুক্রিং শুমহংনিংঙাই ওইনা ফজৈ। চিংশাং অসিগী মতোন্দগী য়েংবদা উরি মনাক নকপদা অমদি তাম্মা শন্দোকত্রিবা চিংদুম মচা-মচাশিং। চিংশাং অসিগী থেকচিনবা মফমশিংদা উ মচা-মচা খরসু হৌরি। মসিনা থোইদোক হেন্দোক্লা নিংথিহল্লি। অদুবু মমশিল্লকপা মতমদদি তমথিরবা থৌদোক-ৱাথোক কয়া তত্তনা মফমশিং অসিদা থোক্লি। অদুনা ফজরবা দৃশ্যশিং অসি অহিংগী মতমদা তমথিরবা শক্তম লৌরিবা শাহিং চাবশিংগী চাক্তাফম হেক হেক ওহ্চোকই।

নেসনেল হায়ৱে য়ৌদ্রিঙৈগী অরাৱালি চিংশাংনা থেকচিনবা খরা শোংবা মফম অমা ফাওদুনা চংপা লম্বী মচা অমা লৈরি। মফম অসিদা অহিংগী মতমদা লুট-পাং তৌবা পৈশা খরগীদমক মী হাংপনচিংবা থৌদোক ৱাথোক তত্তনা থোকই। অদুনা মমশিল্লক্লবদি লম্বী অসিদা নাইতোম তানা চংপা কীনৈ।

নোংমা সুরেন্দ্রকুমার মোটোর সাইকল থৌদুনা মমালবগী য়ুমদগী লম্বী অসিদা হল্লকথি। মহাক ইন্দিয়ান আশ্মিদা য়াওদুনা চহি কয়া ইন্দিয়াগী মফম কয়াদা কোয়না চংতুনা থবক তৌরল্লবা মতুংদা পোখারম্মী। ইন্দিয়াগী ঈরাং কল্লবা জমু কাশ্মির, নোর্ট ইষ্টকী ষ্টেটশিং, মাওইশকী ঈরাং কল্লবা ষ্টেট কয়াদা কোইনা চংলুরে। লালহৌবা কয়া মায়েক্লরুরে। নোংমৈ মরু কয়া মহাকী মনাক নক্লা য়াংনা পাইদুনা চংপ্রে। পুন্মক অসিদগী নাছোক্তুনা ওসিদি থবক্তগী

পীনবা হোৎনবদগী শেদ্দানগী কোমদা পুথরি। পিবা ওইবশিংগী মমা-মপা ওইবশিংনসু অউনপোৎ য়ায়া পুরকপা ওম্বনা অফবা মমৌ ওইনা লৌনরি। মখোয়না পাস্বা অদু মনিং থুংনা পুরক্কাগনা নুপা মশামক য়াওনা নুপীবু ওং-নৈবা, হাৎপনচিংবা চৎথরি। নোংমা কাংদনা অউনপোৎ য়ায়া পুরক্কাবগী মীওং-মীনৈ, মীহাং-মীপুনগী পাউ লেপ্পা লৈতনা তারি।

গজেন্দ্রগী মচলনুপীগী লুহোংবা অঙম্বা চাংদা শিন্দুনা পাংথোক্কাবদি পুজাগী পুন্দিদা মপুরোইবা অমদি মচা কাইনবগী অম্বা নংলল্লোই। পুজানা হল্লকপী হায়বা মিংথোল অসি ফংলল্লোই। অউনপোৎকীদমক মনেম-মকু অমদি মপুরোইবা ফাওবনা নুপী ওইবশিংবু ওং-নৈরবসি মখোয়গী মচা নিংঙোলশিংবু ময়ুম পানত্রগা মীনা ওং-নৈদুনা তাহ্মোরক্কাবদি কমদৌগনি? চৎনবীনি হায়দুনা অদুমক হরাওনা য়াবা তারিবরা?

শাংলবা চহি ১২ গী মতুং অসিদা ওসিতা ইথা থাজদনা গজেন্দ্রনা ফোন তৌরকপনি। পুজা অমদি মমানা বা খন্নরিঙৈদা ফোন অম্ব-মরিরক তৌরকখি। অদুবু পুজানা পায়খংলমদে। মমৈদদি ফোন অদু অমুক হন্না খিংলকখিদ্দে।

নুমিদাংরাইরম হজারিলাল থবক চংলুবদগী হঞ্জিল্লক্কে। মশুনুপী নেহাগী য়ুমদগী ফোন লাকপগী রাফম হৌদোজুনা খন্নরম্মী। অদুবু করি হায়বা পান্নীবা, করম্বা রাফম ওইরমগদবা হায়বদুদি খঙবা ওম্বমদে। য়ায়া মকু ওইবা রাফম ওইরবদি য়ুমদা লাফুনা হায়রবদা করি কায়বগে হায়নসু খন্নরম্মী। নুমিদাং চাবা থকপা লোইরদুনা ওইহাক ফমদুনা রাবী শান্নরিঙৈদা ফোন অমুক লাকখি। হজারিলালনা হংলুই,

- কনা ওইরবনো?
- ঐনি, মনোজ যাদবনি। গজেন্দ্রগী মপানি।
- করি তাকপিগদবা?
- ইমৌনুপী পুজাবু লৌশিনবা পাল্লে। অকবা থবক লৈত্রবদি হ্যেং অসি লাকচগে। নমাক নুপানদি হায়বা কুইরবনি। নশুনুপীশু মমা য়াওদবদুনা য়েংবা

নুংঙাইত্রে। কৈদৌঙৈ মমা লৌবা চংকদৌরিবনো হায়না হংবদা লৌইরে।

ফনি, ফনি। হয়েং লৈজরমগে।

নুমিদাং থেঙলবা ফাওবা পুজাগী ইমুংদা খন্ন-নৈনরম্মী। অসুক কুইরবা মতমসি হোয়-মাই হায়দ্রগা ওসিতা হায়রকইবা করিগীনো ? করম্বা বা অমা অমুক লাক্কদৌরিবনো ? পুজানা নুপা ময়ুমদা চংতুনা লৈরুবনা পুম্মকী ওইনা নে-না তানা হিংবা পুন্নি অমা ওইগদৌরিবরা ? কয়া খন্নরবা মতুংদা পুজা অমদি গজেদ্র অমুক হনজিন্নবদা তারম্মী।

নোং ঙাঙ্লক্লে। ওসি পুজাবু নুপা ময়ুম্মা লৌবা লাক্কদৌরি। নুংশিরবা মচানুপীগা উনবা ফংগদৌরি। চহি কয়গী মমাঙগী মীওং-মীনৈ, পেদ্বা শাওনিংবা পুম্মক ওসিদি কদাইদা চংত্রে। পুম্মক হরাও-তয়াস্বগী ঈথক - ঈপোম্মা লাপ্পা পুথোকত্রে। ওসিদি অমত্তা ওইবগী ঈচেলদা পুম্মক তিল্লরগনি। মচানুপী লাক্কদৌরি হায়দুনা পুজানা চান্ন-থক্কাবা মথেল-লুকেই কয়া শেমদুনা খৌরাং তৌরি। মচানুপীনা মীরোল তাদ্রিঙৈদা কায়নখিবদগী ওসিতা উনগদৌরিবনি। মচানুপীগা বারী শান্নগদৌরিবনি।

অয়ুকী পুং ১১ রোম তারকপা অদুরাইদা গজেদ্র যাদব, মচানুপী নেহা অমদি মমা মপাগা লোয়ননা লাক্কম্মী। গজেদ্রগী ইমুং মনুংনা লানখিবা কয়া কাউথোকপিৰো হায়না হায়জরম্মী। চাবা থকপা লৌইরবা মতুং নুংখিল নুংশা নেমথরকপদা পুজাবু পুদুনা গজেদ্র যাদব চংখিরম্মী।

থা খরা হৌত্রে। মচানুপী পুজানা নুপা ময়ুমদা নুংঙাইনা লৈখিবা উবদা মমা মপানা ওমথৈ লৈতনা নুংঙাইরম্মী। যান্না তোইনা করম লেপ্পি, করি চারি-থক্কি হায়বনচিংবা হংদুনা ঈ-পাউ লৌরম্মী। মতম্মা অসুম অসুম হৌখিদুনা থা তরুক শুরক্লে। মচানুপীগী অরা-নুংঙাই তোইনা হংলম্বদু মরক মরত্তা নত্তনা তোয়না হংলুদ্রে।

নোংমা অয়ুক অমা পুজা লিননা চিকপদগী লাইকন্নদুনা লৈরে হায়না গজেদ্রগী ফোন লাকখি। হজ্জারিলাল অমদি ভারতি পম্ববা লৈতনা মচানুপীগী মনাক্তা লাকখি। মখোয়না থুংবা মতম অদুদদি পুজা তাইবঙ থাদোক্কম্ববতা

নওনা পোংলোইরস্নে। তৌরিবা মতৌ অদু পুজাগী মমা মপাগী মফমদদি  
মঙগুয়া থোঙ্কস্মী। পুজাগী মীশি অদু মহাকী মমা মপানা য়ায়া চিংনরস্মী।  
পুজাবু মখোয়না হাংলগা লিলনা চিকপনি হায়না নাকল অমরোমদা  
পুথোঙ্কবা হোংনবনি হায়না চিংনরস্মী। মরম অদুনা পুলিস স্টেসনদা চংতুনা  
এফ: আই: আর: অমা রেজিষ্টার তৌরস্মী। মদুদসু কান্নবা অমত্তা ফংলমদে।  
পুলিসকী রিপোর্টতা পুজানা গজেস্দ্রগা হনজিন্নরবা মতুংদা করিগুস্মা  
নুংঙাইনদবা খৌদোক অমত্তা থোকখিবা লৈতে। মহাক লিননা চিঙ্কুনা শিবনি  
হায়না ফোংদোঙ্কস্মী। পুজাগী মীশি অসিদা মহাকী মমা মপা অমদি মবুং থেস্মোই  
শোঙ্কা নুংঙাইরমদে। অদুবু মখোয়গী উপাই অমত্তা লৈরমদে।

নুমিং খরনিগী তুংদা পুজাগা ওজা ওইমিন্নবা নুপা অমা লাক্সস্মী।  
মহাক্সা গজেস্দ্রগী মরমদা বাফম খরা ফোঙদোঙ্কস্মী। গজেস্দ্রনা পুজাগী মীশিগী  
মতাংদা রিপোর্ট লান্না ইনবা ও:সি:দা লুপা লিশিং মরিকু পীখি হায়না তল্লস্মী।  
পুজানা য়াওরস্মা এল:আই:সি: গী লুপা লাখ তরাগী শেনফম অমা লৌবা  
য়ানবা অমদি পুজানা থবক তৌরস্মগী পেনসন ফংনবা পুজাবু হু পিজদুনা  
হাংপনি। অদুগা লিলনা চিঙ্কুনা শিবনি হায়না রিপোর্ট ইহনবনি। পোষ্ট মোটেম  
রিপোর্টতা খঙনরক্কনি হায়দুনা হোসপিটালদা পুখংপা তৌদনা  
পোংলোইখিবনি হায়নসু নুপা অদুনা মখা তারস্মী। পুজানা থবক তৌবা থা  
অদুমক্তদা এল:আই:সি:গী পোলিসি অনী মহাকী অমদি মচাগী মিংদা য়াওখি।  
পুজানা মপামদা লৈরিঙে মতমদসু মসিগীদমক্তা মতম চানা শেল হুঙ্কস্মী।  
কুইড্রিঙেগী মমাংদা গজেস্দ্রগা হনজিন্নরবা মতমদা মচানুপীনা চাউরক্কগা অওং-  
অউন তস্মদা মতেং ওইনবা হায়দুনা পোলিসি অমসু য়াওরস্মী। পুন্মমক অসি  
গজেস্দ্রনা শিন্দুনা তৌহনখিবনি। হৌজিক মচানুপী পুজা শিখিবগী অশেংবা  
মরম খঙলক্কবা মতম অসিদা ভারতি অমদি হজারিলাল নীংঙমদবগী ওমখৈ  
লৈরমদে। মচানুপীবু করিগী গজেস্দ্রগা অমুক হনজিন্নদুনা লৈননবা শীল্লুবনো  
হায়না খল্লস্মী। মচাগী ফনবনি হায়দুনা শীল্লুবা খৌরাং পুন্মমক মীনুংশি খঙদবা  
হিংচা য়াইতস্মশিংগী লৌনম লাংদা থুনবা শীনবা ওইনা থোঙ্কস্মী।

ডিসেম্বর ৩১, ২০০৯।



## খুদোনপোং

নেমতক তৌবা মরু কোল্লাবা আরাবালি চাংশাংনা দিল্লীদগী হৌরগা হরিয়ানা ফাওদুনা চংলগা রাজাস্থান তল্লা'শন্দোকস্ত্রি। মসিগী মফম খরদা উ মচা মচা হৌরবসু অয়াস্বা মফমশিংদি ইকোক কোল্লা লৈ। মফম খরদি নাপী ফাওবা হৌবা ওমদনা শন্দোকস্ত্রি। য়েংবদা নুংগী চাংশাং ওইনা উরি। মফম খরদা চাংলৈবাক হায়না খঙনবা অঙাংবা চেক মচু ওইনা উরি। মফম খরদদি রাউরুনবা মচুগী নুংগী চাং ওইনা উরি।

থেক্লা খোয়না শন্দোকস্ত্রিবা চাংশাং অসিগী মখোঙদা নেসনেল হায়রে নীপালশুবগা শম্বা লম্বী মচাশিং থোইদোক হেন্দোক্লা পুক্রিং শুমহংনিংঙাই ওইনা ফট্জৈ। চাংশাং অসিগী মতোন্দগী য়েংবদা উরি মনাক নকপদা অমদি তাল্লা শন্দোকস্ত্রিবা চাংদুম মচা-মচাশিং। চাংশাং অসিগী থেকচিনবা মফমশিংদা উ মচা-মচা খরসু হৌরি। মসিনা থোইদোক হেন্দোক্লা নিংথিহল্লি। অদুবু মমশিল্লকপা মতমদদি তমথিরবা থৌদোক-ব্রাথোক কয়া তত্তনা মফমশিং অসিদা থোক্লি। অদুনা ফজরবা দৃশ্যশিং অসি অহিংগী মতমদা তমথিরবা শক্তম লৌরিবা শাহিং চাবশিংগী চাক্তাফম হেক হেক ওল্লোকই।

নেসনেল হায়রে য়ৌদ্রিঙৈগী অরাবালি চাংশাংনা থেকচিনবা খরা শোংবা মফম অমা ফাওদুনা চংপা লম্বী মচা অমা লৈরি। মফম অসিদা অহিংগী মতমদা লুট-পাং তৌবা পৈশা খরগীদমক মী হাংপনচিংবা থৌদোক ব্রাথোক তত্তনা থোকই। অদুনা মমশিল্লকবদি লম্বী অসিদা নাইতোম তানা চংপা কীনৈ।

নোংমা সুরেন্দ্রকুমার মোটোর সাইকল থৌদুনা মমালবগী য়ুমদগী লম্বী অসিদা হ্লকখি। মহাক ইন্দিয়ান আশ্মির্দা য়াওদুনা চহি কয়া ইন্দিয়গী মফম কয়াদা কোয়না চংতুনা থবক তৌরল্লবা মতুংদা পোথারম্মী। ইন্দিয়গী ঈরাং কল্লবা জমু কাশ্মির, নোট ইষ্টকী স্টেটশিং, মাওইশকী ঈরাং কল্লবা স্টেট কয়াদা কোইনা চংলুরে। লালহৌবা কয়া মায়োক্লুরে। নোংমৈ মরু কয়া মহাকী মনাক নক্লা য়াংনা পাইদুনা চংস্ত্রে। পুন্মক অসিদগী নাহ্লোক্তুনা ওসিদি থবক্তগী

মতম হাংলিঙৈদা পোখাদুনা লৈরবনি। মহাক লম্বী অসিদা লাকপদা নীংজিং মাঙজিংনবা খরদি ফাওরম্বী। অদুনা খোংজেল খরা হেহ্না য়াংনা থৌবা হৌরম্বী। চিংগী নাকল থেকচিল্লকপা মতমদা নুপা অনী লৈবা উরম্বী। গাড়ী লেপুনা থৌজিল্লকপনা মখোয়গী মনাক যৌরমদাইদা নুপা অমনা মখুং খন্দুনা খন্দকখি। নুপা অমগী মখুংতা পিষ্টোল অমা পাইরম্বী। সুরেন্দকুমার খামদবা যাদদুনা খান্সম্বী। চিংখোঙগী মচি অমদা মহাকপু পুশিল্লম্বী। মখুং থাংগংহন্দুনা মশাদা করি করি য়াওবগে হায়না চেক তৌরম্বী। মহাকী খোংগ্ৰাউগী ফুরিখাউদা য়াওবা মোবাই ফোন অমদি পৰ্স লৌখিরম্বী। সুরেন্দনা পিষ্টোল পাইবা নুপা অদুদগী পিষ্টোল অদু মুনগে হায়না খন্দম্বী। অদুনা মতম অয়াহুদা মঙোন্দা মীংয়েং থন্দম্বী। পিষ্টোল পাইরমদ্রবদি মহাক মথন্তনা নুপা অনী অদুগা মায়োকুবদা করিসু কীগদবা নন্তে। অদুবু পিষ্টোল অমা পাইরম্বদুনা উপাই লৈরমদে। অদুবু তাঞ্জা য়েংলম্বী। মহাকী মওং খঙবদগী পিষ্টোল পাইবা নুপা অদুনা হায়রকই,

- নখুং অনীদু নকোক্তা চুয়া থন্দগা মখাদা য়েংদুনা লৈয়ু। নংত্রবদি নথায় মাঙদুনা তোকচনি। ঐখোয় অনীখক্তনি হায়না খনগনু। (চিংদোলদা খুদোদ্বী থিন্দুনা) আদা চিংদোলদা লৈরিবা অসি য়েংউ।

থাবল ফরবা অহিংমক নংত্রবসু চিংদোল অমদি অতিয়াগা শল্পবা শরুক অদুদা উনা কদাইদা হৌবা কদাইদা হৌদবা পুম্মক খঙবা ওন্দম্বী। তশেংনমক চিংদোলদা মী খরসু লৈবা উরম্বী। সুরেন্দ্র মখোয়না হায়বতা তৌবা তারম্বী। সুরেন্দ্রগী পৰ্সতা য়াওবা এস:বি:আই:গী এ:টি: এম: কার্দ লৌথোক্কাবা মতুংদা নুপা অমনা হংলম্বী,

- বেঙ্কতা পৈশা লৈরি ?

সুরেন্দ্র খুন্দ্রমদে। মহাক্কা খুন্দ্রবা অদুদা পিষ্টোল অদুনা মহাকী মকোক্তা নন্দম্বী। অদুগা হায়রকই,

- অশেং অশেংবদু হায়য়ু। মতম মাঙহনগনু। অহিং অসিদা মোটোর সাইকল তরেং-নীপাল লৌগদৌরিবনি। অশেংবদু হায়দ্রবনি নথায় মাঙদুনা তোকচনি। পৈশা মাঙবনা ফবরা নথায় মাঙবনা ফবরা ?

- লুপা লিশিং কুস্তুরোম যাওবনি। অশেংবু কাউরে। খেল্লবদা লিশিং  
অমা অনীদগী হেমা খেল্লরোই।

মতুংদা সুরেন্দ্রবু চীংদোলদা পুখৎলক্ষ্মী। মঙোলদগী এ:টি:এম:গী কোর্ড  
নম্বর খঙলগা নুপা অমা সুরেন্দ্রগী মোটোর সাইকলদু খৌদুনা চংখিরক্ষ্মী।  
হুৱানবশিং অদুনা সুরেন্দ্রগী ফোন অদু শীজিন্নদুনা অতোপ্লা মীওইশিংগা ৱারী  
শাল্লদুনা পাউ ফাওনরক্ষ্মী। সুরেন্দ্রবু চীংদোল অদুদা উপ্রাক্লা উপুনা হিপহল্লক্ষ্মী।  
অহিং অদুদা মোটোর সাইকল অহুম হুৱানবশিং অদুনা লাক্সক্ষ্মী। অতোপ্লা  
মোটোর সাইকল অনী অদুদা তোংলকপা মী অহুম অমগা মখোয় চীংদোল  
অদুদা নোং গানবা গাইমিল্লরক্ষ্মী। মখোয়বু নুপা মরিনা গাক শেন্দুনা থল্লক্ষ্মী।  
মখোয় অনী অমনা মখুংতা থাং পাইরক্ষ্মী। নুপা অনী অমনা মনাক নকপদা  
হৌবা উগী উশা থেজুনা পাইরক্ষ্মী। অহিং মমৈ ওইরকপদা হুৱানবশিং অদুনা  
মখোয়বু থাদোরল্লক্ষ্মী। মখোয়না করিগুস্তা পুলিসতা তাজুনা মখোয়গী খোজুল  
লীরল্লবদি হাংকনি হায়না কিহল্লক্ষ্মী।

সুরেন্দ্র ট্রাক অমদা তোংদুনা হল্লকখি। ময়ুমদা মহাক হল্লকতবগী  
মিপাইনদুনা লৈরক্ষ্মী। ফোন তৌবদা অহানবদা চংলক্ষ্মী। মমৈদা সুইস ওফ  
তৌদুনা থল্লক্ষ্মী। সুরেন্দ্রনা অহিং অদুগী খৌদোক পুন্নমক চিংথদনা তল্লক্ষ্মী।  
পুন্নমক তারবা মতুংদা সুরেন্দ্রগী মপানা থেমজিন্দুনা হায়রকই,

পৈশা অমদি গাড়ী মাঙবদি অরাইবনি। থরাই মাঙহৌদবা অদুমক  
য়াল্লা ফরবনি।

সুরেন্দ্রনা বেঙ্কতা চংতুনা মহাক্কী একাউন্টতা পৈশা য়াওরিবরা হায়না  
চেক তৌরবদা সুপ্ততগী লুপা মরিফুখক্তা য়াওরক্ষ্মী। মহাক্কী একাউন্টতগী  
লুপা লিশিং কুস্তুরানীথোই লৌথোকখিরক্ষ্মী। পুলিস স্টেশনদা চংতুনা গাড়ী  
লাকখিবগী পাউ পীরক্ষ্মী। নুমিদাং অদুদা সুরেন্দ্রগা ফামিল্লদুনা থমখিবা গাড়ী  
মপুশিং অদুসু লাক্সক্ষ্মী। মখোয়বু ফাদুনা থমখিবা মফম অদু পুলিসকা লোয়ননা  
চংতুনা য়েংলক্ষ্মী। হুৱানবশিং অদুনা মখোয়বু উপ্রাক্লা উপহল্লগা থমখিবগী

অকংবা নাপিশিংনা তুদুনা লৈবা, মনাক নকপা উগী উশা থেকখিবগী মফমশিং  
পুল্লমক কুপ্পা য়েংলম্মী।

ও:সি:না সুরেন্দ্রগী মোবাইল নম্বর অমদি করম্মা সিম কার্দনো হায়বা  
খঙদোক্লবা মতুংদা হায়রকই,

হুৱানবশিং অদু অথুবা মতমদা ফানবা হোংনগে। গাড়ী অমদি পৈশা  
শোয়দনা ফংগনি। দরকার ওইরবদি নখোয়বু কৌরক্লে।

সুরেন্দ্র ময়ুমদা হল্পক্লে। নুমিং ছম্মি হৌথ্রে, পুলিসকী মাইকৈদগী  
করিগুম্মা পাউ অমস্তা লাকপা লৈত্রি। পুলিস ষ্টেসন্দা মখা তাবা পাউ খঙনবা  
চংকে হায়না খল্পম্মী। নুমিং খরনি অসিদা পুলিসনা বোডাফোনগী ওফিসতা  
চংতুনা থিজিনবা হৌরম্মী। হৌখিবা এপ্রিলগী তাং ২৪গী নুমিমাং পুং মাপল  
তাবদগী নোংঙাল্লমদাই পুং মরি মখাই ফাওবদা সুরেন্দ্রগী ফোনগা করম করম্মা  
নম্বরগা ৱারী শাল্লখিবগে ? করম্মা নম্বরগা খ্বাইদগী হেন্না ৱারী শাল্লখিবগে ?  
নম্বরশিং অদু কনা কনাগীনো ? কদাইদা লৈবগে হায়বনচিংবা পুল্লমক  
খঙদোক্লম্মী।

ও:সি:না মীওই খরগী মশক মমিং খঙদোক্লবা মতুংদা হুৱানবশিং অদু  
ফানবা হৌরাং তৌরম্মী। মরিনি শুবা নুমিংতা পুলিসনা সুরেন্দ্রবু পুলিস  
ষ্টেসন্দা পুং মাপল মখায় তাবা মতমদা লাক্লবা খঙহল্পক্লম্মী। মতম চানা  
সুরেন্দ্র ও:সিগী মনাজ্ঞা যৌরক্লম্মী। ও:সি:গী মনাজ্ঞা নুপা মীয়ায় চল্পবা অমা  
লৈরম্মী। মহাক্কী মোটোর সাইকল লাকখিবগী থিবিনবা ৱাকংপা লাকপা  
ওইরম্মী। মহাক্কী মোটোর সাইকল লাকখিবগী ৱারী অদুদি ইনৌ নৌনা  
থোক্লম্মী। নুপা অদুনা ও:সি:গী মফমদা হায়রম্মী,

- ঐ নুমিমাংৱাইরম ওফিসতগী য়ুমদা হল্পকখি। য়ুম যৌদ্রিঙদা মী তাদবা  
কিলোমিটার তরেং নিপাললোমগী উমং অমা লৈ। কিলোমিটার অমরোম  
চংলবা মতুংদা সলৱার শেংপী লৈশাবীমচা অমা মথস্তা চংতুনা লৈরম্মী।  
থংনবা খুন ফাওবদা তোংজগে হায়বদগী ঐনা তোংহল্পম্মী। কিলোমিটার

অহ্মলোম মাঙলোমদা চংলবা মতুংদা নুপী অদুনা চুনি তাহৌরে অমুক্তা  
 খামখো হায়রকখি। ঐনা গাড়ী খান্না মতমদা মহাকী চুনি অদু ফুট য়াংখৈ-  
 হ্মফুরোম লাগ্না তাবা উরশ্মী। নুপীমচা অদুনা মহাক চংপা কিজৈ অঙ্কল  
 অমুক্তা খুনবীকচো হায়রকখি। ঐনা গাড়ী মমাই লৈরিঙে মতমদা যৌবা য়াবা  
 মফমনি লাগ্না নন্তে খন্দুনা চুনি অদু খুনবা চেনবোই চংপোই তৌদুনা লাক্ষ্মী।  
 চুনি অদু খুনগৎলগা লাকপা হৌরকপদা লৈশাবীমচা অদুনা ঐগী মোটোর  
 সাইকল অদু খৌদুনা চংখিবনিনে।

ও:সি:না নুপা অদুগী বারী অদু তারবা মতুংদা রিপোর্ট অমা শেল্লমমী।  
 অদুগা নুপা অদুনা মোটোর সাইকল অদু শোয়দনা ফংগনি হায়বগী থাজবা  
 পীদুনা হলহনখিরশ্মী। নুপা অদুগী রাফমদগী মায় লৈরজুনা সুরেন্দ্রদা  
 ওনশিন্দুনা হায়রকই,

- হুরানবশিং অদুগী মশক মমিং খঙলে। মখোয়গী মরজুগী অমা হান্না  
 ফারগা অকুপ্পা মরোল মঙোন্দগী খঙদোকদৌরিবনি। মীওই অমা ফানবা  
 খৌরাং অমা শেল্লো। হৌজিক ঐখোয় পোষ্ট ওফিসতা চংলসি।

ও:সি: অমদি পুলিস খরা অচন্না ফিজোল শেংতুনা সুরেন্দ্রগা লোয়ননা  
 পোষ্ট ওফিসতা চংলশ্মী। সুরেন্দ্রগী মোবাইলগা বারী শাল্লখিবা মোবাইল  
 নম্বরশিং অদু বোডাফোনগী ওইরমখি। বোডাফোন কম্পনিগী মাইকৈদগী  
 খুদোলপোং অমা লাকই লৌবা লাকউ হায়না হুরানবশিং অদুগী মনুংদগী অমদা  
 পোষ্টমেনগী খুথাংদা খঙহল্লশ্মী।

পুং তরামাখোই মখায়রোম তারকপা অদুয়াইদা খুদোলপোং লৌবা  
 মীওই মরি লাকখি। নুপা অনী অমদি নুপী অনীনি। পুলিসনা পাউ খঙহনখিবদি  
 সুরেন্দ্রগী নম্বরগা খুইদগী য়ান্না বারী শাল্লখিবা নুপা অমদনি। সাহিল কৌবা  
 নুপা অমা ও:সি:না কৌশিন্দুনা বারী ঙাইহাক শাল্লববা মতুংদা লাকমিল্লবা  
 মীওই পুন্মক পুলিস ষ্টেসনদা পুদুনা চংলশ্মী।

পুলিস ষ্টেসনদা মখা তানা বাহং-পাউহং তৌরবা মতুংদা হৌখিবা  
গাড়ী লাকপগী খৌদোক অদুদা মীওই তরেং চেন্নৈ, নুপী অমা যাওই হায়বা  
খঙলম্মী। নুমিদাং অদুদা মহাকী মোবাইল পাইদুনা বারী তোইনা শামখিবা  
মোবাইলগী মৈঙাল অদুদা উখিবা শক্তম অদু মমাঙমক্তা লেপ্পবা অদুদা তশেংনা  
হুরানবা অদুনি হায়বা খঙবা ঙল্লম্মী। সুৰেন্দ্রগী গাড়ী অদু নম্বর হোংদোক্লগা  
লীজিন্নরম্মী। অতোপ্লা গাড়ী অনী অমনা মীঙেন্দা য়োহ্নোকখিরম্মী। মথং  
মথং গাড়ীগী খোজুল লীবদগী ফংলকপা ফাওবদা নুমিং তরেংনি হৌখিরম্মী।  
নোংমা হুরানবশিং অদু কোর্টতা পুথোক্লম্মী। কোর্টকী বিচার মতুং ইল্লা  
হুরানবশিং অদুনা লৌখিবা শেনফম পুম্মক শিংবগা লোয়ননা থা অহ্ম জেলদা  
লৈবা তারম্মী।

ডিসেম্বর ০১, ২০০৯।

## অরানবা লম্বী

দীপক কুমার ক্লাস টেন পাস তৌরবা মতুংদা কোটাগী আই: আই: টি কোচিং য়াওনবগীদমক লাক্সমী। গভরমেন্ট কলেজ অমদা মিং চন্দুনা কলেজ কানা কানা কোচিং য়াওবা চংলম্বী। ক্লাস টুয়েন্স পাস তৌরগা আই:আই: টি: দা মিং চন্নবা মোহোন্না মচাবু মসিদা থারকপনি। কলেজ কাবদা অমদি কোচিং য়াওবদা খুদোং চাগদবা য়েংদুনা ভারাগী কা অমদা থন্নম্বী।

মোহোন্না শীংনবা অমগা লোয়ননা মচাবু মফম অসিদা মইহে তমহন্নবা থারকপনি। রেসিডেন্সিয়েল স্কুল অমদা ক্লাস সিন্সতগী টেন ফাওবা তন্নক্সবা মতুংদা দীপকপু মখোয়গী প্রিন্সিপালনা ঙাওশিন্লে, লম য়ান্না হেল্লি হায়দুনা তাহোরকপনি। মসিগী মমাওদা মোহোন অমদি প্রিন্সিপাল কয়ারক হন্না উনস্তবনি। মচানুপা দীপক ঙাওশিন্লে হায়বদি মহাকসু খঙই। স্কুলদা থমদুনা চাবা থকপা, মইহে তম্বনচিংবা পুন্মমকী দাইত্য শিন্নদুনা মচাবু মইহে তমহন্নকপনি। স্কুলগী কাঙবুনা নীংথিনা য়েংশিনবীরবদি করিগী লম হেনগদৌরিবনো হায়বসি মহাকী বিচারনি।

নোংমা প্রিন্সিপালনা মোহোনবু মচানুপা লৌবা লাক্সবা খঙহন্নকখি। মমাওদসু মোহোনবু কৌদুনা মচাবু ভাব তান্নবা তাকপিয়ু হায়খিবা লৈস্তবনি। মোহোন নুংশা হায়গৎলকপা অদুহাইদা মচানুপাগী স্কুলদা থুংলম্বী। প্রিন্সিপালগী কাদা হান্না মী মরি-মঙা লৈরম্বী। মোহোনবু ঙাইহাক ফমদুনা ঙাইনবা খঙহন্নম্বী। প্রিন্সিপালনা লেব এটেন্ডেন্স থাদুনা হাওস মষ্টর অনী অমদি ডিসপ্লিন কম্মিটিগী মীওইশিং কৌরম্বী। ঙাইহাক লৈরগা হান্না লৈরম্বা মীওইশিং মাগী মাগী খন্নগদবা, সাইন তৌহনগদবা লোইরদুনা থোকখিরম্বী। তাঞ্জা অসিদা প্রিন্সিপালনা কৌহন্নুবা মীওইশিং মরী-মরী চঙলকখি। মোহোনগী মফমদা প্রিন্সিপালনা হায়রকই,

সার, অদোমগী নুপামচা দীপক অসি স্কুল অসিদা প্রোব্রেম মেকর ওইরে। ক্লাস টেন অমদি টুয়েন্সকী মরস্তা কাঙলুপ কাঙলুপ শেমদুনা

খংনহন্নবগী হৌরকফম মহাক্লা ওইরি।

- ঐগী ইচানি হায়বদনি অদোমগী খুংতা শিন্নদুনা থল্লিবনি। মইহে তস্বদা মায় ওনশিন্নবা অদোম্মা শীনবীম্মু।

- অদোমগী ব্রাক্ষমদু যান্না ফজ্জবা ব্রানি। মমাওদা থোকষিবা খৌদোক মচা মচা কয়াদা মহাকপু ভাব তানবা হায়বা য়াবা হায়রবনি। য়েংউ, ওয়াং অহিং পুং অমরোয় তাবদা জ্বার শাল্লবদগী কাঙলুপ অনী থোক্লা খংনবগী দইত দীপল্লো ওইরম্মী। মহাক্স জ্বার চে লৈরজুনা শাল্লবা হৌবদগী থোকষিবনি।

- হাওস মষ্টরদি করি তৌদুনা লৈবগে ? মখোয়না য়েংশিন্দুনা থোক্লিবা নত্রা ?

- সার, অহিংদি তুমদুনা পোখানবা মতমনি। অদোমগী নচানুপা দীপল্লুস্বগী মমি ওইনা কোইন-ইন্নদুনা য়েংশিনবদি অদোম ফাওবনা তৌবা ওল্লোই।

- হাওস মষ্টরগী মখৌবু করিনো ? অঙাংশিংবু নিংখিনা য়েংশিন্দুনা ভাব তাহল্লবদি মসি থোক্লদ্রা ? হাওস মষ্টরনা মখৌ তৌদবদগী থোক্লিবনি।

ডিসপ্লিন কম্মিটিগী ওজা অমনা হায়রকই,

- পেরেন্টসকী মখৌদি করিনো ? নোংমতা লাক্কগা ইচাগী থাগী টেষ্টকী মার্ক কয়াম ফংবগে, লাইরিক লাইশুদা পুক্রিং লুপ্লিবরা হায়বদি নোংমতা হংলদে। নিতি নিয়ম চুন্না লৈরিবরা, ওজাশিংনা ভাব তানবা হায়বদা লৌরিবরা, করি তৌরিবগে হায়বা নোংমতা হংলবরা ?

পি: ই: টি: না মখা তারকই,

- নুমিং খুদিংগী পি:টি: য়াওরনবা ওাংনবদা থবক অমা ওইদুনা লৈরিবনি। এসেমব্লিসু মতম চানা লাক্তে। ভাব তানবা হায়বসু লৌদে।

- ঐগী ইনাক্তা লৈরবদি মদু তৌরোই।

প্রিজিপালনা হায়রকই,

- অদুনা অদোম্মা অঙাং অসি থা মখায় অমা ছুটি লৌদুনা মুমদা পুরগা



নিংখিনা ভাব তাহল্লাগা অমুক খাবীরকউ।

অসি হায়দুনা দীপকী মরমদা হাওস মষ্টরনা, ক্লাস টিচরনা, পি:ই:টি : না ইখৎলকপা রিপোর্ট অমদি অতোপ্লা মহৈরোই খরনা কমপ্লেন তৌদুনা ইরকপা রিপোর্টশিংগী মরুওইবা পরেংশিং হান্না লৈই চিংদুনা থস্বদু পাদুনা তাহল্লম্মী। মমৈথংদা মোহোন্না মচাবু ঙাকপিদুনা স্কুলদা থস্বীনবা হায়জরম্মী। ডিসপ্লিন কম্মিটি অমদি হাওস মষ্টরগী বারোল কয়া তারবা মতুংদা প্রিন্সিপালনা হায়রকই,

অদোমগী অঙাংবু স্কুলদগী তাহ্লোকপা নঙে। অদোমগী অঙাংগী তুংগীদমক য়েংদুনা হায়জবনি। অদোম্মা নুমিং খরনি ভাব তাহল্লাগা পুবিরকউ।

মোহোন উপাই লৈত্রদুনা মচাবু পুদুনা চৎখিরম্মী।

নোংমা ওজাগী নুমিংনি। মহৌশা চৎনরকপা মতুং ইল্লা ক্লাস টুয়েন্সকী মহৈরোইশিংনা ওজাগী খৌদাং লৌদুনা অমুকী পি:টি:দগী হৌদুনা লাইরিক তস্বীবা, ওজাগী নুমিংকী খৌরম পাংথোকপা অসিনচিংবা স্কুলগী খৌরম পুম্মকী দাইত্য লৌদুনা তৌরম্মী। ক্লাস টুয়েন্সকী মহৈরোই অমিংনা ক্লাস টেন ‘এ’ দা ফিজিক্স তাক্সম্মী। মনিংদা ফমদুনা দীপক মমার্নবা অনীগা বারী শাদুনা লৈরম্মী। অমিংনা বারী শাদনবা হায়রম্মী। মদুদা দীপক্লা খুল্লকখি,

- নংনা তৌগদবা অদুম তৌ। ঐখোয়সু বারী অমা লোইশিন্দবা যাদদুনা শারিবনি।

- বারী শাগে হায়রবদি মপান্দা শারুচো। ক্লাস মনুংদা শাগনু।

- মসি ঐখোয়গী বারী শাফমনি। মপান্দা করিগী চৎকদৌরিবনো ?

মতম অদুদা নুমিং অদুগী ওইনা প্রিন্সিপালগী খৌদাং লৌরিবা মহৈরোই পঙ্কজ চংলকখি। থোক্লিবা খৌদোক অদুগী মতাংদা মমাঙদগী চৎনরকপা নিয়ম ঙাক্লা চৎতুনা ক্লাসতা লাংদনবা খঙহল্লম্মী। মদুদা দীপক্লা করেম্মনা নোক্সম্মী। মতৌ অদু উবদা পঙ্কজনা দীপকপু ফুরিং পায়দুনা মপান্দা চিংখোরকখি। খুদস্তা

ক্লাস টেন অমদি টুয়েন্টী মইরোইশিং কাঙলুপ কাঙলুপ শেন্সা হৌরকখি। ওইরক্লিবা মওং অদু খঙলকপদগী স্কুলগী প্রিন্সিপালনা ক্লাস টেনগী মইরোই পূম্মক মপান্দা মহাকী মনাক্তা লাইরিক পাদুনা লৈহল্লম্মী। ক্লাস টুয়েন্টী মইরোইশিংবুনা থেমদুনা নেমথহল্লম্মী।

নুমিদাং ওজাশিংদা খুদোলপোং পীবগী খৌরম চংথরম্মী। মরক মরক্তা জগোই-ঈশৈগী খৌরম হাপ্লম্মী। নুপীমচাশিংনা ষ্টেজদা থোক্তুনা জগোই শাবা মতমদা ময়ামগী মনিংদা লেপুনা দীপক্লা মমান্বা খরগা হুইশেল খোংদুনা লাংবগা লোয়ননা জগোই শারম্মী। পি:ই:টি:না মখোয়বু কৌশিন্দুনা ময়ান্না ফল্লিবা অদোমদা ফল্লবা হায়রম্মী। মখোয়গী মনাক নক্লা চংশিল্লুবদা যুগী মনম নল্লম্মী। ডিসিপ্লিন কম্মিটিগী ওজা খরগা লোয়ননা মখোয়বু কা অমদা কৌশিন্দুনা ব্রা হংলম্মী। অহানবদা যু থক্তে হায়না মীনস্বা ঙাংলম্মী। মমৈদা মখোয়শিং অদু অমমমতা ওইনা কৌশিন্দুনা হংবদদি যু থকই হায়না ফোঙদোরকই। দীপক্লা নক্লবা খুনদগী যু অদু লৈরকপনি। স্কুলগী বার্থক্ৰমদা যু অদু মিনরেল রাটর বোটলদা হাপচিল্লগা গিলাস অমগা থল্লম্মগা ক্লাস টেনগী মমান্বা তরেং-নীপাল অমমমতা ওইনা টোইলেটতা চংবা শাদুনা লাক্লগা থকই হায়না তল্লম্মী। মথংগী নোংঙানবদা যু থক্লস্বা অঙাংশিং অদুগী মমা-মপাশিং কৌরম্মী। অঙাংশিং অদুবু বারক ব্রাতেল্লবা ময়ুমদা থাখিরম্মী। দীপকী মপা মোহোনদি লাকখিদে। মহাক যুমদা লৈতে মপান্দা লৈ, মচাবু লৌরনবা কনাসু লৈতে হায়না প্রিন্সিপালদা খঙহল্লকখি।

হোষ্টেলদা মোবাইল লোন্না শীজিন্নরম্মগী এম:পি:থ্রি নচিংবা শীজিন্নদুনা ঈশৈ তারম্মগী খৌদোক মরক মরক্তা থোক্লম্মী। খৌদোক অয়ান্দা দীপক চেন্নরম্মী। কালেন ছুটি মতুংদা অঙাংশিং স্কুলদা লাক্লদুনা ক্লাস হৌরম্মী। নুংশা যাক্লা শাবনা পংখা থাদ্রবদি কা মনুংদা লৈবা ব্রাবা মতমনি। নুমিদাংবাইরম অমা নোং কন্না চুথরকখি। নুপামচাশিং নোং মরক্তা হরাওনা চেন-চোংদুনা শান্নরম্মী। দীপক্লা মফি লৌথোক্তুনা হোষ্টেলগী অকেইবদা মমান্বগা তান্নবী শান্নরম্মী। করিগুম্বদসু হোষ্টেল মনুংদা চেনশিল্লম্মী। অসিগুম্বা খৌদোক

কয়ানা ওজাশিংবু মকোক চিকহ্নবি। মথক থোংবা ওফিসিয়েলশিংনা  
 অঙাংশিংবু খুং থাদুনা ফুদনবা স্কুলদগী তাছোক্তনবা খঙহ্লম্মী। অমরোমদা  
 অঙাংশিংনা ভাব তানবা ফনা য়ায়া হায়রবসু লৌরমদে। মখোয়না ভৌগদবা  
 অদুম মখা চখ্দুনা ভৌরম্মী। মথক থোংবশিংগী য়াথং অদুনা অঙাংশিংবু  
 লম হেল্লক্লবগী মরম অমা ওইহ্লম্মী। স্কুলগী নীতি-নিয়ম অমত্তা অর্থ  
 থোক্তমদে। মসিদগী অঙাংশিংগী থকসি-খাসি য়াওদবগী চাং নোংমা নোংমগী  
 হেনগৎলম্মী।

বোর্ডকী পরিক্ষা ময়া নকশিল্লক্লম্মী। মইহেরোই অয়াস্বা লাইরিক কন্না  
 পাদুনা মথৌ চিনবা মতমনি। নুমিদাং অমা নুপীমচাশিংগী হোষ্টেলগী  
 থোঙনাওদা দীপক্লা লুমদুনা য়েংলম্মী হায়বগী নুপীমচাশিংগী বাকৎ লাক্লম্মী।  
 ব্রাফম অদু লুনা লৌদুনা প্রিন্সিপালনা মোহোন্দা মচাবু খুদক্তা লৌরনবা  
 হায়রম্মী। মোহোন থবক অচিনবা লৈ হায়দুনা লাকখিদে। মোহোনগী মতৌ  
 অদুদা কান্নররোই খন্দুনা দীপকপু স্কুলগী গাড়ী থাদুনা ময়ুমদা  
 থিন্দোকখিরম্মী। ময়ুমদগী পরিক্ষা থাবা লাকহ্লম্মী। পরিক্ষা পাস ভৌরবা  
 মতুংদা প্রিন্সিপালনা দীপকপু মখা তমথনবা খুদোংচাবা পীরমদে। অদুনা দীপক  
 স্কুল হোংবা তারম্মী।

নোংমা মোহোন মচা উনদবা কুইরে উন্নরুগে হায়দুনা কোটাগী  
 দীপক্লা লৈরিবা হোষ্টেল অদুদা লাকখি। হান্না চংপদদি লাক্লে হায়না খঙহ্লগা  
 লাকপনি। হন্দক্তি তুমিন্না লাক্লম্মী। মোহোন্না থুংলুবা মতমদু দীপক  
 কোলেজদগী হ্ল্লক্লমদ্রি। পুংখাই অমরোম ঙাইরবা মতুংদা দীপক হ্ল্লকখি।  
 থোঙ হাংদুনা কা মনুংদা চংলকখি। দীপক ফিরোল হোংদোক্তুনা বার্থরুমদা  
 মমায় তাবা চংখিরম্মী। মহাক্কী ফমুং মখাদা চুরুপ থকখিবগী মতেক কয়া  
 তাদুনা লৈরি। টেবল মথক্তা য়ু লিক্লি তংখায় য়াওবা অমগা গ্লাস অহমগা  
 লৈরি। চাখিবগী লেমহৌবা য়েনগী শরু-শয়াং য়াওবা প্লেট অমসু মনাক্তা  
 লৈরি। পুম্মক অদু উরুরগা মোহোন দীপক্তা শাউনা হায়রকই,

- নঙদি মসিদা শা-ঙা, নীশা চাদুনা লৈরবা ? নঙবু লাইরিক লাইশু

তমদুনা মী ওইনবা হায়দুনা পৈশা কয়া চাদিং তৌদুনা থল্লগা নঙনা তৌরিবা  
অসিদি লোইরেদনা ?

- ইমাল্লবা খরা লাক্লগা ওরাং চারম থল্লম্বনি। ঐনা চাবা থকপগী নঙে।
- নঙ য়াওদনা মখোয়না হেঙা লাক্লগা চার-থল্লবা য়াবরা ? নঙগী কা  
অসিবু মীগী য়ু থকফমলা ?
- মখোয়গীদা মী য়াল্লা লৈ ঐগীদা ওইহাঙা ফমগে হায়না তৌরম্বনি।
- ঐ মুন্না খঙই। লাইরিক তম্বুচো হায়না থারগা নঙদি মসিদা শানৈ-  
য়ুনৈদুনা লৈথোঙ্কে। লাইরিক তম্বুনু। কোচিংগা অমস্তা য়াওরুনু।  
তোকথোকউ, মী ওইরোই।

মোহোন মৈ হৌনা শাউরম্বী। পিক্লিঙৈদা বারক বাতেম্ববা মখোয়গী  
প্ৰিম্ভিপালনা হায়বদা মোহোননা কয়া লুনা লৌবিদবা প্ৰিম্ভিপালদা অমদি  
ওজাশিংদা মরাল শীষিবা কয়া অদু নীংশিংলঙ্কে। পুম্বমক অদুনা মচাবু নাও-  
চাউহন্দুনা মাঙনবা শীনবা ওইনা থোঙ্করে। মখোয়না ওং চৈষিবা কয়া অদু  
মচাবু ফনবগীদমক্তা তৌবনি হায়বা খঙলম্বদি ওসি মচানা মাঙলিবা অসুন্না  
মাঙললোই। মোহোন শাউনিংবনা হেনবিদুনা দীপকী খজাইদা খুপাক্লা থারম্বী।  
অদুগা হায়রকই,

- নঙগী লাইরিক তম্বুগী অবাং-অপা হংগে লাকপনি। আ:আই:টি:  
কোচিং অসিগীদমক চহি অমগী লুপা লিশিং হুমফুতরামঙা ফি থিরম্বনি।  
নঙনা মীমাল্লা হিংগে হায়রবদি নঙগী লমচং শাজং অসি হোংদোকউ। শানৈ-  
য়ুনৈদুনা লেনবনা অফবনি হায়না খল্লগনা নঙগী অপাম্বনি তৌ। কয়াম কুইনা  
নুংঙাইনা লেনগদগে য়েংউ। নঙদি নুংঙাইনা লৈহৌরো। ঐদি চংলে। ওসিনা  
নঙগী ননাক্তা লাকপা অরোইবনি হায়না খল্লু।

অসি হায়দুনা মোহোন য়ুমদা হল্লকখি।

নোংঙাল্লগা মচানুপাগী হাল্লগী ম্বুল অদুদা লাক্লুনা প্ৰিম্ভিপালগা  
উনরম্বী। প্ৰিম্ভিপালনা হায়রকই,

- সার, কমদৌবিরি ?
- নুংঙাইজরি সার। সারদা বা অমত্তা হায়জগে হায়দুনা লাকচরিবনি।
- করম্মা রাফম ওইরবনো ?
- সার, ঐগী ইচা দীপক মাঙবা তারে। সারনা অমুক্তা কনবীযু।
- দীপকতি অদোমগী নাক্তা লৈবদাইনে ?
- খরা ফগদরা হায়দুনা কোটাদা কোচিংশু যাওননবা লাইরিক তমহল্লুবনি। মদুদা নিশা চাবশিংগা তিন্নদুনা শানৈ-যুনৈদুনা লৈরে। মহাক মী ওইগনি হায়বা থাজদ্রে। সারনা সারগী স্কুল অসিদা মিং অমুক্তা চলহলবীযু।
- অদোমগী অঙাংদু মসিদা মিং চলহল্লগা মাগী নিশা চাবদু অতৈ অঙাংশিংদা শন্দৈরক্কনি। মতম অমদা ঐখোয়না হায়বদু লৌবিরল্লবদি ফরম্মা যাবনি। ঐ মহাকপু মিং চলহনবা ওল্লোই।

মোহোন উপাই লৈরমদে। মহাক নীংবা কায়না চংলগে হায়না তপ্পা তপ্পা প্রিন্সিপালগী কাদগী থোকখিরম্মী।

## বারেপ

সুমন অমদি রাজসিংহ বুয়েন এন্ড চাইল্ড কিয়ার সেন্টরগীদমক  
ময়ুমদগী থোরকই। লক্ষীদা লৈকাইগী মনে-মন্দোল খরা থেংনৈ। মনে  
শিহানীনা হায়রকই,

- ইবেশ্মা নখোয় অনীবু লাইরিক লাইশুসু নিংখিনা হৈরবা ঙাক্তনি।  
অঙাং নুপা পোকপা হোৎনদ্রিবা করিগীনো ?

- ইনে, ঈশ্বরনা তন্নম্বা অদু য়াবা তাবনি।

- অহানবা অঙাং অনীশু নুপী ওইনা ফংলে। হন্দকী অসিশু নুপী  
ওইরক্বদি হয়েং অউনপোৎকীদমক লুপা লাখ তরামরি-মঙাদি কদাইদগী  
লৌরুনি ? অউনপোৎকীদমক লৌ-ইংখোল য়োছোয়কগা নখোয়না কোইপাই  
পাইদুনা লৈগে হায়রিবরো ?

- খঙদেদা ইনে। হয়েং অউনপোৎ য়ান্না লৌরোইদবা ইয়ুং থিবা  
হায়বদুনি।

- লাইরিক লাইশু হৈতবা অয়ুক চারগা নুমিদাং চরা হেনবা ইয়ুং থিগে  
হায়রিবরা ?

রাজসিংহদা ওনশিন্দুনা মনে শিহানীনা হায়রকই,

- ইবুংঙো, ভাব তাও। অউনপোৎ পীবদা হিদামবগী চংনবী অসি পাক  
মুৎথংপা ওমখিরোই। মসিগী অকিবা লৈবদগী নুপা পোকপা পান্নরিবনি।  
ঐগী ইমৌনুপীগী নুপা নন্তে হায়দুনা অহ্মলক শুরে ডাক্তর তান্নদুনা  
মাঙহনখিবা। থা য়ামদ্রিঙেদা নুপী ওইরবদি মাঙহলহৌ।

- ইনে, নুপী মথৈ মাঙহলবদি নুপা ঙাক্তা ওইরক্বনি। ইনেহোয়গী  
নমৌদি কদাইদগী লৌরুনি ?

ৰাজসিংহগী ৰাদু তৱগা মদোমচা অনজুনা হায়রকই,

ইবুংঙো অদোমদা ৰাৰুন্। অহানবদা নুপা পোক্ৰবা হোংনৌ হায়বগী  
ৰানি। ননেহোয়গী, ঐখোয়গী ইমৌসু অদুম ফংগনি। মী স্বাইনা তৌনরিবা  
থবক্লি। ঐখোয়গী ইচা ইমৌশিংসু ডাক্তর তান্ননবা চেম্মরিবনিনে।

মদোমচাগী ৰাদু তৱগা অতৈ নুপীশিংসু মতেং পাংশিল্লকখি। সুমন  
অমদি ৰাজসিংহনা লৈকাইগী মনে-মন্দোলশিংনা হায়রিবদু মুন্না খঙলম্মী।  
ভারতকী ষ্টেট কয়াদা অউনপোৎকা মৰী লৈনবা ৰাথোক কয়া নোংমা কাংদনা  
থোক্লি। মফম কয়াদা মীওই শুদ্রিবা অঙাং কয়া পুন্না পুন্না শিজিল্লদ্রবা গুহা,  
মী চংনদ্রবা পুত্ৰি-খোংবান্চিংবা কয়াদা হুন্দোক্তুনা থল্লম্মগী পাউ তৱি। চহি  
খুদিংগী নুপাগা য়েংনবদা নুপীগী মশীং অসুম অসুম হুহুৱক্লি। ভারতকী  
অৰাংথংবা ষ্টেটতা লৈরুবনা মসিদগী থৈদোকপা লুনা থোক্কদৌরি। মমাঙগী  
চহিদা লুহোংখিৰী মচে মবাইগা খংনৈ হায়দুনা য়ুমদা হল্লকখি। মরম থিনরুবদা  
মনাও নুপাগী থবক ৰানোম্ববা পৈশা ৰাংপদগী লুপা লাখ অমা মপামদগী  
পুৱক্লবা হায়রকপদগীনি হায়বা খঙলকখি। ৰাথোক হেন্না চাউথোরক্কদবদুগী  
খল্লদুনা লুপা লাখ অমা কোইচেন চেন্দুনা থিৱগা পিৱুৱবা মতুংদা ইৰাং  
নেমথখি।

ঝুমেন এন্দ চাইল্ড কিয়াৱ সেন্টৱদা সুমনগী হকচাং নীংথিনা য়েংহল্লুৱবা  
মতুংদা মখোয় অনী হল্লক্লে। সুমন ৰাজসিংহগী মফমদা হায়রকই,

- মোইপাবা, অহুমশুবা অঙাং অসিনা নুপা ওইৱক্লবদি ষটি চাউনা  
শোনগদবনি।

- অদুবুদি শোয়দ্রবনি। ইচানুপী অনীগী মমাঙদা শোনখিবদু পংনোপ  
নোপ্লদি ওইখিদি।

- মীগীদি নুপী পোকই হায়দুনা অতোপ্লা মীগা অমস্তা-য়াওদনা ভুঝিল্লা  
লোইশিনখিবা কয়ানি।

- নুপাদবু মী ওইনা খনবগী চংনবী অদু ঐদি পামদে।

- ঐসু পামদে। হন্দকী অঙাং অসিনা অৰোইবা ওইহল্লসি হায়না

লেপ্লবনিনা নুপা ওইরল্লে ফরে নুপী ওইরল্লেবসু ফরে। করিগুস্তা নুপা ওইরল্লেবদি হয়েং অচৌবা মীথোই-মীহেনবা মী অমা ওইহনগদৌরিবনিনা মমিং বিশাল হায়না থোনসি।

- মদু য়ারেই। তৌকুবা খুদিংদা মায় পাকপা ইচা ওইগদৌরিবনি। অদুনা জিংসিংহ কৌগদবনি।

- ফৈ, ফৈ। মমিং থোনবদা নঙনা ওল্লবনিনা স্কুলদি দিল্লী পল্লিক স্কুলদা তমহনগনি।

- কনানা তমহল্লোই হায়রবগে ? বন্দনা মমা য়েংসি। স্কুল থিন্দোক থিনজিন্দা খুদোংসু চাবা অফবা স্কুলসু ওইবা থিসি।

- ঐনা হায়রিবসিদা করিদা অরাংপা লৈবগে ?

- রাংলি হায়বা নঙে। হেন্না ফবা করি লৈবগে হায়বদু য়েংসি হায়বনি।

- দিল্লী পল্লিক স্কুলদা ঐখোয়গী খুনগী অঙাং খরা তম্বনিনে। মমাংগী ইচে আরতিগী মচানুপীসু, খুরা প্রকাশকী মশুনুপা অমসু তম্বনিনে।

- অদুদি স্কুল বসসু ঐখোয়গী খুন য়ৌরকমগনি।

- য়ৌরকপনি, য়ৌরকপনি। অরাং লম্পাপ্তা মমাই হেক হেক লৈরগা চংপনি।

- ফরে অদুদি ইতৈমা আরতিহেইদগী মরোল অকুপ্পা খঙদোক্কাসি।

- হয়েং ইচানা রোল নম্বর বান তারকপগী মনা লৌবা থোকপদি ঐনা থোকদৌরিবনি।

- কৈসু কাইদেদা। চহি অমমম খল্লরগা নঙনা অমুক লৌ ঐনা অমুক লৌ, অমুক অমুক লৌনরগা লোইরে। ইচাগী বার্ড-ডেদদি ইচাগী মমাল্লাবা ময়ামসু যাওহনসি। ঐগী ইমাল্লাবা খরগা ইমুং পুন্না বার্তন তৌগে।

- ঐগীসু লুনা তিল্লবী ইমাল্লাবী খরা মখোয়গী ইমুং-মনুং পুন্না বার্তন তৌনি।

- চাডিংদি চাউগদৌরি।



- চাউদবা য়ারিবরো মোইপাবা ? মীগীদা ঐশোয়না চংপসু মশীং  
খঙদ্রে। ইচানুপী স্বন্দনাগা মনিষাগগী বার্ড-ডেদি চাউনা অমুক্তা পাংথোঙে।  
যুন্মোন-কৈরোম্বগী অঙাং খরগা তুমিন্না হেঙ্তা লোইশিনৰি।

- ক্লাস টুয়েন্স পাস তৌরগা ইচানুপাসি ডাক্তর তমহনগদৌরিবনি।  
অম্বা ডাক্তর অমা ওইহনগদৌরিবনি।

- য়ারোই, য়ারোই। লাইরিক ফবা অঙাংমঠৈ ডাক্তর, ইঞ্জিনিয়ার  
ওইহনবগী মঙলানদা হেন্না চাউবা ফম কয়া অমদি হাংদুনা লৈরিবনি। ইচাদি  
লাইরিক হৈবা ওইগদৌরিবনিনা আই:এ:এস: ওফিসার ওইহনগনি।

- মদু য়ারোই। ঐনা ডাক্তর ওইহনগনি হায়রিবসিনি।

রাজসিংহ তপ্পা অসুম ঙাংলস্বদগী খোঞ্জেল কনখংলকই। সুমনসু মানা  
হায়বদু য়ারোই হায়না য়েংলকপা অদুনা শাউরদুনা হায়রকই,

- নচাসি অচৌবা ওফিসার ওইহনিংদ্রেনে। ইচা জিংসিংহ আই:এ:এস:  
ওফিসার ওইহনদৌরিবনি।

- ঐনা য়ারোই হায়রিবমক্তা কন্না য়েংখংলকইহে মসিসু।

- আই:এ:এস: ওফিসার ওইহনি হায়রিসিনি।

- ঐনা ডাক্তর ওইহনি হায়রদি লোইরে।

- ঐদি আই:এ:এস: ওফিসার।

রাজসিংহ শাউনিংবা হেল্লজুনা ফুক হৌগংলগা সাইদ টেবলদা লৈবা  
সেঞ্জেনা শাবা লৈগী চফু অদু তাপ পায়রগা লংলম্মী। চফু অদুনা অলম্মারিগী  
মিংশেলদা পানবদগী কায়রম্মী। অদুগা হায়রকই,

- ডাক্তর, ডাক্তর, ডাক্তর ওইহনগনি হায়রিসিনি।

সুমনসু শাওনিংবগা লোয়ননা ফুক হৌগংতুনা লাউরদুনা হায়রকই,

- ঐগীদি আই:এ:এস: ওফিসার।

মসিগা লোয়ননা খোঞ্জেল থোক্কা কপ্পলম্মী। অদুগা থুনা য়াংনা মগী  
কাদা চংখিদুনা থোঙ অদু য়াম্মা কন্না হৌনা 'ঘম' লাউনা খিংজিন্দুনা

লোনশিনখিরম্মী। রাজসিংহনা থোঙ অদুদা মখোঙনা অনী-অহ্মলক কাওরম্মী। মখোয় অনীগী খৎনবগী খোঞ্জেল য়ুম্নোন-কৈরোম্বশিংনা তাদুনা চংনরকখি। মিংশেল কায়বা, থোঙ কল্লা থিংজিনবগী মখোল অমদি খোঙনা কাওবগী মখোল অদু তাবদা রাজসিংহগী মবোক লক্ষ্মী অমদি মদোমচা অনজু চংলকখি। লক্ষ্মীনা হায়রকই,

- কৈদৌনরগে ইশুশা নখোয়বো ? (রাজসিংহদা ওনশিন্দুনা) হা, রাজ, কৈদৌবগী খৎনরিবনোনে ? নুপীমচা অসিনা মশা রাই শঙদ্রবা মতম অসিদা নঙনা অদুক য়াল্লা জ্ঞান তাদ্রিবা করিগীনো ?

রাজ করিমত্তা খুল্লমদে। খুল্লজ্বা অদুদা থোঙ লোন্দুনা কা মনুন্দা লৈরিবী সুমন্দা হায়রকই,

- ইবেম্মা, থোঙ হাংদোকউ বা হায়গে। তারিবরো নঙবো। সে, থোঙ হাংদোকউ। ইশুবু ফুবা য়াবরনে। ঐখোয় লৈরিসিদি।

মন্দোমচা অনজুসু য়াওনা হায়রকই,

- ইবেম্মা সুমন নঙবু তারিবরো। থোঙ হাংদোকউসে।

অনজুনা সুমনবু থোঙ হাংদোক্লবা হায়নরিঙোদা লক্ষ্মীনা রাজগী মনাক্তা চংশিন্দুনা তপ্পা হংলমই,

- ইবুংঙো, কৈদৌবগী খৎনরিবনোনে ? লাইরিক-লাইশু হৈবা, ভাব তাল্লরবা ঙাক্তনি নখোয়বো। করি হায়নবদগীনোনে ?

- ইবোক, করিসু নঙোদা।

লক্ষ্মীনা রাজসিংহগী মখুং পায়দুনা মপান্দা চিংখোরক্লগা হায়রকই,

- লাউনে, মপান্দা থোরকউ লাউনে। ময়ামগা অফ-ফত্ত খল্লসিনে।

মপান্দা য়ুম্নোন-কৈরোম্বা পুন্মক মচি-মচিদা অনী-অহ্ম / অনী-অহ্ম পুন্দুনা লৈবা উরম্মী। মতম অদুদা অনজুনা থেমদুনা সুমনবু মপান্দা পুথোরকখি। সুমন ফিজিনা মপি তৈথোক-তৈথোজুনা থোরকখি। অনজুনা রাজদা হংলকই,

করি রাইহৌদগীনো ? কনানা লানবা কনানা চুস্বা হায়বদু ঐখোয় ময়াম

চংদুনা ৰায়েনগনি।

- ইন্দোমচা, ৰন্দনা মমানা হেঙা শিখাং খাংদুনা য়েংপগী ৰানি।  
ৰাজগী ৰাফমদু তাবদা সুমনসু হায়রকই,
- নঙসু ওল্লবা য়েংলিদিদি ?  
অনজুনা মখোয় অনীবু ৰামদুনা হায়রকই,
- ওইখো, ওইখো অমমমতা ওইনা ঐনা হংবা ৰাহংগী পাউখুম  
গীগদবনি। ইবেম্মা নঙনা হান্না হায়মু। কৰি ৰাফমগী খংনরিবনো ?
- হন্দক পোকদৌরিবা অঙাং অসি নুপা ওইরবদি ঐনা আই:এ:এস:  
ওফিসার ওইহ্নি হায়রুৰগীনি।

সুমনগী ৰাফমদু তাবদা ময়াম পুন্নমক খোঞ্জেলদি থোক্তনা নোক্লাম্মী।  
অনজুনা মখা তারকই,

- মদুদা ৰাজনা কৰি হায়না য়েংলিবনো ?
- ডাক্তর ওইহ্নগনি হায়না হেঙা পং তংপমথৈ য়েংলিবনি।  
ৰাজনা নংহৌররোই মতাগুম হায়রকই,
- ঐনা ডাক্তর ওইহ্নগনি হায়বনি। অদুদা মানা শিখাং খাংদুনা মানা  
হায়বদু নংত্রদি হায়দুনা য়েংলিবনি।

অনজুনা হায়রকই,

- হন্দক পোকদৌরিবসি নুপানি হায়বদি খঙলেকো ?  
সুমন অমদি ৰাজনা পুন্না হায়রকই,
- খঙদ্রি।

ময়াম পুন্নমক খোঞ্জেল থোক্তা নোকপা হৌরকই। ৰরনা মচিন খুমদুনা  
নোক্লাম্মী। অনজুনা হায়রকই,

- নুপানি, নুপীনিসু খঙদ্রিবা অঙাংসিগীদমক য়েংনরিবা ? নখোয় অনীদি  
লাইনিদনা। চহি কয়গী মতুংগী ৰাফমদা ওইনি ওইরোইসু খঙদনা য়েংনদুনা  
খংনবা ফাওবা ওল্লবা ?

থোঙ্কিবা খৌদোক অদুগী মতাংদা লক্ষ্মীনা হায়রকই,

- ইবেম্মা অনজু। নঙনা মখোয় অনী খংনরিবসি হাতেমদুনা হারেপ অমদি তারম্মু।

- ময়াম পুন্মক্লা শাখি ওইবীযু। ইবেম্মা সুমন্না পোকদবা অঙাং অসি নুপা ওইরবসু নুপী ওইরবসু মমাগী নংত্রগী মপাগী অপান্সা মতুংইন্না আই:এ:এস: নত্রগা ডাক্তর ওইহনবা য়ারোই।

অনজুগী হাফম অদু তাবদা ময়াম পুন্মক্লা করি হারেপনো হায়দুনা তঙক তঙক য়েংলম্মী। মখা করি তারক্কদগে হায়দুনা ময়াম পুন্মক্লা মঙোন্দা য়েংলম্মী। মহাক্লা মখা তারকই,

- অঙাং অসিনা মশাগী অপান্সা, চান্নজবা শিনফম অমা খলহনগদবনি। মদু মমানা পান্সা নংত্রগা মপানা পান্সা ওইরবসু য়াই, ওইদ্রবসু য়াই। মচাগী অপান্সা অদু মায় পাকহনবগী খৌদাংনা মমা সুমন অমদি মপা রাজসিংহনা লৌগদবনি।

অনজুগী হাফমদু তাবদা সুমন অমদি রাজসিংহ নোকমি-নোকমি তৌরম্মী। মতৌ অদু উবদা তিল্পন্বা মীয়াম পুন্মক নোক্কম্মী।

জুয়ারি ০৪, ২০১০।

## তৈদোকপা

হরিশ অঙাওবগুম নোংঙানবদগী নুমিং তাবা ফাওবা কোয়চং চংতুনা লৈরম্মী। করিগুম্বদা মচানুপী দিপাকাবু কৌদুনা কপ্পম্মী। করিগুম্বদা চৈ-থাংদুনা ঙাংলম্মী। কপ্পগনা কুইনা কপ্পুনা লৈরম্মী। চৈ থাংবা হৌরগনা কুইনা চৈ-থাংদুনা লৈরম্মী।

নোংমা খুনগী ময়্যাস্তা মোহননা হরিশপু মনাক্তা কৌশিন্দুনা ফমহল্লম্মী।  
অদুগা হায়রম্মী,

- হরিশ, হৌশ্রবদি হৌশ্রেদনা ? প্য়মক কাউথোক্কো।
- ঐবু মখোয়না মাঙহনবনে। ঐবু ইচানুপী দিপীকানা মাঙহনবনে।
- নচানুপীদি শিহ্রেদনা। হৌজিক্ত নহাক্কী ইমুংগী খল্লু। নচানুপা অতোনবা মহেশকী খল্লু।

হরিশ বা অমত্তা খুল্লমদে। মোহননা মখা তারম্মী।,

- নচানুপা মহেশ অসি ময়ুম মকৈ পানবা য়ারক্কদৌরবনি। মাগীদমক খল্লু। নঙ, কোইচং চংতুনা লৈথোক্কনুনে। নঙনা অসুন্না তৌদুনা লৈরবদি নচানুপা অসি ময়ুম পানবা খঙখিদরা ? কনানা নঙগী নমৌ ওইহম্মিংগনি ? নঙ মীবু চৈ-থাংদুনা ঙাংবা তৌগনু। সমাজ অসিসু ওল্লরবনি। হৌজিক্কী মীরোলনা মমাঙঙৈগী চংনবীবু ইনবা পায়রক্তে।

মোহননা হরিশপু ভাব তানবা ব্রাফম কয়ামরুম হায়রমই। হরিশনা তুমিনা তারম্মী। অদুগা মমিংতগী মপী শিহ্ররল্লম্মী।

চহি অমগী মমাঙগী বানি।

মপান্দা থোঙ খিনবগী মখোল তারম্মী। মদুনা হরিশকী ইমুং-মনুংগী ব্রারী মরক থংলম্মী। মচানুপা অতোনবা মহেশনা থোঙ হাংদোক্কুনা য়েংলুই। মখুরা প্রকাশ ওইরম্মী। প্রকাশ পরপ পরপ হরিশকী মনাক্তা চংলকখি। হরিশনা হায়রম্মী,

- ইনাও লাকপবু চুন্না সুম চংথোরকপরা ? করি লৈবগে ?
- তাদগা বারী অরুবা অমা শান্দদবা যাদদুনা লাকপনি।
- করিনো ? হায়মু।
- ইবেম্মা দিপীকাসি মপান থোকহনগনু। জাট মচা পংকজগা হেক হেক উনবা থেংনৈ।

প্রকাশকী রা অদু তাবদা হরিশ শাউবনা খম থেংলম্মী। মশা অদু থক থক নিরুদুনা হায়রল্লম্মী।

- ঐগী ইচামক্লা শাগৈ চেম্বা থবক তৌরবা ? লাক্তা লাকখিসনু খঙগনি।
- অঙাংনি থেমদুনা জ্ঞান তাহনবা য়াগনি।
- হৌজিক থেম্বগী মতম লৈত্রে। মহাকী নুমিং শুরল্লবনি।
- অতৈ কনাসু খঙবা নংত্রি। ননাওনুপীনা শজিক ফানবা চংপদা থেংনবনি। অনীরক থেংনৈ হায়।

হরিশ শাওমনবনা কুচু ওল্লম্মী। ফম্বগা চংলমদে। ওইহাক লৈরগা প্রকাশ চংখিরম্মী। দিপীকাবু কৌরুনবা মমা থারম্মী।

হরিশ শাগৈ-জাং খেলবগী, অশেং-অমাংগী চংনবী ঙাকপদা নাপল কাজরিবা অমদি পোংজরিবা পন্ডিংনি। হরিশকী ইমুংদা বাথোক অসি করম্মা লাক্লিবা ? মহাক্লা মসিগী মতাংদা মঙদা ফাওবা মঙলমদে। মচানুপী দিপীকা নুংতিগী মতৌগুম শজিক ফানরা চংখিবনি। হরিশনা মচানুপী চাউরক্লে হায়বা খঙলুদ্রে। মচানুপী মপুং-মরৈ ফারক্লে হায়বা হান্না খঙদুনা চেকশিল্লম্বদি মসি পুন্না থোক্লোইদবনি। হৌজিক্তি খুনগী মীনা হান্না খঙদুনা পাউ পীররে। ইমুংগী ইজ্জং, শাগৈগী ইজ্জং পুম্বমক লোইরে। পুম্বমক মাঙলে। মচানুপীবু কনানা মমৌ ওইহননিংগনি। মতম পুন্সদা ইমুংগী মিংচং খিবতা ওইরগনি। মহাক্তা নঙনা মৌপ্বানুপা মহেশসু ময়ুম পানবা খঙলোইদৌরিবনি। শাগৈনা যাদবা থবক তৌই হায়দুনা হরিশকী ইমুংবু খুন্না ইছোজুনা থমগদৌরিবনি।

মহাকথক্তা পুন্মক মাওবা তারে। অসুন্না মচানুপীগী মরমদা খন্না খন্না হরিশ  
ইমুং লময়ায়দা হ্জৎ হন্দা চংলম্মী। মিকুপ অমা ফাওবা ফন্না ওল্লমদে।  
থোঙ্কাঙ্লোমদা লাকপরা হায়না মরক মরক্তা য়েংলম্মী। মচানুপা অহল রাঙ্লগী  
হাক্ততসু রাথোক ওইরমগদৌরম্মী। শাগৈনা য়াদবা থবক তৌদুনা মশানা  
পান্ধা নুপীগা লুহোংনবা বা হৌদোরকখিবনি। নোংমা রাঙ্লনা হায়রম্মী,

- পাবা, ঐদি ঐগা খঙনবা নুপী অমা লৈ। মাগা লুহোংবা পাম্মী।

রাঙ্লগী বাদু তাবদা হরিশ মমিৎ ঙ্গ কাবমথে শাউরম্মী। অদুগা  
হায়রকই,

- ইমুং অসি নহাক্সা নরক তাহল্লগেরা ? শাগৈনা য়াদবা, লৈবাক্সা চংনদবা  
অমত্তা তৌবা য়ারোই।

- পাবা, মসি চংনদবা নত্তে, চংনরিবনি। মমাঙঙৈগী চংনবীদা অদুম  
লুপুনা লৈবসু পামদে।

হরিশনা লাউহংলদুনা হায়রম্মী,

- রাঙ্ল মদু অমুক হন্না পনগনু। নঙ অমা নঙগী অপান্ধা তৌখিবদি  
য়ান্না লুবা নংতে। নঙবু শিঞ্জে হায়না খন্দোকপা ওমগনি। নখা তারকপী  
নচলনুপী দিপীকা অসি ময়ুম পানবা ফংলোইদৌরিবনি। মদু পুন্মক নঙগী  
লমচং শাজং য়েংলগা মীনা য়ারক্কোইদৌরিবনি।

য়ুল্লোন-কৈরোন্নবা অহল খরসু হরিশকী মতেং পাংদুনা ঙাংলম্মী।  
রাঙ্ল তুমিন্না লৈবা নত্তনা উপাই লৈরমদে। ময়াম চঙদুনা মতম কয়া চংনা  
ঙাংনরবা মতুংদা রাঙ্ল মপাগী বা ইনবদা য়ারম্মী। ইমুংদা মহাকথক্তা নত্তে  
লৈরিবসি। মচলনুপী অমগা মনাওনুপা অমসু লৈরিবনি। মথোয়গীসু খন্দবা  
য়াদবনি।

মচলনুপী দিপীকানা শাগৈ তোঙানবা জাট কাঙলুপকী নুপা অমগা  
ব্বারী শান্নদুনা লৈরমলে হায়না তাবদা মপানা মৈ হৌনা শাউবদু রাঙ্লসু  
খঙলম্মী। মপানা হ্জৎ-হন্দা চংতুনা লৈবদু মহাকসু উরম্মী। অদুবু বা অমত্তা  
ঙাংলমদে।

দীপিকা শজিক কোকথোং অমা পুরদুনা মমাগা লোয়ননা লাল্লম্মী।  
মহাক উবদা মপানা শাউনা হায়রকই,

- হে, লমকেং লমহাইবী। নংনা চাগদবা চাহৌরো। নুমিং নীনি মতম  
পীগে। মদুগী মতুংদদি নংগী চেং লোয়রবনি খঙউ।

দীপিকা করিমত্তা খুল্লমদে। খুল্লগী খৌনাসু লৈরমদে। মমানা মপাগী  
মফমদা তপ্পা বা হৌদোরকই,

- নত্তবা থবক তৌরুবসু নত্তে। চুল্লা বা অমা-অনী ঙাংনরুবতনি। মনা  
মনিল নাইহুন্দগা লোইরে।

- মীনা খঙদুনা পাউ তল্লরবনি। মৈবু ফিনা কুপুনা থম্বা য়াবা নত্তে।  
ঐগীদি হায়খিবদুনা লোইরবনি।

হরিশগী বাদু তাবদা দীপিকাগী মমা কপ্লকুম্মী। মচানুপী মথস্তনি।  
শাগৈ-জাংকী চংনবী ঙাক্লিবনি হায়দুনা মচামকপু মাঙহনবা হায়বসি মীওইবগী  
লিচং নত্তে। অদুবু মহাকী করি উপাই লৈরি ? মপামলোমগী অহলশিং অমদি  
খুনগী লাইরিক-লাইশু হৈবা ওল্লক্লিবা সমাজগী চংনরোল খঙবা অহল খরা  
কৌদুনা হরিশপু খাম্বা হোংনরুম্মী। মপানা অশুক য়াম্মা লিংজেল খারমগনি  
হায়বা দীপিকানা নোংমতা খল্লমদে। মপাগী মরিংজেল খঙলবা মতম অসিদিদি  
মথ্বাই কনবীনবা অহল-লমনশিংদা মথোঙ শোকা খুরুমদুনা হায়জরুম্মী।  
মপাগী থম্মোইদি নুংদা ঈশিং হৈবগুম পেংলু হায়বা য়ারমদে। খুনগী অয়াম্বা  
মীওইশিং মমাঙউগী চংনরোলবু ঙাকপা পাল্লম্মী। মথোয়না হরিশকী বারেপ্পু  
শৌগৎলম্মী। খুনগী মীওই খরদি হরিশকী বারেপ্পু য়ানিংলমদে। অদুবু মথোয়  
খরনা ময়ামবু তাব তাহনবা হোংনবা অদু অরেশ্বদা তারুম্মী। অদুনা দীপিকা  
কপ্পা নত্তনা উপাই লৈরমদে।

হুমনি শুবগী অয়ুক্লি। হরিশকী ইমুং অদু মিকপ-মীরাওখোলনা  
নিল্লম্মী। য়ুল্লোন-কৈরোম্বা ময়াম চংশিন্দুনা য়েংলুবদদি দীপিকা লৈমাইদা  
তাদুনা লৈবা থেংনরুম্মী। থব্বাই য়াওদ্রবা মহাকী হকচাং অদুগী মনাজ্ঞা হু



লিল্লি অমসু তাদুনা লৈরম্মী। দীপিকাগী মখুং অনী অদু থৌরিনা পুনশিল্লম্মী,  
মখোঙ অনী অদুসু ফিনা চেৎনা পুনশিল্লম্মী। হরিশনা কন্না কন্না লাউরদুনা  
হায়রক্সম্মী,

জাং তিল্লদবা কনামত্তনা ইচানুপীগা বারী শাবা য়ারোই। কনামত্তনা  
ইচানুপীদা মিৎয়েং কারন তাবা য়ারোই। ঐগী ইমুংবু কনামত্তনা মাঙহনগনু,  
কনামত্তনা লৈখা তাহনগনু।

হরিশ লাউর-লাউরদুনা থোঙ্কাল্লোমদা থোকখিরম্মী। কনামত্তনা  
মঙোন্দা মুন্না য়েংবা য়ারমদে। মখোয়বু থিনা থিনা ঙাংলমই।

মোহোনগী মনাজ্ঞা কুইনা ফম্মুরগা হরিশ ময়ুমদা হল্লকখি। মহাকপু  
উবদা লম্বী চংলম্বা পুম্বমক থৈদোক-থৈদোক্তুনা চংলম্মী। হরিশ মরু লুন্না  
লম্বীদা য়েংদুনা তুমিল্লা চংলম্মী। লম্বীদা কনা কনা চংলিবা, কনানা মঙোন্দা  
য়েংলক্লিবা করিসু নাচুংলমদে।

জানুয়ারি ১৪, ২০১০।

## আকর্ষণ

ইনস্মা থাবলৈ লাফুনা ঐঙোন্দা হায়রকই,

- থাজ ঙসিদি কোইকসিদনা ? ইপামদা চংলুসি। কুইরোই যৌবগা হল্পকদবনি।

ঐ পাউখুম অমস্তা পীরমদে। ঙাইহাক তুমিল্লা লৈরস্মী। ইনস্মগী বাদু তারগা ইমানা হায়রকই,

- কুইরোইদবা ওইরবদি ঙাইহাক চংথোক্কোচো। ননস্মানা হরাও হরাও হায়রিবসি নঙগীদমক য়েংদুনা হায়রিবনি।

ইনস্মনা খুন্সকই,

- ইবোক, কুইরোই। চাক চরা অমা চারগা হল্পকদবনি।

- খঙদ্রেদা, নচলনুপী অসিনা হল্পকপী হায়বীদু ওইদুনা লৈরে। হরাও তয়াস্বা হায়বদু উষিদবা কুইরে।

ইমাগা ইনস্মগনা হায়বা অদুদা ঐসু চংলুগে হায়না লেপ্পে। ইনস্মা থাবলৈ ঐনা যুম পাল্লবা মতুংদা লুহোংলকপনি। ঐনা ইপামদা হল্পকুনা লৈরকপদগী ঐগী বারী শান্নফম ওইদুনা লাকপনি।

ঐনা যুম পাল্লবা মতুং থা বরা লৈরগা ইপুৰোইবা রাকেশ থবক মফমদা অয়াস্বা লৈরস্মী। মহাক যুমদা লৈতে হায়দুনা ঐ ইপামদা তোইনা লাফুনা লৈখি। মহাক্লা করিগুস্তা ছুটি লৌদুনা হল্পকপা মতমদা ঐগা থেংনদবা অনী-অহ্পক য়াওরস্মী। ঐনা ইপামদা লৈথোকপসি মহাক্লা কয়া পামষিদে। ঐগী ইতো অদুদা মহাক নুপী অমা তিল্লবা হৌরকখি। মসিগী বাহৌদগী ঐগা মাগা নোংমা খংনরস্মী। ঐনা নাপলগা লোয়ননা ঐসু নুপীনি, ঐসু য়ায়া তৌবা ঙস্মী হায়দুনা ইপামদা লাকখি। অসুয়া মা-ঐগী মরস্তা অচৌবা পল অমা খাবা হৌরকখি। মহাক তশেংনা ঐবু বারৌখি।

বসতা পুং অমরোম তোংদুনা লাকপনা ইনস্মগী মপাম যৌরে। বজারদগী বরা চংশিল্লগা লৈরস্মী। ঐখোয়না ধুংলবা অদুদা চাক-ঈশিং খৌরাং

তৌদুনা লৈরল্লে। চাক চারবা মতুংদা ইনম্মনা মখোয়গী মমাবোকহোইদা  
 ঙাইহাক য়ৌকসি হায়দুনা চংলম্মী। ইনম্মগী মমাগা পোকমীল্লবী ইনেনি।  
 খুন অমত্তদনি। খোঙনা কিলোমিটার অমবোম চংলগা লৈরম্মী। লৈরাং কয়ানা  
 কোয়না নিংথিনা শাংলবা শুমাং, তরু তনানবা য়ুম অদু য়ান্না ইংনা-চিক্কা  
 উরম্মী। এপ্রিল থা চংলকপগী শাগংলকপা মতম ওইবনা খোঙনা লাকপদুদা  
 হুমাং শৌরম্মী। হাইটিং কুম অমদা ঐখোয় অনী ফম্মলম্মী। ইনেদি হৈ মহি  
 শেন্নুনি হায়দুনা অতোল্লা কা অমদা চংখিরম্মী। হুমাং শৌই হায়দুনা ফেন  
 থারল্লাগা ইনম্মসু ইনেগী মনাস্তা চংখিরম্মী। ফেনগী অকনবা শহুদা ফল্লাংদা  
 থেংপা পিকচর অমা হুমদোক্কদৌবগুম তৌরম্মী। নুংশিংকী শাকুদা পিকচরনা  
 হুমগংলকপা খুদিংদা য়ান্না নিংথিনা ফ্রেম চল্লবা ফোটো অমগী মখা থংবা  
 তংখাই অমা হেক হেক উরম্মী। ঐনা ফোটো অদু য়েংনিংদুনা পিকচর অদু  
 হায়গংলুবদদি অঙকপা অমা ওইরম্মী। ফোটো অদু ঐগী ওইরম্মী। মতো  
 করল্লা ফোটো অসি মফম অসিদা লৈরল্লিবা ? ঐনা য়ুম পান্দিঙেদা মুকেশনা  
 শিন্দুনা মঙাল কৌবা নুপা অমগা খঙনখি। মঙোন্দা ঐনা ঐগী ফোটো অমা  
 পীখি। মঙোন্দা নত্তনা কনামত্তদা ঐগী ফোটো পীখিদে। মসিবু মঙালগী  
 য়ুল্লনে ? ঐ খঙনিংবনা লাংতক্করম্মী। করিগুম্বা মহাক্সা মিকুপ অসিদা  
 চংলক্কবদি করি তৌগনি ? ফেন থানা থানা ঐ হুমাং অনম্মী কারম্মী। ইনম্মগা  
 ইনেগা লাকপগী খোঞ্জেল তাবদগী ঐ সোফাদা চংশিন্দুনা ফল্লম্মী। ইনম্মনা  
 ঐবু য়েংলগা হায়রকই,

- ফেন থারবসু ইংদ্রিবরা ? নমাইগা ইঙাং ঙাংলিদুনা কৈদৌরে ?

ইনেনা হায়রকই,

- নুংশাদা লাকপগী তৌরিনি। নহান মখে ইমুংদগী মপাল কয়া  
 থোক্কমলোই।

ঐনা করিশু তৌদবা শাদুনা হায়রম্মী,

- ওসিসে য়ান্না শাইনে। (ঐনা ইনেদা ওশিন্দুনা হংলমই।) ইনেহোইগী  
 ইমুংসি মী কয়া লৈবগে ?

- মরিদনি। ইচানুপা অনীগা নখোয় মাস্মগা ঐগনি। ইচা অহলনা য়ুনিভরসিটিদা রিসার্শ তৌরি। অতোনবনা দুকান ফল্লি। ময়ুম মকৈ পানবা য়ারবনি। ময়ুম পাঙ্কু হায়বা য়াদদুনা লৈরিবনিনে।

ইনেনা য়ুনিভরসিটি পঙ্ককপদা মঙালবু ইমিংশিদা শঙ-শঙ উরম্মী। ইনম্মনা হৈ মহি পীরকখি। মখা করি তারক্কদগে হায়দুনা ঐনা খৌরাংনা ইনেদা য়েংলম্মী। ইনেনা ঐনা খঙনিংবদু উরদুনা মখা তারকই,

মনিপুৰগী শক্কাইরবা, লাইওইরবা মীওইশিংগী মুৰ্তি শাবগী থবক তৌরিনি হাম্মদুনা লৈরি। লৈবাক মীয়ামগী থবক তৌরিনি হায়দুনা ঙাইহাক্তা পোখাদে। মহাক্কা পোখানিংলবসু মীনা হেক্তা কৌরকই। য়ুমদা লৈরবসু ঙাইহাক্তা তুমিন্না লৈতে। মপাগী করবারদা মতেং পাংশিল্লি। নুমিদাংদনা মীগী লাইরিক প্রফ লৌদুনা লৈ। মহাক্কা খরা পুথোক মপানা খরা পুথোক তৌদুনা টাটা মেজিগ অমা লৈরগা মনাওশিং অমবু পেশেঞ্জর চেলহল্লী।

ইনেনা সাইদ টেবল মখাদগী চাউরবা এলবম অমা পুথোরকখি। এলবম অদু হাংদোক্তুনা ঐনা য়েংলমই। অহানবা লৈমাইমক্তদা ইনেহেইগী ইমুংগী অপুনবা ফোটো অমা য়াওরম্মী। ইনেগী ওইথংবা নাকলদা মঙালনা নোকমি-নোকমি তৌদুনা লেগুনা লৈরি। মদু উবদা মঙালনা ঐগী ইনাক্তা লেপ্লবগুম খল্লম্মী। ঐ নাতোন নাকচিদা হুমাং কারক্কম্মী। ঐনা করিশু তৌদবা শাদুনা হুমাং অদু লোম্মা তৈথোক্কা এলবম অদু মথং-মথং হাংদোক্তুনা য়েংলম্মী। মীয়ামগী লুচিংবা ইরাবত, মহাকবি অঙাংহল, অমদি পাওনা ব্রজবাসিগী মুৰ্তি শাগৎপগী ফোটো কয়া য়াওরম্মী। এলবম অদু য়েংবা লোইশিল্লকপা মতমদা ইনেনা ক্কা তপ্পগা পীরকখি। ক্কা চানা চানা ইনেনা হায়রকখি,

- য়ুনিভরসিটি মনাক অদুৱাইদগী নুপী অমা খঙনৈ হায়দুনা তৌরম্মী। ইচানদি নুপীদুগীদমক পৈশা কয়া তিংদুনা মতেং পাংবিখি হয়। অদুগা নুপীদুদি থবক তৌবা নুপা অমদা ময়ুম পানব্বে হয়। হৌজিক্কানগী নুপীশিংসিসু য়ান্না ওম্বা লৈবা জাংনি। নুপাগী মরল খেপ্পগা চাগে হায়বী তৌবা ওম্বী নুপীসু লৈরে।

ইনশ্মনা হায়রকষি,

- ইমাবোক, মঙালদুবু য়ান্না শিংবদাইনে।
- মশানা পামজবা নুপীনিনা লৈতে, মতেং তৌবীমু হায়বদুদা পীকুরিবনিনে। চহি অনীরোম ফারক্কে, ময়ুম পান্নু হায়বা যাদদুনা লৈরিবা। ময়ুম পান্নরোই হায়রিবরা খঙদে।

ইনেগী রাইহে খুদিংমক ঐঙোন্দদি মচিল তুল্লবা তিংখংনা খিনবগুম থোক্লাম্মী। ঐ ইনেহোইগী ইমুংদগী য়ান্না থুনা থোক্লাম্মী। ইনশ্মদা থেংলে চংলসি হায়দুনা তকশিনবদগী ইনেহোইদগী থোরক্কে। মপান হেক থোকপগা নে-না তানা শ্বর হোনবা ফংবগুম খল্লশ্মী।

নুংশা খরা নেমথরকপা অদুৱাইদা মুম য়োরক্কে। রাইটিং কুমদা ইদোম ফল্ল ফল্লা হৌত্রবা পুন্সিগী ইতিহাসকী চেনা হুংৎনা ফাফুনা য়েংলুই। মঙালগা ঐগা মতৌ করল্লা খঙনখিবা ? করল্লা ঐনা মাবু থাদোক্লাম্মা ? মথং মথং ঐগী ৱাখলগী লময়ায়দা থোরক্কে। মুকেশনা শীন্দুনা ঐগী ফোটো মঙালগী মনাক্তা, মঙালগী ফোটো ঐগী ইনাক্তা য়ৌনখি। মুকেশকী মফমদগী মঙাল লৈবাক মীয়ায়গী সেবা তৌবদা থৱাই য়াওজবা, য়ান্না চন্স্বা মীশক্কে হায়বা খঙলশ্মী। মহাক নুপী অমত্তদা ৱা হায়বা হৈজদবা মীনি। চহি মতাংনা ময়ুম-মকৈ পানবা য়াবা মতম ওইরকপনা পুন্সি খোংলোই অমা খিনিংলকপগী ৱানি। মঙোন্দা হায়রিবমথৈ য়াগনি হায়নসু মুকেশনা হায়রশ্মী। মঙাল মুকেশকা হোষ্টেল থংননা লৈ। য়ান্না নক্কাবা মরুপ নংত্রগসু অৱা-নুংঙাইগী ৱারী মরক-মরত্তা শাল্লবা মীনি। মঙালদগী খুদোংচাবা খরা লৌনবা মুকেশনা শীন্দুনা তিল্লবা হৌখি। ঐনা নমথাক তৌদুনা য়ানিংবগী ইংগিৎ উৎতুনা রাইহে মরিনা শাবা মেশেজ অমা থাখিরশ্মী। মেশেজ অদুদা ঐনা ইখি, ‘মঙালগী অপান্সদু থাজগীসু অপান্সনি।’ নুমিৎতুদা মঙালনা মেশেজ অমা থারকখি। মদুদা অসুন্না ইরকখি, ‘তাইবঙ মপুনা জীব পুন্সমক তুম্মা কাইদনা শেন্শীরকই। নঙ ঐসু তাইবঙ মপুনা শীল্লকপা পোরম অসি কায়দনা পুন্সি খোঙলোই ওইমিল্লদুনা চংমিল্লৌ হায়না তল্লকপনি খল্লি। থশ্মোয় থশ্মোয় শেংনদুনা অমগী মতেং অমনা পান্দুনা খুংশল্লরগা চংমিল্লরবতদা ঐখোয়না ওল্লোইদবা অমত্তা

লৈতে। নুপী ওইনা পোন্ধুৰুৰী নহকি। অথাং কনবী, ইচং খৌবী ওইদুনা লৈবাকীদমক অঙম্বা খরদং তৌরম্বা ওল্লবদি পোকপগী মই য়াল্লবনি। নহাক্সা ঐবু নুংশিবীবগীদমক হায়নিংঙাই লৈতনা থাগৎচরি।’ মেশেজ অদুগী পাউখুম ঐনা ইচেগা তামদুনা থারম্বী। মেশেজ অদুদা মহাকপু য়াল্লা থাগৎতুনা ইরম্বী, ‘অদোম্বা ঐবু নুংশিবীবগীদমক ঐনা কয়গী মতিক চাউথোকচৈ। নহাকী অনিংবা অপান্দা অয়েংপা অমদি খুরৌ থাংবা লৈতনা নিংবা থুংবা ওইবীযুকো।’

নাংমা অহানবা ওইনা কাঞ্চি রেষ্টোৰেণ্টতা মুকেশকী মতেংদগী উনদুনা শকখঙনখি। মা ঐ করি করি তৌদুনা লৈরিবগে হায়বা খঙনদুনসু অহানবা উনবগী বারী মচাক ওইনা হংনখি। ঐনা হংলুই,

- কয়াম কুইরে যৌরকপা ?
- পুংখাইমুক ফারে।
- অদুক ওল্লা লাক্কিদি করিগী ?
- হায়নখিবা মতমদগী মিনিট তরাদনি ওল্লিবা।
- মঙাল হায়বা নংত্রা নঙগী মিংদুবু ?
- হোয়, অদোমগীনা থাজ।
- করি তৌরিবা হৌজিক ?
- লৈবাকী সেবা খরা তৌরমগে হায়দুনা হোংনরি। লাইওইব্রবা লুচিংবা খরগী মুৰ্তি খিলবা হোংনরি।
- মদুনা ঐবু থাকপা ওমগদরা ?
- মদুগীদমক করিমন্তা বারীৰুন্। হৌজিক করি হোংনরি ?
- থবক ফংদ্রি। হৌজিক্তি নঙ থেংনরবনিনা খুংতা হামদুনা চারনি।

কোফি অমমম থল্লগা বারী খরা শাদুনা নুমিংতু লৌশিনিখি। ঐগী চিনদগী ফজবা ব্রাইই অমন্তা থোকউ হায়বা য়াখিদে। পুন্মক কৰেম কথাইনবা,

থওইদবা ওইনা থোকখি। মহাক্কা করি খল্লমগনি হায়বা ফাওবা খছক্কেদে। ঐ মেত্রিক ফেলনি। যুমদা নোংমা ফাদোক ফি খরা খরা শাবা নঙনা করিস্ত তৌদে। ঐগী ইগুন অমা হায়বা অমবু ঐগী ইশক অসি ফজৈ। মসিনা ঐগী নাপল কানবগী লম্বী অমনি।

মতুংদা মতিক চাবী নুপী অমা করল্লা ওইগদগে হায়বগা মব্বী লৈনবা লাইরিক কয়া পীরকখি। মহাক্কা পীরকপা লাইরিকনা টেবল থল্লা লৈরম্বী। লাইরিক অমা অনীগী চেনা খরা খরা পারগা মখা পারমদে। ইনাওনুপী থোইথোইদি থবাই যাওনা পাখি।

নোংমা নুমিৎ অমা মঙালগী ফোন লাকখি। নুমিৎ অদু মৈ লাক্কাবা নুমিৎনি। ঐ মপান্দা থোইথোইগা লোয়ননা ফল্লম্বী। মঙালনা হংলকখি,

- কমদৌরিবগে ?

- নুংঙাইরিয়ে। (থবক যাল্লা ফবী শাদুনা মখা তারুই।) মৈ লাক্কাবনিনা ফি শাদুনা লৈগদবসু যাদ্বে। অদুনা মপান্দা ফমদুনা মৈ লাকপা ঙাইরি।

- মনিপুরগী মৈ লাকপা ঙাইদুনা লৈরবদি য়াররোই। হৌজিক্তি মতম অসি য়াল্লা লুরবনি। মতম মাঙহনদনা লৈবা হৈবতনা পুন্দিদা মায় পাক্কাদৌরিবনি।

- মৈগা লাক্কাবসিদা ব্রাখলগা অমত্তা থোক্তরে। মঙাল ওইবা নঙনা লাপা লৈবিবনা থাজ ঐদি মিৎদা ঙাইহৌরে। অমন্তনা কুপশিনন্তে। নঙনা খরা ঙালহনবীরো।

- থম্মোইদা শেংবীম্বু অমন্তা থাশি হায়বদু কৈদৌঙেদা লাকহল্লোই। থাজগী পুন্দি মতম পুন্নিমত্তা পুন্নিমাতা ওইদুনা ঙান্দুনা লৈহল্লগে।

- ঈশ্বরগী মশক ওইরবা নঙগী অঙকপা জাদুনা লাইরবী ঐগী মন্তবা খাঙপোকশে মতম পুন্নিগী ওইনা ঙালহনবীরো।

মতুং নুমিৎ নীনি শুবদা মঙালগী ফোন লাকখি,

- থাজ, ইনভর্টের অমা থাখিবনি। থোজ্জাল থোজ্জগা ওরুবা ঙাইরগা লৈউ।

ঐ ঙকখি। অদুনা হায়খি,

কৈদৌৰগীনো ? ঐনা ফাগী তৌদুনা শুম হায়খিবদুবু।

করিশু লৈবা নন্তেদা। হৌজিক্তি ঐখোয় অনী অমত্তা ওইরবা  
নংত্রনে ? ঐখোয় অনী অমনা অমগী মতেং পাংনদনা কনাগা পাংনকনি।  
হৌজিক যৌরল্লনি, থোক্কা।

ইমুংদগী মপান থোরকপদা রিক্সা অমা ঐখোয়গী যুমদা যৌজিল্লকপা  
উরম্মী। রিক্সা খৌবা অদুনা ইনভৰ্টৰ সেদ অমা থাংদরকখি। ঐনা গুফ্ৰা  
য়েংলিঙৈদা রিক্সা খৌবা অদুদি চংত্ৰে।

নোংমা মুকেশকী ফোন লাকখি,

- থাজ, করিশুত্তা মঙালনা হংলক্লবদি ইম্বেইদরি তৌবা হৈ, মেছিন  
লৈবা ওমদদুনা লৈরিবনি হায়না খুমখো।

- নঙনা করি তেন অমুক কাপশিনত্ৰে ?

- ইবেম্মা, হুদক্তি মেছিন অমা লৌহৌরো। নঙগী মাইকৈদা যাই চেনবা  
শক্তি অমা হৌইজিনল্লবনি। তেন কাপুবা শেষ-শাদুনা লৈজহৌ,  
নাছোকচখিনি।

থা অমরোম লৈরগা ফি লোলবা মেছিন অমা মঙালনা লৈবীখি। ইচে  
লুহোংবদসু গাড়ীদা নন্তনা শেনফম ওইনা চাউনা মতেং পাংলকখি। অসুন্না  
করিশুত্তা ফি-রোল লৈনবা, খোংউপ লৈনবা, মরম অমা নংত্রগা অমা পীদুনা  
মঙোন্দগী পৈশা লৌরম্মী।

মতম অমদা ঐখোয়গী পাবুংনা চিফ মিনিষ্টরগী মতুং ইন্দুনা লৈরিঙৈদদি  
য়ান্না কোন্না হিংলম্মী। চহি খুৱা লৈরগদি চিফ মিনিষ্টরসু অতোল্লা অমনা  
শিনত্ৰে। মীগী ৰাচং-ৰানোম তৌবীদুনা শেল মৰাং কাইনা ফংলম্বদুসু ফংত্ৰে।  
মতম অদুদা খরচ চাউনা তৌদুনা নুংঙাইথোক্লিঙৈদা তুংগী ৰাখলসু খলহৌদে।  
ইচিল- ইনাওদি য়ান্না শেল থোকপদি য়াওদবা ইমুং ওইবনা য়ান্না ৰানা  
লেম্মম্মী।

নোংমা মেৱা থাদনি। নিংঙোল চাকৌবা ময়া নকশিল্লকপগী যুমথোং  
খুদিংদা নুপী ওইবীশিংনা অহিং খেংলবা ফাওবা ফি শাদুনা লৈনবা মতমনি।



ঐখোয়গী ইচিল-ইনাওশু নিংঙোল চাকৌবগী খরচদসু পুননবা ফি খরা  
হেন্না শাবা পাল্লম্মী। লুরিবদি লং লৈননবা পৈশা লৈরমদে। মতম অসিদা  
মঙালবু নীংশিংলকখি। মঙোন্দা মতেং খরা তৌবীনবা হায়গে খল্লম্মী। মঙো  
দা হায়রবদি শোয়দনা পাংলক্কনি। মতম অসি ইম্ফাল সহরদা বোম মথং  
মথং থংননা পোকখাইখিবগী জীলা অসিগী মফম পুম্মমক্তা কনা অমত্তা মপাল  
থোকপা যাদবগী কফিযু থল্লিবনি। বোম পোকখায়বা অদু সরকারনদি  
লালহৌবশিংনা তৌবনি হায়না মরাল শীরম্মী। প্রজাশিংনদি রাজনীতিগী  
খুদোংচাবা লৌননবা সরকারনা তৌবনি হায়না মরাল শীরম্মী। মসিদগী প্রজাগী  
ঈরাং কনখংলক্তুনা মতম কক্তনা নুমিং কয়ানিমুক কার্ফিযু থমদুনা লাকখি।  
হন্দকী মতাং অসিদা মহাক্লা ঐবু কয়ামুক য়ান্না নীংজবগে হায়বগী চাংয়েং  
তৌরগে খল্লম্মী। করিগুস্তা মঙালনা কার্ফিযু লৈ হায়দুনা লাক্তুবদি ঐবু  
নুংশিদুনা তৌরিবনি হায়না মরাল শীগে খল্লম্মী। মসিগী খুদোংচাবা লৌদুনা  
মঙোন্দগী লাপথোক্লবা লম্বী অমা ফংলগনি হায়নসু আশা তৌরম্মী। মহাক্লা  
লাক্কগনা থাগৎশন্নদুনা পৈশা লৌথোক্কে খল্লম্মী। অদুনা অযুক অমদা ঐনা  
মঙোন্দা ফোন তৌখি,

- মঙাল, কমদৌরিবগে ?
- নুংঙাইরিয়ে। ইথা থাজদনা অযুক অসিদা কোকিলগী খোঞ্জেলগুম  
খোইথুম্মরবা শুরদা ইপাউ হংবীবগীদমক থাগৎচরিয়ে।
- ঐবু য়ান্না থাগৎপীবগীদমক লমন তোনশিনজরে।
- করি হায়গে ? য়ুমগী পোম্বী ননাক্তা লমগী চেক্লা ঐবু পাইরকউ  
হায়বরা ?

ঐনা অর্রাবা মতৌ উৎতুনা হায়রমই,

- মঙাল, ঐখোয়গী ইমুংগী ফিতমসি য়ান্না নাটৈ চাদ্রে। নঙনা চানবীদুনা  
ইতেং খরা পাংবীযু।
- কৈদৌরবগে ?
- নিংঙোল চাকৌবা ময়াদি নকশিল্লক্কে। মসিগী খরচদসু পুননবা ফি

শাল্লবা লং খরা লৈগে হায়না খল্লি। য়ারবদি ওসিসি পৈশা খরা পীবিয়ু।

- ঐ নুমিদাংরাইরম য়ৌরক্কে।

ঐনা কাউথোক্কুবদগী খঙনিং নীংশিংলকপা শাদুনা হায়রম্মী,

- কার্ফিয়ু লৈরিসিদি। করম্মা লাক্কদৌরিবনো ? ঐদি কাউথোক্কুরে।  
দরকার ওইবগী হায়রবদি ওসিমক উপাই অমা তৌদুনা য়ৌহল্লিংই। খঙদে,  
নঙনা ফগদবা য়েংউ।

- ঐ উপাই অমা তৌদুনা লাক্কবা হোৎনগে।

কার্ফিয়ু য়াম্মা কল্লম্মী। লম্মীদা কনামত্তা চংপা উরমদে। করিগুশ্বদা অমা  
অনী চংপা য়াওরবসু সিফাইশিংনা তাল্লদুনা ফুরম্মী। করিগুশ্বদা ফারগা পুখিবা  
য়্যারম্মী। অসিগুশ্বা ঈরাং কল্লবা তাল্লক অসিদা মঙালনা লাক্কে হায়না  
হোৎনরবসু ওল্লোই হায়না খল্লম্মী। অদুবু ইথা থাজদনা মহাক নুমিদাংরাইরমদা  
য়ৌরকখি। ঐথোয়গী লৈরক মচিনগী ইনেগী হোটেলদা উনখি। মহাক হুমাং  
তৈথোজুনা লৈরম্মী। মহাক্সা হায়রকখি,

- লাল মরক্তনিহে, ওসি ঐনা য়ৌরকইবসি।

- ঐদি থাজরুদ্রবনি। করিনুংগী লাল মরকসিদা লাকউ হায়রুরিবনো  
হায়না খল্লুরবনি।

- করিসু কাইদেদা। নশুংলাংগী ওইরবদি মীনাই ওইয়ু হায়রবসু ওইরগে  
হায়না লৈরিবনি। মদুসু নঙগী।

মহাক্কী মতৌ অদুদা ঐ তশেংনা পেনখি। মহাকপু তশেংনা নুংশিবা  
ফাওরকখি। করি তৌরগা ঐগী থম্মোইগী অপেনবা অসি ফোঙদোক্কদগে  
হায়বা খঙবা ওল্লমদে। নোকমি-নোকমি তৌদুনা ঐনা মহাকপু পেম্মা য়েংদুনা  
লৈরম্মী। ঐথোয়গী হারীদু তারগা ইনেনা হায়রকখি,

- লাইরৌলেম্মী শাদুনা কল্লবা কার্ফিয়ু মরকসিদা হেঞ্জুনহাবু কৌরুরিববু  
করি অরুবা হাফমগীনো ?

মঙালনা হায়রকখি,

- ইনে, তশেংনা হায়বা য়াৰা জাংনি। মীদি লাইবদনা তুমিং ফাওবনা পাইথোক্লদ্রবা মতমদনি ঐনা লাক্লিবসি।

ইনেনা মনাক্তগী হুমাই অমা পীরক্কা হায়রকখি,

- সে, হুমাং শৌরিবসি খরা হুস্বীয়ু। ঐখোয়গী মতমদদি সেবা ফজনা তৌনথুবজাংনি।

ঐনা ইনেগী হুমাইদু অমুক-অনীরক হুন্নগা থন্নুম্মী। অদুগা মঙালদা হায়রম্মী,

- সে, হুমাংদু তৈথোকপিগে।

খুং ওইনা মহাক্কী লেংবান্দা পাইদুনা ঐনা পুরকপা রুমাল অদুনা মহাক্কী লাইবক্কী হুমাং অদু তৈথোকপীরম্মী। মহাক্কা তঙক-তঙক্কা ঐবু য়েংদুনা লৈরম্মী। ঐ মঙোন্দগী পৈশা লৌবা পান্নকখিদে। অদুনা হায়রম্মী,

- নঙনা লাক্কনি হায়বা থাজরুদবনা মীঙোন্দগী শেনফম অদু লৌরুরে। নঙোন্দগী লৌররোই।

- মীঙোন্দগী লৌশিল্লুবদু পীথোকপ্তো। মসি ওইনা শীজিনৌ।

অসি হায়দুনা লুপা লিশিং মরি পীরকখি। ঐনা লৌররোই হায়না হায়রম্মী। অদুবু মহাক্কা নুংঙাইরোইদবা মতৌদু খন্দুনা তঙাইফদনা লৌহৌথি।

তপ্পা-তপ্পা মঙালগী অচম্বা থম্মোইবু ময়েক শেংনা খঙলকখি। মমৈথংদদি মহাক্কা পুল্লি লৈপুন শেন্সদা থোইনা কায়দে হায়না খল্লকখি। মতম অসিদা থংনবা খুন্দা লৈবা রাকেশ থবক ফংবগী পাউ মুকেশনা পুরকখি। মঙাল খঙনদ্রিঙৈদা মহাক্কা মতম খরা তিন্নরম্মনি। মঙালগা তিন্নবা হৌবদগী মঙোন্দগী থৈদোক্লবা হোৎনদুনা লাকখিবনি। মুকেশনা শীন্দুনা রাকেশকা উনরুদদগী ঐ মঙালদগী অমুক লাপথোক্লগে হায়না খল্লকখি। মঙালবু ঐঙোন্দগী লাপথোকহন্নবা হোৎনবদা রাকেশকা ঐগা কোর্ট মেরিজ তৌরে হায়না ফাওবা হায়জিনখি। নোংমা ঐনা মেশেজ অমা থাদুনা খঙহনখি, ‘মঙাল ঐ রাকেশ কৌবা নুপা অমগা ফিভমনা যাদদুনা কোর্ট মেরিজ তৌরে। চহি অনীমুক অসি মহাক্কা ঐগা শাউনবা অমদগী লাপথোক্লরুবনি। হৌজিক্তি

মহৌশাগী মরীদা হনজিনবা পাল্পে। অদুনা নহাক্সা ঐবু কাউথোক্সা হোৎনবীযু।  
ঐবু বারৌবীগনু। মসিনা নঙ-ঐগী অরৌইবা হায়বদু ওইরসি।’

মসিগী মতুংদা মঙালনা ফোন কয়ারক তৌরকখি। অদুবু ঐনা নোংমতা  
পায়খংলুদে। মমৈথংদা মেশেজ কয়া থারকখি। মদুসু ঐনা নোংমতা পারুদে।  
থা অমরোম লৈরগা ঐ রাকেশতা চেম্দ্দুনা লুহোংখি। লাইরৌলেন্সী  
মশুংলাংগীদমক হেঙ্গুনহাগী থরাই মাঙখি। লাইরৌলেন্সীসু হেঙ্গুনহাগীদমক  
মথ্বাই কংথোকখি। অদুবু হেঙ্গুনহাগী শক্তম লাংদুনা মথ্বাই খুবাক্তা হাপুনা  
লাকখিবা মঙালগীদমক ঐনা করিসু তৌবীখিদে। শুপুগী মহাকপু নমথাক  
তৌবিখি।

থৌদোকশিংদু নীংশিংলুবদা ওসিদি ঐগী রাখলগী লময়ায়দা মঙালনা  
তম্মরক্সি। কুস্তীনা আকর্ষন মন্ত শীজিন্নদুনা কৌনিংবা দেবতা কৌদুনা মশাগী  
অনিংবা অপান্সা ফংনবা হোৎনখি। ঐসু ইশাগী ওইজবা কয়া মঙালগী মফমদগী  
ফংনবা হোৎনখি। মহাক্সী মফমদা তৌখিবা অরানবা থবকশিং অদুগী মহৈনা  
ওসিদি মৈরি ওইদুনা থম্মোই অসি চার্লক্সে। মহাকপু ঐনা নমথাক তৌদুনা  
থল্লল্লাবা ফাওবা ঐগী ফোটোবু ওসিফাওবা চেকশিন্সা থল্লল্লি। মহাক্সা পীরম্বা  
লাইরিকশিং অদু য়েংনিংদুনা থিরুই। টেবলদদি অমত্তা লৈরমদ্রে। মমৈথংদা  
উপুগী মখা থংবা শরুত্তা পুন্না যাওদুনা লৈরম্মী। লাইরিক্সী চেখুম খুদিংদা  
মঙালগী মমিং ইরি। লাইরিক মরক্তা ডাইরি অমা যাওরম্মী। ডাইরি অদু  
মঙালনা পিরকখিবনি। ঐনা মদুবু ইনাওনুগী থোইথোইদা পীথোকখি। ডাইরি  
অদু হাংদোক্সুনা য়েংলুই। অহানবা হাংদোকপমত্তদা মঙালগী ফোটো অদু  
য়েপুনা লৈরম্মী। মহাক্সী শক্তম অদু উবমত্তদা ইশাগী ইরাল পুন্মমক ঙাকপীযু  
হায়জগে হায়না খল্লম্মী। মিৎলুগী ঈরাতনা মিৎ অসি থল্লকখি। লোহ্মোত্তবা  
মহাক্সী শক্তম অদুদা ঐনা হায়রুই,

মঙাল, ঙাকপীফম থোক্তবী ঐবু নহাক্সা অম্মী ঙাকপীযু। মদুনা ঐগী  
নিংঙমদবগী মৈচাক অসি নেম্বা ওইজরগে।

ডাইরি অদু হাংদোক্সুবদা মতম অম্মা ঐনা থাখিবা অম্মি মঙালনা  
থারকখিবা মেশেজশিং তারিক্সা লোয়ননা ইদুনা লৈরম্মী। চেনা খরা পাদুনা  
য়েংলুই।

জানুয়ারি, তাং ৭, নিংথৌকাবা

‘মঙাল, নহাকী মেশেজ পারুবদা ঐ হায়নিংঙাই লৈতনা নুংঙাইজৈ।  
মঙাল, নহাকসে খাজ ঐগী ইফমদি ঈশ্বরমক্লি হায়না খনজরিবনি। খঙজ-  
হৈজদ্রবী ঐবু নহাক্লা মিকপ থোকহনবীবনি হায়না লৌজৈ।’

মাৰ্চ তাং ১২, য়ুমশাকৈশা


‘খাজ, নহাকী পুলি বারী ঐ ময়েক শেংনা খঙই। পুম্মক খঙলবা  
মতুংদা ঐনা বারেপ অসি লৌরবনি। খাজ অমদি মঙালগী মরক্তা চুশিন্নবা  
য়ারোইদবা অমত্তা লৈতে।’

ডিসেম্বর, ২৮, নিংথৌকাবা

‘লম্বীদা অরাবা তাদুনা লৈরম্বী খাজ নঙবু খুংশম্মদুনা পুলিগী ওইনা  
চংমিন্নগে খল্লুবনি। খুদোংচাবা অমা ফংলকপদা হন্নফাওবা য়েংলমদনা  
নাথৈদুনা চংখিবিদি করম্বা পুকচেন্নো ? নহাকী থম্মোইদুবু নুংশিবা মচেং  
অমা ফাওবা যাওদ্রবরা ?’


তশেংনমক ঐ থম্মোই পাম্দবী নুপীনি। ঐনা তৌখিবা অরানবা কয়া  
অদুনা ওসিদি নিংঙমদবগী মৈচাকসি ফংলিবনি। মা অমদি ঐগী বারী খঙবা  
মীওইশিংনা ঐবু করিনি হায়না ঙাংনরমগনি ? নুপাশিংদগী থেম্‌দুনা নমথাক  
তৌদুনা মরল-মথুম চাথোকপা হৈবী, তৌবা ওম্বী ওইনা ঙাংনরমগনি।  
অমরোমদা রাকেশহোয়গী ইমুংনা, লৈকাইনা ঐবু করিনি হায়না  
ব্বারীনরমগনি ? মৌ অমা ওইরগা মৌ অমা ওইবগী লিচং চংতবী অহল-  
লমন পানদবা ইমুংগী মচানি হায়না ব্বারীনরমগনি। ঐনা পাম্‌জনা চংখিবা  
লম্বী অদুনা ঐবু মাঙহন্নবা ঐবু মিকপ থোক্কপা মিকপ অসিদি  
পুম্মক মাঙ-তাক্কপা মিকপ তৌখিবা, মীনা হায়নবী হায়বদু ওইরেন্নে।

মাৰ্চ ০১, ২০১০।



M U LIBRARY

Accessioned by



Date

22/10/2011

Classified by

Catalogued by

Data entered by

# অইবগী মরমদা



ধনশ্যাম ৰাহেংবা ৰাঙ্গৈই ৰাহেংবম লৈকাইদা ইং  
১৯৭৪ গী মাৰ্চকী তাং অমদা পোকথি।  
অপোকপগী মিং শ্ৰীৰাহেংবম য়াইমা সিংহ অমসুং  
অপোকপীগী মিং শ্ৰীমতি ৰাহেংবম ওংবী খুৰাই  
দেবী কোঁই। অইবা অসি এম: এ: মনিপুৰী অমসুং  
বি:এড: নি। এ: আই: আৰ: ইন্দ্ৰফালগী শৈৱেংবা

অমসু ওইরি। হৌজিক জৱাহৰ নবোদয় বিদ্যালয়, বেৱাৰি, হৰিয়ানা  
টি:জি:টি: মনিপুৰী অমা ওইনা মনিপুৰী লোল অসিবু তস্থিৰি।

অইবগী ফোঙলবা লাইৱিকশিং -

- ১। তন্মা খুনৌগী ভূং (ৱাৰীমচা, ২০০৮)
- ২। পিষ্টোল অমগী লোন (শৈৱেং, ২০০৯)
- ৩। অৱায়বা মৌ (ৱাৰীমচা, ২০১০)- অদোমগী খুংতা লৈজৰে।

‘ৱাৰীমচাশিং অসি হান্নগী লীক্লমদগী খৰা তোপ্লা উই।’

‘ৱাৰীমচাগী অনৌবা মথেল অমা ওইবা যাবৰা হায়না লৌদবা  
ঙল্লন্তে।’

‘ৱাৰী অয়ান্সা মপাল লমগী সেটিংদা শাগৎপা ওইনা তৌই। ...

থোক্ত-থোকথিবা মালহল্লি।’

- অৰিবম কুমাৰ শৰ্মা

প্ৰসিডেণ্ট

ৰাইটৰস ফোৰম, মনিপুৰ